

शुभम संदेश

एक राज्य - एक अखबार

मौसम

शहर	अधिकतम	न्यूनतम
रांची	42.2	28.8
जमशेदपुर	43.8	30.3
डालटनगंज	47.8	30.3

तापमान डिग्री सेल्सियस में.

रांची, गुरुवार 30 मई 2024 • ज्येष्ठ कृष्ण पक्ष 07 संवत् 2081 • पृष्ठ : 12, मूल्य : ₹ 10 • वर्ष : 2, अंक : 51

आमंत्रण मूल्य : ₹ 3 लाख



आसमान से बरस रही आग

बिहार में 95 से ज्यादा बच्चे व शिक्षक बेहोश

अपर शिक्षा सचिव के फरमान के कारण 42 डिग्री की भीषण गर्मी में भी सरकारी स्कूलों में हो रहा था शिक्षण कार्य

संवाददाता। पटना

देश भर के साथ बिहार में भी रिकॉर्ड तोड़ गर्मी पड़ रही है। आसमान से बरस रही आग ने राज्य में 12 साल का रिकॉर्ड भले ही तोड़ दिया है, लेकिन यहां के सरकारी स्कूलों में गर्मी की छुट्टी नहीं दी गयी। इसका प्रतिकूल असर स्कूलों बच्चों के साथ-साथ शिक्षक व शिक्षकैतर कर्मचारियों के स्वास्थ्य पर पड़ रहा है। भीषण गर्मी की वजह से बुधवार को बेगूसराय, मुंगेर, शेखपुरा, जमुई, लखीसराय, गोपालगंज और बांका के सरकारी स्कूलों के छात्र-छात्राएँ, शिक्षक, प्रधानाध्यापक व रसोईया समेत 95 लोग बेहोश हो गए। इन्हें अस्पताल में भर्ती करवाया गया है। सबसे अधिक बेगूसराय में 41 और जमुई में बच्चे और शिक्षक बीमार पड़े हैं। घटना के बाद बच्चों के परिजनों में आक्रोश है। अभिभावकों का कहना है कि इस भीषण गर्मी में भी बच्चों को छुट्टी नहीं दी गई है। शिक्षा विभाग पर कहा जाता है कि शिक्षा विभाग के अपर मुख्य सचिव के फरमान के कारण स्कूलों को बंद करने का आदेश नहीं दिया है। अभिभावकों का कहना है कि 42 से 45 डिग्री तापमान के कारण बच्चे स्कूल में ही बीमार पड़े जा रहे हैं। वहीं, शिक्षकों का कहना है कि स्कूल से बच्चों की छुट्टी के समय गर्मी काफी भीषण हो जाती है। इस कारण विद्यालय में ही छात्र-छात्राएँ बेहोश हो जा रहे हैं।

बेगूसराय में 41 से अधिक बच्चे बेहोश, चल रहा इलाज



जमुई में प्रधानाध्यापिका समेत तीन शिक्षक बेहोश

लखीसराय, मुजफ्फरपुर, बांका में भी बेहोश हुए स्कूलों बच्चे

बेगूसराय के अलग-अलग सरकारी स्कूलों में पढ़ रहे 41 से अधिक बच्चे बेहोश हो गए। इन्हें बेहोशी की हालत में इलाज के लिए पीएचसी में भर्ती कराया गया। सिर्फ मटिहानी मध्य विद्यालय में एक दर्जन से अधिक छात्राएँ बेहोश होकर स्कूल में ही गिर गई थीं। वहीं, शेखपुरा के मनकौल गाँव स्थित हाई स्कूल में एक के बाद एक कर 13 से अधिक बच्चे बेहोश हो गये। आनन-फानन में उन्हें अस्पताल में भर्ती कराया गया। मुंगेर के धरहरा प्रखंड के तीन स्कूलों में पांच छात्र बेहोश हो गए। वहीं, उच्च विद्यालय हेमराजपुर में परीक्षा के दौरान एक शिक्षक भी बेहोश हो गए।

बिहार सरकार व अपर मुख्य सचिव के खिलाफ आक्रोश

बच्चों के स्कूलों में बेहोश होने की घटना से अभिभावकों एवं स्थानीय लोगों में बिहार सरकार और शिक्षा विभाग के अपर मुख्य सचिव के फरमान के खिलाफ भारी आक्रोश व्याप्त है। लोगों का कहना था कि इस भीषण गर्मी में स्कूल बंद करने का आदेश जारी करना चाहिए। शिक्षा विभाग ने इस भीषण गर्मी में बच्चों को हर साल मिलने वाली गर्मी छुट्टी की जगह स्कूलों में बच्चों और शिक्षकों को आने का निर्देश दे रखा है। नहीं आने पर शिक्षकों को नौकरी और छात्र-छात्राओं के दखिले पर खतरा है, इसलिए यह स्थिति हो रही है।

जिन जिलों में बेहोश हुए बच्चे, वहां का अधिकतम तापमान

जिला - तापमान (डिग्री से.)	जिला - तापमान (डिग्री से.)
बेगूसराय - 41°	मुंगेर - 40°
शेखपुरा - 47°	जमुई - 43°
सीवान - 42°	बांका - 42°
भागलपुर - 40°	कटिहार - 37°

सीएम नीतीश कुमार का निर्देश- आठ जून तक बंद रहेंगे स्कूल

बिहार के सरकारी स्कूलों में बुधवार को बच्चों के बेहोश होने की घटना के बाद देर से ही सही बिहार सरकार की नींद खुली है। सीएम नीतीश कुमार ने मुख्य सचिव ब्रजेश मेहरोत्रा को प्रत्यक्ष करस्कूलों को बंद करने का निर्देश दिया गया है। जारी निर्देश के आलाोक में 30 मई से 8 जून तक सभी सरकारी और निजी स्कूलों के साथ कॉचिंग संस्थान और आंगनबाड़ी केंद्रों को बंद रखने का निर्णय लिया गया है। पत्र में लिखा है कि भीषण गर्मी व भयंकर लू के कारण राज्य में आपदा की स्थिति बन रही है। इसके मद्देनजर स्कूलों को बंद कराया जाए। सीएम ने निर्देश पर मुख्य सचिव ने राज्य के सभी जिलों के डीएम को आठ जून तक स्कूलों में शिक्षण कार्य बंद रखने का निर्देश दिया है।

झारखंड समेत सात राज्यों में भीषण गर्मी और लू का अलर्ट

रांची। देश भर में बढ़ती गर्मी और तपिश से आम जनजीवन बेहाल है। इस बीच मौसम विभाग ने देश के कई राज्यों में भीषण गर्मी और लू का अलर्ट जारी किया है। इस भीषण गर्मी में खासतौर पर लू (हीट वेव) से लोगों की सेहत पर भी असर पड़ रहा है। मौसम विभाग भी लगातार तमाम परिस्थितियों पर नजर बनाए हुए है। कुछ राज्यों में लू और गर्मी से आम लोगों की परेशानी और भी बढ़ सकती है।
इन राज्यों में भीषण गर्मी और लू का अलर्ट: मौसम विभाग ने 30 मई को सात राज्यों के लिए गर्मी और लू की गंभीर स्थिति का अलर्ट जारी किया है। पंजाब, हरियाणा, दिल्ली, पश्चिमी राजस्थान, बिहार के कुछ क्षेत्र, झारखंड और ओडिशा में भीषण गर्मी और लू की चेतावनी जारी की गई है। इसके अलावा उत्तर प्रदेश के कुछ क्षेत्रों, पूर्वी राजस्थान, मध्य प्रदेश, जम्मू के कुछ इलाकों, हिमाचल प्रदेश, विदर्भ और छत्तीसगढ़ में भी लू चलने की संभावना है।
24 घंटे में केरल में दस्तक दे सकता है मानसून: इस भीषण गर्मी से राहत कब मिलेगी, इसे लेकर मौसम विभाग ने राहत भरी खबर भी दी है। विभाग के अनुसार, अगले 24 घंटों के दौरान केरल में मानसून की शुरुआत हो सकती है। इस दौरान दौरान पूर्वोत्तर के कुछ क्षेत्रों में भी मानसून के लिए अनुकूल परिस्थितियाँ बन रही हैं।

सर्वाफा

सोना (बिक्री)	68,300
चांदी (किलो)	96,000

ट्रिफ खबरें

दिल्ली में गर्मी के सारे रिकॉर्ड टूटे

नयी दिल्ली। दिल्ली में बुधवार को गर्मी ने सारे रिकॉर्ड तोड़ दिए। यहां मुंगेशपुर इलाके में अधिकतम तापमान 52.3 डिग्री सेल्सियस दर्ज किया गया। यह राष्ट्रीय राजधानी में अब तक दर्ज किया गया सर्वाधिक तापमान है।

भारत की रेटिंग परिदृश्य पॉजिटिव हुई

नयी दिल्ली। एसएंडपी ग्लोबल रेटिंग ने भारत के साख (रेटिंग) परिदृश्य को 'स्थिर' से बढ़ाकर 'सकारात्मक' कर दिया है। मजबूत वृद्धि, पिछले पांच वर्षों में संवर्धन कार्य को बेहतर गुणवत्ता तथा सुधारों ने निरंतरता के बीच 14 साल बाद भारत के साख परिदृश्य में यह बदलाव संभव हुआ है।

केजरीवाल की याचिका सूचीबद्ध करने से इनकार

नयी दिल्ली। सुप्रीम कोर्ट की रजिस्ट्री ने दिल्ली के सीएम अरविंद केजरीवाल की अंतरिम जमानत की अर्द्धि बढ़ाने वाली याचिका को तत्काल सुनवाई के लिए सूचीबद्ध करने से बुधवार को इनकार कर दिया। केजरीवाल ने स्वास्थ्य से जुड़ी कुछ जांच कराने के लिए सात दिन तक जमानत बढ़ाने के लिए याचिका को त्वरित सूचीबद्ध करने का आग्रह किया था।

विक्षिप्त ने 8 लोगों की हत्या कर की खुशकुरी छिंदवाड़ा। मध्य प्रदेश के छिंदवाड़ा जिले में बुधवार को विक्षिप्त व्यक्ति ने अपने संयुक्त परिवार के आठ लोगों की कुल्हाड़ी से काटकर हत्या कर दी। घटना के बाद आरोपी ने खुद भी फांसी लगाकर आत्महत्या कर ली।

कार्रवाई: प्रदूषण बोर्ड ने जारी किया सीओटी और सीटीई रद्द करने का आदेश

पिछले 6 साल में खनन परियोजनाओं को दी गई सीटीओ और सीटीई रद्द

रवि भारती। रांची

राज्य प्रदूषण नियंत्रण बोर्ड ने एक आदेश जारी कर 500 से अधिक खनन परियोजनाओं को जारी सीटीओ (कनसेट टू ऑपरेंट/संचालन सहमति) और सीटीई (कनसेट टू एस्टेबलिशमेंट/स्थापना सहमति) रद्द कर दिया है। इसके साथ ही इन खनन परियोजनाओं में खनन कार्य बंद हो गया है। बोर्ड ने यह आदेश 17 मई को जारी कर दिया है। ऐसी सभी परियोजनाओं को निर्देश दिया गया है कि वह खनन कार्य को तत्काल प्रभाव से बंद कर दें। ऐसा नहीं करने पर संबंधित कंपनी के खिलाफ कार्रवाई की जाएगी। आदेश जारी होने के बाद खनन कार्य में लगी छोटी-बड़ी कंपनियों की मुश्किलें बढ़ गयीं हैं। इस तरह की कार्रवाई की वजह यह बताया जा रही है कि पिछले छह सालों में बोर्ड ने तय मापदंडों का पालन करायें बिना ही सीटीओ व सीटीई जारी कर दिया। साथ ही विभिन्न मामलों में सुनवाई के दौरान एनजीटी को गलत जानकारी दी।

बोर्ड के अध्यक्ष शशिकर सामंता के हस्ताक्षर से जारी आदेश के मुताबिक, उन खनन पट्टों का सीटीओ व सीटीई रद्द किया गया है, जिन्हें 13 सितंबर 2018 के बाद जारी किया गया था। अब खनन परियोजनाओं को सीटीओ और सीटीई सर्टिफिकेट सिया (स्टेट इंवायरमेंट इंपैक्ट असेसमेंट ऑथोरिटी) जारी करना। इस आदेश का असर 500 से अधिक कंपनियों पर पड़ेगा। कंपनियों में पत्थर खनन करनेवाली 165 कंपनियाँ, लौह अयस्क का खनन करनेवाली 72, कोयला खनन करनेवाली 105 और बालू का खनन करनेवाली 157 कंपनियाँ शामिल हैं।



क्या है प्रदूषण बोर्ड का आदेश

बोर्ड ने अपने आदेश में लिखा है कि नेशनल ग्रीन ट्रिब्यूनल के प्रधान खंडपीठ, नई दिल्ली द्वारा 18 अप्रैल 2024 को पारित आदेश के अनुपालन करते हुए यह फैसला लिया गया है, केन्द्रीय प्रदूषण नियंत्रण बोर्ड ने राज्य प्रदूषण नियंत्रण बोर्ड को इस बारे में दिशा-निर्देश जारी किया था। उसमें कहा गया है कि वैसी सभी खनन परियोजनाएँ, जिन्हें संबंधित डीईआइएए द्वारा 13 सितंबर 2018 के बाद खनन पट्टा के लिए पर्यावरणीय स्वीकृति दी गई थी, उसे रद्द किया जाए। इसके साथ ही उस पर्यावरणीय स्वीकृति को आधार बनाकर परंपर द्वारा जिन कंपनियों को सीटीई व सीटीओ जारी किया गया है, उसे रद्द कर दिया जाये। यह कार्रवाई जल (प्रदूषण निवारण एवं नियंत्रण) अधिनियम 1974 की धारा 3301 और वायु (प्रदूषण निवारण एवं नियंत्रण) अधिनियम 1981 की धारा 31:0 के तहत की गयी है।

एनजीटी ने मांगी थी क्रशरों के सीओटी की जानकारी

जानकारी के मुताबिक, पिछले दिनों एनजीटी ने प्रदूषण नियंत्रण बोर्ड से दो जानकारीयों मांगी थीं। पहली सहिवर्ग सहित अन्य जिलों में प्रदूषण का मापदंड क्या है और दूसरी पट्टिकलेट मैटर (धूलकण) 10 माइक्रॉन से अधिक है या नहीं। प्रदूषण बोर्ड इसका सही जवाब नहीं दे सका। बाद में इसकी जांच के लिए प्रदूषण बोर्ड ने मशीन मंगावाई, लेकिन मशीन से जांच सही हो रहा है या नहीं, यह पता करने का कोई सिस्टम बोर्ड के पास नहीं है। बोर्ड ने दुमका रिजलन ऑफिस से एक चेकलिस्ट जारी किया, जिसमें कहा गया कि क्रशरों का बाउंड्री वॉल, ग्रीन बेल्ट, पानी पटाने की व्यवस्था नहीं है। इस पर एनजीटी ने सवाल किया कि बिना शर्तों को पूरा किए बोर्ड ने कंसेंट टू एस्टेब्लिश और कंसेंट टू ऑपरेंट कैसे दिया। बताया चले कि प्रदूषण नियंत्रण बोर्ड ने संचालन परगना के सहिवर्ग में लगभग 200 क्रशरों को कंसेंट टू एस्टेब्लिश और कंसेंट टू ऑपरेंट दिया।

जिला स्तर से खनन परियोजनाओं के लिए जितने भी सीटीओ और सीटीई दिए गए हैं, सभी को रद्द कर दिया गया है। सभी रद्द किए गए सीटीओ और सीटीई का एसेसमेंट किया जा रहा है। अब सिया से सीटीओ और सीटीई लेना होगा।
-शशिकर सामंता (अध्यक्ष, झारखंड राज्य प्रदूषण नियंत्रण बोर्ड)

अब तक सिया के पास सीटीओ और सीटीई के लिए एक भी आवेदन नहीं आया है।
-कमलेश पांडेय (अध्यक्ष, सिया)

चुनावी महासमर 2024

संविधान की प्रति लहराते हुए भाजपा पर लगाया आरोप

भाजपा फिर से सत्ता में आई तो संविधान खत्म कर देगी : राहुल चंडीगढ़।

कॉंग्रेस के पूर्व अध्यक्ष राहुल गांधी ने बुधवार को आरोप लगाया कि अगर भाजपा सत्ता में वापस आयेगी, तो संविधान को खत्म कर देगी। कॉंग्रेस नेता ने पंजाब में मादक पदार्थों की समस्या का मुद्दा भी उठाया और कहा कि यह समस्या बढ़ती जा रही है। उन्होंने इस बात पर जोर दिया कि इस खतरे को खत्म करने के लिए सख्त कार्रवाई की जरूरत है। लुधियाना से कॉंग्रेस के उम्मीदवार अमरिंदर सिंह राजा वडिंघे के पक्ष में एक चुनावी रैली को संबोधित करते हुए राहुल गांधी ने कहा कि 2024 का लोकसभा चुनाव संविधान को बचाने के लिए है। उन्होंने अपने पार्टी के चुनावी वादों के बारे में भी बात की। कॉंग्रेस नेता ने संविधान की एक प्रति लहराते हुए कहा कि यह कोई फिताव नहीं, बल्कि गरीबों की आवाज है। उन्होंने सेना में भर्ती की अल्पकालिक 'अग्निपथ' योजना के लिए भाजपा की आलोचना करते हुए उन्होंने कहा कि अगर 'इंडिया' गठबंधन सत्ता में आया, तो वह इसे खत्म कर कूड़ेदान में फेंक देगा।

कंपनियों के नाम

- मेसर्स साईं आशीर्वाद स्टोन वर्क्स, प्रोप्राइटर- संजय कुमार जायसवाल,
- इंको फ्रेडली इन्फ्रा टेक्नोलॉजी प्राइवेट लिमिटेड, प्रोप्राइटर- सिद्धार्थ तुलसीयान,
- गोल्डन स्टोन हावेस्ट प्राइवेट लिमिटेड, प्रोप्राइटर- राकेश कुमार,
- शांभवा स्टोन वर्क्स, प्रोप्राइटर- शंभु जगदीया,
- बुधवा फ्लाइया, प्रोप्राइटर- बुधवा फ्लाइया,
- जय मां भगवती स्टोन वर्क्स, प्रोप्राइटर- हीरालाल भगत,
- मोहन एंड सॉन स्टोन वर्क्स, प्रोप्राइटर- संजय कुमार यादव,
- राम कृष्ण पत्थर उद्योग, प्रोप्राइटर- राज नारायण चौधरी,
- सुनील कुमार सिंह, प्रोप्राइटर- सुनील कुमार सिंह,
- शिवम स्टोन वर्क्स, प्रोप्राइटर- चंद्रशेखर आजाद,
- राज स्टोन वर्क्स, प्रोप्राइटर- प्रेम प्रकाश चौधरी,
- एमएस सिफा ग्रुप, प्रोप्राइटर- तपन कुमार,
- एडी स्टोन वर्क्स, प्रोप्राइटर- धनंजय तिवारी,
- अन्या स्टोन वर्क्स, प्रोप्राइटर- लक्ष्मण कुमार चौधरी,
- एमएस स्टोन वर्क्स, प्रोप्राइटर- संजय कुमार,
- राज स्टोन वर्क्स, प्रोप्राइटर- मो अरिफ जफर एवं अन्य,
- रितिका स्टोन वर्क्स, प्रोप्राइटर- सुशील कुमार,
- सौरभ स्टोन वर्क्स, प्रोप्राइटर- गणेश प्रसाद तिवारी,
- मेसर्स बजरंग स्टोन, प्रोप्राइटर- आलोक रंजन,
- नारायण स्टोन वर्क्स, प्रोप्राइटर- बिमला विचाठी,
- फेहाइया स्टोन वर्क्स, प्रोप्राइटर- मतिश हक,
- अब्बास एंड संस, प्रोप्राइटर- अनिस अंसारी,
- सुभद्रा स्टोन वर्क्स, प्रोप्राइटर- रमेश रंजन चौधरी,
- न्यू राजा स्टोन वर्क्स, प्रोप्राइटर- मदन कांत,
- अवध किशोर एंड संस, प्रोप्राइटर- अवध किशोर सिंह,
- स्टार स्टोन वर्क्स, प्रोप्राइटर- मो जाफर,
- कर्मवीर स्टोन वर्क्स, प्रोप्राइटर- मो एहतेशाम,
- बालाजी प्रोडक्शन, प्रोप्राइटर- प्रशांत घोष,
- सिंह स्टोन वर्क्स, प्रोप्राइटर- तपन कुमार सिंह,
- शमीम स्टोन वर्क्स, प्रोप्राइटर- मो शमीम,
- मो मुस्तकीम अंसारी स्टोन वर्क्स, प्रोप्राइटर- मो मुस्तकीम अंसारी,
- मेसर्स नेहा ब्लैक स्टोन वर्क्स (स्टोन माइंस), प्रोप्राइटर- मो अख्तर आलम,
- मेसर्स स्टार इंडिया इंडस्ट्रीज (स्टोन माइंस), प्रोप्राइटर- अजय कुमार भागत,
- मेसर्स शिवशक्ति स्टोन वर्क्स (स्टोन माइंस), प्रोप्राइटर- शंकर कुमार,
- मेसर्स आदर्श ग्रुप (स्टोन माइंस), प्रोप्राइटर- मो अरिफ जफर एवं अन्य,
- रितिका स्टोन वर्क्स, प्रोप्राइटर- सुशील कुमार,
- सौरभ स्टोन वर्क्स, प्रोप्राइटर- गणेश प्रसाद तिवारी,
- मेसर्स बजरंग स्टोन, प्रोप्राइटर- आलोक रंजन,
- नारायण स्टोन वर्क्स, प्रोप्राइटर- बिमला विचाठी,
- फेहाइया स्टोन वर्क्स, प्रोप्राइटर- मतिश हक,
- अब्बास एंड संस, प्रोप्राइटर- अनिस अंसारी,
- सुभद्रा स्टोन वर्क्स, प्रोप्राइटर- रमेश रंजन चौधरी,
- न्यू राजा स्टोन वर्क्स, प्रोप्राइटर- मदन कांत,
- अवध किशोर एंड संस, प्रोप्राइटर- अवध किशोर सिंह,
- स्टार स्टोन वर्क्स, प्रोप्राइटर- मो जाफर

ममता पर फर्जी जाति प्रमाण पत्र जारी करने का आरोप

ओबीसी के अधिकार मुसलमानों को दे रही टीएमसी : प्रधानमंत्री

पश्चिम बंगाल। प्रधानमंत्री नरेंद्र मोदी ने बुधवार को आरोप लगाया कि पश्चिम बंगाल की तृणमूल कांग्रेस सरकार फर्जी जाति प्रमाण पत्र जारी कर 'मूल' ओबीसी के अधिकार मुसलमानों को दे रही है। मथुरापुर लोकसभा सीट के काकदीप में एक चुनावी रैली को संबोधित करते हुए उन्होंने आरोप लगाया कि तृणमूल कांग्रेस पश्चिम बंगाल में केंद्र की विकास योजनाओं को लागू नहीं होने दे रही है। उन्होंने दावा किया कि पश्चिम बंगाल में आरक्षण की खुली लूट हुई। तृणमूल कांग्रेस सरकार ने मुसलमानों को फर्जी ओबीसी प्रमाणपत्र जारी किए गए। मोदी ने कहा कि कलकत्ता उच्च न्यायालय ने इन झूठे प्रमाण पत्रों को रद्द कर दिया है, लेकिन तृणमूल कांग्रेस मुसलमानों को गुमराह कर रही है। मोदी ने तृणमूल कांग्रेस सरकार पर पश्चिम बंगाल में उसकी सीमाओं से अनियंत्रित घुसपैठ की अनुमति देने का आरोप लगाया। कहा कि टीएमसी और इंडिया जमात वाले बंगाल को विपरीत दिशा में लेकर जा रहे हैं।



अखिलेश ने किसानों का जिक्र कर भाजपा पर साधा निशाना

भाजपा की सरकार बनी, तो किसानों की जमीन छीन लेगी

सोनभद्र (उप्र)। समाजवादी पार्टी के अध्यक्ष और उत्तर प्रदेश के पूर्व मुख्यमंत्री अखिलेश यादव ने बुधवार को कहा कि अगर भाजपा एक बार फिर सत्ता में आ गयी, तो कोई न कोई कानून लाकर किसानों और आदिवासियों की जमीन छीन लेगी। अखिलेश रॉबर्टसगंज लोकसभा क्षेत्र से सपा प्रत्याशी छोट्टे लाल खरवार के समर्थन में आयोजित एक जनसभा को संबोधित कर रहे थे। उन्होंने कहा कि यह वही भाजपा के लोग हैं, जो एक समय पर काले (कृषि) कानून लाए थे, जिनसे किसानों की जमीनें छीन ली जातीं, काले कानून तो वापस हो गए हैं, लेकिन हमें सावधान रह कर इनसे मुकाबला करना है। यादव ने कहा कि मांदि सरकार ने किसानों को आय दोगुनी करने का वादा किया था, लेकिन ऐसा नहीं हुआ। न वह समय पर पानी दे पाए, न खाद दे पाए और न ही कीटनाशक दे पाए। पूर्व मुख्यमंत्री ने कहा कि आज महंगाई चरम पर है। गरीबी और गरीब होता जा रहा है और अमीर और भी ज्यादा अमीर होता चला जा रहा है।

हाईकोर्ट ने सरकार को दिया निर्देश

एटीपीसी के लिए हुई ग्राम सभा का विवरण कोर्ट में पेश करें



विनीत आभा उपाध्याय। रांची

झारखंड हाईकोर्ट ने सरकार को एनटीपीसी की पकड़ी बरवाडीह कोल परियोजना के लिए हुई ग्राम सभा की प्रक्रिया का विवरण कोर्ट में पेश करने का आदेश दिया है। जस्टिस सुजीत नारायण प्रसाद और जस्टिस अरुण कुमार राय की पीठ ने पिछली सुनवाई में सरकार से ग्राम सभा की प्रक्रिया का विवरण मांगा था। इसके बाद सरकार ने जिला प्रशासन द्वारा जारी पत्र कोर्ट में पेश किया, जिस पर कोर्ट ने सरकार से ग्राम सभा की प्रक्रिया का विवरण कोर्ट में उपलब्ध कराने को कहा है। हाईकोर्ट के दोनों न्यायाधीशों की पीठ ने यह आदेश मंजूरी देते हुए फर्जी ग्रामसभा कर लोगों के फर्जी हस्ताक्षर कर एनटीपीसी द्वारा फॉरेस्ट क्लियरेंस लिए जाने का आरोप लगाते हुए दायर नहिंदा याचिका की सुनवाई के दौरान दिया है। अधिवक्ता नवीन कुमार सिंह और दीपक कुमार ने याचिकाकर्ता की तरफ से बहस की। कोर्ट ने एनटीपीसी के बारियाटू माईंस के नजदीक विलुप्त प्राय आदिम जनजाति बिहार समुदाय की बस्ती को लेकर भी सरकार से जवाब मांगा है। कोर्ट ने मामले में झालसा को प्रतिवादी बनाया है। साथ ही सीआईडी को पूरे मामले की जांच कर रिपोर्ट देने का निर्देश दिया है। सुनवाई के दौरान हाईकोर्ट ने झालसा को इस मामले में प्रतिवादी बनाते हुए मंत्र सेक्रेटरी से मंतव्य की मांग की है। वहीं क्षेत्र की दुमुहानी नाला को नष्ट कर अवैध खनन के

ओडिशा में दो आईपीएस पर कार्रवाई, बीजद नेता बोले-

भाजपा के कहने पर चुनाव आयोग ने की है कार्रवाई

एजेंसी। भुवनेश्वर
बीजू जनता दल के वरिष्ठ नेता वीके पांडेय ने ओडिशा मुख्यमंत्री कार्यालय में कार्यरत दो आईपीएस अधिकारियों के खिलाफ भारत निर्वाचन आयोग की कार्रवाई को दुर्भाग्यपूर्ण करार दिया। उन्होंने कहा कि यह कार्रवाई भाजपा के कहने पर की गयी है। क्योंकि राज्य में हुए चुनाव में अपनी हार होती देख, भाजपा इसे बर्दाश्त नहीं कर पा रही है। बता दें कि भारत निर्वाचन आयोग ने आईपीएस अधिकारी डीएस कुंठे को निलंबित करने की सिफारिश की है, जबकि छुट्टी पर गए आईपीएस अधिकारी आशीष सिंह की चिकित्सीय जांच के मंगलवार को आदेश दिए, पांडेय ने बालासोर में संवाददाताओं से कहा कि यह बेहद दुर्भाग्यपूर्ण है कि निर्वाचन आयोग ने सीएमओ में काम करने वाले कुछ अधिकारियों के खिलाफ कार्रवाई की है। उन्होंने कहा कि दोनों अधिकारी ओडिशा के उत्कृष्ट अधिकारी हैं और दोनों ने अपनी जान जोखिम में डाल कर राज्य में नक्सलवाद को नियंत्रित करने में महत्वपूर्ण भूमिका निभाई है।

राजमहल, गोड्डा और दुमका में आज शाम थम जाएगा प्रचार, एक जून को है मतदान, 2019 में तीन में से दो सीट जीती थी भाजपा झारखंड में चौथे चरण का मतदान : संथाल में भाजपा-इंडिया गठबंधन प्रत्याशियों की साख दांव पर

शुभम किशोर। रांची

झारखंड में लोकसभा चुनाव के चौथे चरण में संथालपरगना की तीन लोकसभा सीटों राजमहल, दुमका और गोड्डा में एक जून को मतदान होगा है। संथालपरगना की तीनों सीटों पर पूरे राज्य की नजर है। तीनों सीटों पर मुकाबला जोरदार है। एक ओर भाजपा संथाल की तीन सीटों पर क्लीन स्विप के लिए एडी-चौटी का पसीना बहा रही है, तो दूसरी ओर झामुमो अपना गढ़ बचाने के लिए जोर लगाए हुए है।

भाजपा और इंडिया गठबंधन प्रत्याशी अपनी साख बचाने में लगे हैं। राजमहल सीट से भाजपा के ताला मरांडी व जेएमएम से विजय कुमार हांसदा आमने-सामने हैं। लेकिन



झामुमो के विधायक लोबिन हेब्रम निर्दलीय ताल टोक रहे हैं। दुमका सीट पर जेएमएम के नलिन सोरेन व भाजपा की सीता मुर्मू के बीच मुकाबला है। गोड्डा में कांग्रेस प्रत्याशी प्रदीप यादव और भाजपा के निशिकांत दुबे के बीच मुकाबला है। लेकिन यहां से कभी निशिकांत दुबे के करीबी रहे

अभिषेक झा भी चुनाव मैदान में निर्दलीय उतर गये हैं। गोड्डा से अभिषेक के चुनावी समर में उतरने और राजमहल से लोबिन हेब्रम के निर्दलीय चुनाव मैदान में उतरने से किसे नफा-नुकसान होगा, यह तो चार जून को चुनाव परिणाम आने के बाद ही पता चल पाएगा।

2019 में क्या था चुनाव परिणाम

- 2019 के लोकसभा चुनाव में दुमका से भाजपा के सुनील सोरेन ने जेएमएम अध्यक्ष दिसांम गुरु शिबू सोरेन को 47 हजार मतों से पराजित किया था। सुनील सोरेन को 4 लाख 84 हजार वोट मिले थे, वहीं शिबू सोरेन को 4 लाख 37 हजार वोट मिले थे।
- राजमहल लोकसभा सीट से जेएमएम प्रत्याशी विजय कुमार हांसदा ने 99 हजार वोटों से जीत दर्ज की थी। विजय हांसदा को 5 लाख सात हजार वोट मिले थे। वहीं भाजपा के हेमलाल मुर्मू को 4 लाख 8 हजार वोट मिले थे।
- गोड्डा लोकसभा से भाजपा प्रत्याशी निशिकांत दुबे ने झारखंड विकास मोर्चा (प्रजातांत्रिक) के प्रत्याशी प्रदीप यादव को 1 लाख 84 हजार वोट के बड़े अंतर से हराया था। निशिकांत दुबे को 6 लाख 37 हजार और प्रदीप यादव को 4 लाख 53 हजार वोट मिले थे।

तीनों लोकसभा सीट में कुल 53 लाख मतदाता देंगे वोट

तीनों लोकसभा क्षेत्र में छह जिले और 18 विधानसभा सीटें आती हैं। चुनाव आयोग के डेटा के अनुसार, इन तीनों लोकसभा क्षेत्र में कुल 84 लाख 11 हजार 857 आबादी है। इनमें 43,02,034 पुरुष और 41,09,823 महिलाएं शामिल हैं। कुल 53 लाख 16 हजार 868 मतदाता हैं। इनमें से 26,97,207 पुरुष, 26,19,631 महिलाएं और 30 थर्ड जेंडर मतदाता शामिल हैं। बता दें कि राज्य के चौथे चरण में तीन संसदीय क्षेत्रों में कुल 52 प्रत्याशी चुनाव मैदान में हैं। इनमें राजमहल से 14, दुमका व गोड्डा से 19-19 प्रत्याशी चुनाव लड़ रहे हैं।



राशिफल

- आचार्य प्रणव मिश्रा**
- मेघ** आर्य भाव में शनि चंद्र है। गलत आय से बचना चाहिए। जीवन सुखमय व्यतीत होगा। प्रसन्नता तथा उत्साह से ओत-प्रोत रहेंगे। पारिवारिक सहयोग प्राप्त होगा। चोट-रोग व चोरी-विवाद से बचें। अन्न जल दान करें।
 - वृषभ** असमंजस की स्थिति बनेगी। लेन-देन में जल्दबाजी व लापरवाही न करें। भावनाओं को वश में रखें। मन की बात किसी को न बताएं। प्रतिष्ठा में कमी हो सकती है। जल्दबाजी से चोट लग सकती है। कुसंगति से बचें।
 - मिथुन** धर्म कर्म में मन नहीं लगेगा। घर भाग्य का साथ मिलेगा। व्यापार-व्यवसाय लाभदायक रहेगा। नौकरी में अधिकार बढ़ सकते हैं। घर-बाहर पड़-परख रहेगी। प्रसाद न करें। बकाया वसूली के प्रयास सफल रहेंगे। यात्रा मनोरंजक रहेगी।
 - कक** मानसिक तनाव होगा, घर दूर से शुभ समाचार प्राप्त होगा। घर में अतिथियों का आगमन होगा। व्यव्य बड़ेगा। आत्मविश्वास में वृद्धि होगी। कोई बड़ा काम करने तथा यात्रा पर जाने का मन बनेगा। कार्य होगा और आय बनी रहेगी।
 - सिंह** आय के लिए आय प्रयासरत हैं। इसका लाभ मिलेगा। पराक्रम व प्रतिष्ठा में वृद्धि होगी। धन प्राप्ति सुगम होगी। कारोबारी कामकाज चलते रहेंगे। घर-बाहर प्रसन्नता रहेगी। सुख के साधन जुटेंगे। मित्रों का साथ मिलेगा। सूच्य को जल दें।
 - कन्या** संतान के प्रति जिम्मेदार बनना चाहिए। कुटुम्ब में खर्च होगा साथ ही संतुष्टि भी होगी। पुराने रोग को नजरअंदाज न करें। व्यव्य होगा।
 - वृश्चिक** क्रमती वस्तुएं संभालकर रखें। व्यापार-व्यवसाय की गति धीमी रहेगी। लब्ध का दान करें।
 - तुला** किया गया कार्य लाभ का मौका देगा। सुजन-शौचाला का विकास होगा। कार्य के प्रभाव से धन प्राप्ति सुगम होगी। व्यापार-व्यवसाय सुखद रहेगा। जल्दबाजी न करें। शारीरिक कष्ट संभव है। चिंता तथा तनाव रहेगे।
 - धनु** माता के स्वास्थ्य पर विशेष ध्यान दें। पार्टनरों तथा मित्रों का सहयोग प्राप्त होगा। रोजगार प्राप्ति के प्रयास सफल रहेंगे। नौकरी में अधिकार बढ़ सकते हैं। किसी भी व्यक्ति के उक्साने में न आएं। मृग दान करें।
 - मकर** जीवनसाथी से सहयोग प्राप्त होगा। व्यापार-व्यवसाय लाभदायक रहेगा। शत्रुघ्न रहेगा। नौकरी में मातहतों का सहयोग मिलेगा। परिवार के किसी सदस्य के स्वास्थ्य संबंधी चिंता रहेगी। गुरु गायत्री मंत्र का जाप करना चाहिए।
 - कुंभ** मकर राशि : धन का आगमन होगा। पेट में कुछ समस्या हो सकती है। घर में सुख-शांति बनी रहेगी। घर-बाहर पड़-परख रहेगी। विवेक से कार्य करें। लाभ होगा। किसी धार्मिक स्थल के दर्शन का कार्यक्रम बन सकता है। मित्रों से भेंट होगी।
 - मीन** लन में शनि चंद्र है। थकान व कमजोरी रह सकती है। विरोधी सक्रिय रहेंगे। ऐश्वर्यादि पर खर्च होगा। यश बड़ेगा। लाभ के अवसर हाथ आएंगे, नए काम मिल सकते हैं। आर्थिक वृद्धि के लिए योजना बनीं। काली वस्तु दान करें।

देवघर और सारठ की चुनावी सभा में भाजपा के राष्ट्रीय अध्यक्ष जेपी नड्डा बोले- ये मांगनेवाला नहीं, देनेवाला नया भारत है

प्रमुख संवाददाता। रांची

भाजपा के राष्ट्रीय अध्यक्ष जेपी नड्डा ने कहा है कि ये बदलता भारत है। पीएम नरेंद्र मोदी ने पिछले 10 साल में दिखा दिया कि भारत जैसे देश में बदलाव राजनीति और ईमानदार नेता ही कर सकते हैं। पीएम मोदी ने हर दिन, हर पल, हर महीने और हर साल देश को बदलने का काम किया। इसलिए हम आज बदलता भारत देख पा रहे हैं। वे बुधवार को देवघर और सारठ में चुनावी सभा को संबोधित कर रहे थे। उन्होंने कहा कि भारत की अर्थव्यवस्था अब विश्व की तीसरे नंबर सबसे बड़ी अर्थव्यवस्था बनने की राह पर है। आज एक साधारण आदमी भी मान चुका है कि देश में आया बदलाव पीएम मोदी की देन है। वो मान चुका है पीएम से देश का विकास हुआ है।

डिजिटल ट्रांजेक्शन पर : भारत विश्व में चौथे स्थान पर : नड्डा ने आगे कहा कि ये पीएम मोदी की दूरदर्शी सोच नतीजा है कि भारत पांचवें से तीसरे नंबर की अर्थव्यवस्था बनने की ओर अग्रसर है। पीएम मोदी के बदलते भारत में दो लाख गांव में ऑप्टिकल फाइबर बिछाये गये। गांवों को वाई-फाई से जोड़ दिया गया। आज गांवों में दो लाख कॉमन सर्विस सेंटर चल रहे हैं। डिजिटल ट्रांजेक्शन के मामले आज भारत विश्व में चौथे स्थान पर है। ये मोदी का बदलता भारत है। ये डिजिटल भारत है।

सबसे बड़ा वैक्सीनशन प्लान चलाया : कोरोना काल में पीएम मोदी ने वैज्ञानिकों को निर्देश दिया और अपने देश में दो-दो वैक्सीन बनें। इस वैक्सीन को बनाने में सिर्फ 6 से 9 महीने लगे। कोरोना काल में सबसे बड़ा वैक्सीनशन प्लान और



आयुष्मान योजना से अब गरीबों का इलाज हो रहा है नड्डा ने कहा कि आज पांच लाख का इलाज आयुष्मान योजना से गरीब मुफ्त में करा रहे हैं। उन्होंने पीएम के सौर ऊर्जा से घर में मुफ्त बिजली योजना की चर्चा की। अगली बार सरकार बनने पर हम इस योजना को शुरू करने वाले हैं। इसके तरह आप अपने घर में सौर ऊर्जा से बिजली पैदा कर सकेंगे, इसके लिए सरकार 75000 रुपये देगी। इससे बची बिजली को सरकार खरीदेगी। लोगों का बिजली बिल तो शून्य होगा ही, इस योजना से लोगों को कमाई भी होगी।

सबसे तेज वैक्सीनेशन प्लान पर भारत ने काम किया। ये बदलता भारत है। हमने न सिर्फ अपने देश के लोगों को वैक्सीन दिया बल्कि कई गरीब देशों को मुफ्त में वैक्सीन दिया भी। हमने अपने देश में डबल वैक्सीन के साथ बुस्टर डोज देने का भी कीर्तिमान बनाया है। कोरोना काल में भारत ने 48 देशों को मुफ्त वैक्सीन दिया। ये मांगने वाला भारत नहीं है। ये देने वाला भारत है।



पीएम मोदी ने हर दिन, हर पल, हर महीने और हर साल देश को बदलने का काम किया

करप्शन खत्म करने में लगे हुए हैं प्रधानमंत्री नरेंद्र मोदी कांग्रेस सरकार ने विकास के लिए कभी सोचा ही नहीं : मोहन यादव

रांची। मध्य प्रदेश के मुख्यमंत्री मोहन यादव ने कहा कि कांग्रेस ने विकास के लिए कभी नहीं सोचा। इस बार के चुनाव के बाद जब भाजपा की सरकार बनेगी तो जल्द ही भारत विश्व का नंबर एक देश बनेगा। वे बुधवार को राजमहल में संबोधित कर रहे थे। उन्होंने कहा कि कांग्रेस सिर्फ झूठ बोल कर भारत की जनता को भ्रम में रखी हुई है। पीएम मोदीजी ने कहा है कि न खांडंगा, न खाने दूंगा, वे करप्शन खत्म करने पर लगे हुए हैं। प्रधानमंत्री अपने तीसरे कार्यकाल में 3 करोड़ से अधिक गरीब लोगों को पक्के मकान बना कर देंगे। आज इंडी गठबंधन में पूर्व के नेताओं के बच्चे चुनाव लड़ रहे हैं लेकिन नरेंद्र मोदी का कोई भी परिवार चुनाव नहीं लड़ रहा है। नरेंद्र मोदी देश की जनता को विकसित करने के लिए काम कर रहे हैं। आज हमारी सेना विश्व की तीसरी सबसे ताकतवर सेना है।

प्रधानमंत्री मोदी की पहल पर यहां बनाया जा रहा है बंदरगाह यादव ने कहा कि अब मोदीजी की पहल पर यहां बंदरगाह बनाया जा रहा है। पाकिस्तानी पहले यहां बम विस्फोट करते थे लेकिन अब नरेंद्र मोदी पाकिस्तान के घर में घुस कर देश के दुश्मनों को मार रहे हैं। अयोध्या में राम मंदिर का निर्माण करवाया, तीन तलाक को समाप्त किया, शौचालय दिया, आयुष्मान योजना दी। उन्होंने अपील करते कहा कि 1 जून को अंतिम चरण के चुनाव में राजमहल लोकसभा की जनता कमल छाप पर बटन दबाकर प्रधानमंत्री नरेंद्र मोदी के हाथों को मजबूत करें। मौके पर नेता प्रतिपक्ष अमर कुमार बाउरी और अन्य भी मौजूद थे।

झारखंड को लूटने में लगा है कांग्रेस व झामुमो: विष्णुदेव छत्तीसगढ़ के सीएम विष्णु देव सोय ने कहा कि झारखंड और छत्तीसगढ़ जैसे राज्य एक साथ बनें। पर विकास की दृष्टि से झारखंड पिछड़ा रह गया। राज्य को लूटने में लगी कांग्रेस झामुमो की सरकार में मोदीजी की योजनाएं धरातल पर उतरी नहीं। मोदीजी चाय बेचने वालों में से रहे।

दुमका में भाजपा का पूरा सपोर्ट मिल रहा है : राजश्री सोरेन

विशेष संवाददाता। रांची

सीता सोरेन की बेटियां अपनी मां के लिए चुनाव प्रचार में उतरी हुई हैं। निजी तौर पर वे लोग दुमका के गलियों में घूम-घूम कर प्रचार कर रही हैं। उनकी बेटे राजश्री ने पार्टी, परिवार और कल्पना सोरेन पर तीखा हमला किया। कहा कि पितल जी के निधन के बाद भी मेरी मां जामा में अकेले ही चुनाव लड़ा करती थीं। इस बार हम दोनों बहनें मां के लिए काम कर रही हैं। उन्होंने अपने मां के खिलाफ प्रचार कर रही अपनी चाची (कल्पना सोरेन) पर प्रहार करते हुए कहा कि ओ हेलिकॉप्टर से घुम रही हैं। इसमें किसका पैसा खर्च हो रहा है। यह तो जनता का पैसा है ना। हमें हेलिकॉप्टर की जरूरत नहीं है। हम जमीन से जुड़कर काम कर रहे हैं। लोगों से मिल रहे हैं। पूरे झारखंड में हम जहां जा रहे हैं, मेरे पापा (दुर्गा सोरेन) के बारे में बात हो रही है। मेरे पिता के निधन के बाद मेरे पापा के चेहरे को धुंधला करने का प्रयास इन लोगों ने किया। मगर वे अपने मंजूषे पर कामयाब नहीं

राजश्री ने क्या-क्या कहा

- जामा के चुनावों में पार्टी और परिवार का तनिक भी सपोर्ट नहीं मिलता था।
- पार्टी और परिवार ने पिता के नाम को धुंधला किया।
- जनता के पैसे खर्च कर हेलिकॉप्टर से घूम रही हैं कल्पना सोरेन।

हो सके। वे पूरे झारखंडियों के दिलों में बसते हैं। परिवार वाले हमें मान-सम्मान नहीं दे पाए। मोदी जी ने सम्मान देने का काम किया। जब मेरी मां जामा से चुनाव लड़ती थीं तो अपने दम पर, उस समय भी पार्टी और परिवार का उतना सपोर्ट नहीं मिलता था। मां के लिए कमल फूल छाप बताने में और समझाने में कोई दिक्कत नहीं हो रही है। क्योंकि हमें पूरे भाजपा परिवार का सपोर्ट मिल रहा है।

कल्पना सोरेन ने बुधवार को किया तूफानी दौरा, चार चुनावी सभा को किया संबोधित दिल्ली में इंडिया अलायंस की सरकार बनना तय, संथाल में होगा आखिरी कील ठोकने का काम : कल्पना सोरेन

विशेष संवाददाता। रांची

कल्पना मुर्मू सोरेन ने आज बुधवार को संथाल परगना का तूफानी चुनावी दौरा किया। आज उन्होंने झामुमो प्रत्याशी नलिन सोरेन के लिए जामताड़ा, दुमका के घंटियाली, राजमहल सीट से विजय हांसदा के लिए साहेबगंज तथा साहेबगंज के पतना में चुनावी सभा को संबोधित किया। इस मौके पर उन्होंने कहा कि इस बार दिल्ली में इंडिया गठबंधन की सरकार बनना तय हो गयी है। जिस तरह आपलोगों के प्रिय मुख्यमंत्री हेमंत सोरेन को भाजपा वालों ने षड्यंत्र के तहत जेल भेज दिया, उसी तरह



जनता भी इस बार इंडिया गठबंधन के साथ मिलकर भाजपा को खत्म कर देगी। कल्पना ने कहा, जब शिवू सोरेन ने सर नहीं झुकाया, तो हेमंत सोरेन कैसे सर झुका देगा। हेमंत सोरेन के साथ पूरे

झारखंड की जनता है। साढ़े 3 करोड़ जनता उनके साथ है। हमारे झारखंड में तीन चरणों का चुनाव हो गया है। चुनाव का परिणाम साफ नजर आ रहा है कि जनता ने इस बार इंडिया गठबंधन के प्रत्याशी को

अपना मत दिया है। यह अंतिम चरण का चुनाव जो संथाल परगना में हो रहा है, यह केंद्र सरकार के ताबूत में आखिरी कील ठोकने का काम करेगा। इंडिया गठबंधन के दुमका, राजमहल, गोड्डा के तीनों प्रत्याशी भारी मतों से विजयी हो रहे हैं।

हेमंत कभी झुकेंगा नहीं : कल्पना ने कहा कि यह भारत देश की खूबसूरती है। यहां अनेकता में एकता दिखती है। जब अंग्रेजों के समय में बाबा तिलका मांझी ने तीन-धनुष तब उठाया था जब हिंदुस्तान में किसी ने आजादी का सपना देखा भी नहीं था। इसलिए हेमंत है तो झारखंड मुक्ति मोर्चा कभी झुकेंगा नहीं।

ईडी ने आईएस मनीष रंजन को दुबारा तीन जून को पूछताछ के लिए बुलाया

संवाददाता। रांची

झारखंड में टेंडर कमीशन घोटाला मामले की जांच कर रही प्रवर्तन निदेशालय (ईडी) ने आईएस मनीष रंजन को दुबारा तीन जून को पूछताछ के लिए बुलाया है। इससे पहले ईडी ने मनीष से मंगलवार को आठ घंटे तक पूछताछ की थी। जांच के क्रम में इसी छह मई को मंत्री आलमगौर आलम के पीएस रहे संजीव लाल और उनके नौकर

टेंडर कमीशन घोटाला

जहांगौर आलम के फ्लैट से ईडी को कई दस्तावेज हाथ लगे थे। उदाहरण कमीशन की राशि किन-किन लोगों को जाती थी, इसका पूरा विवरण मौजूद है। ईडी ने 28 मई को मनीष रंजन से इस संबंध में सवाल-जवाब किया था, लेकिन उन्होंने सभी सवालों पर अनभिज्ञता जतायी थी। ईडी ने उन्हें आलमगौर आलम के समक्ष बैठाकर भी कई सवाल किये थे।

जानकारी आनंदमार्गी धर्म महासम्मेलन : 29 मई से 4 जून तक होगा धार्मिक कार्य पुनदाग रेलवे स्टेशन पर होगा ट्रेनों का अस्थाई ठहराव



1. ट्रेन संख्या 13303 धनबाद-रांची एक्सप्रेस ट्रेन का पुनदाग स्टेशन पर आगमन 07:27 बजे एवं प्रस्थान 07:28 बजे होगा।
2. ट्रेन संख्या 13304 रांची - धनबाद एक्सप्रेस ट्रेन का पुनदाग स्टेशन पर आगमन 20:54 बजे एवं प्रस्थान 20:55 बजे होगा।
3. ट्रेन संख्या 13403 रांची-भागलपुर एक्सप्रेस ट्रेन का पुनदाग स्टेशन पर आगमन 21:04 बजे एवं प्रस्थान 21:05 बजे होगा।
4. ट्रेन संख्या 13404 भागलपुर- रांची एक्सप्रेस ट्रेन का पुनदाग स्टेशन पर आगमन 06:19 बजे एवं प्रस्थान 06:20 बजे होगा।
5. ट्रेन संख्या 15027 हटिया- गोरखपुर मौर्य एक्सप्रेस का पुनदाग स्टेशन पर आगमन 19:14 बजे एवं प्रस्थान 19:15 बजे होगा।
6. ट्रेन संख्या 15028 गोरखपुर- हटिया मौर्य एक्सप्रेस का पुनदाग स्टेशन पर आगमन 04:32 बजे एवं प्रस्थान 04:33 बजे होगा।
7. ट्रेन संख्या 18105 राउरकेला - जयनगर एक्सप्रेस ट्रेन का पुनदाग स्टेशन पर आगमन 22:15 बजे एवं प्रस्थान 22:16 बजे होगा।
8. ट्रेन संख्या 18106 जयनगर - राउरकेला एक्सप्रेस ट्रेन का पुनदाग स्टेशन पर आगमन 07:55 बजे एवं प्रस्थान 07:56 बजे होगा।
9. ट्रेन संख्या 18627 हावड़ा - रांची एक्सप्रेस ट्रेन का पुनदाग स्टेशन पर आगमन 20:09 बजे एवं प्रस्थान 20:10 बजे होगा।
10. ट्रेन संख्या 18628 रांची- हावड़ा एक्सप्रेस ट्रेन का पुनदाग स्टेशन पर आगमन 07:12 बजे एवं प्रस्थान 07:13 बजे होगा।
11. ट्रेन संख्या 18619 रांची- दुमका एक्सप्रेस ट्रेन का पुनदाग स्टेशन पर आगमन 23:20 बजे एवं प्रस्थान 23:21 बजे होगा।
12. ट्रेन संख्या 18620 दुमका- रांची एक्सप्रेस ट्रेन का पुनदाग स्टेशन पर आगमन 01:49 बजे एवं प्रस्थान 01:50 बजे होगा।
13. ट्रेन संख्या 03595 बोकारो स्टील सिटी - आसनसोल मेमू का पुनदाग स्टेशन पर आगमन 03:46 बजे व प्रस्थान 03:47 बजे होगा।

वलासिफाइड

GEETA INTER COLLEGE, H.BAG

SCIENCE | ARTS | COMMERCE

Admission is Going On

Date: 2024-2025

Features

- All Courses in English Medium Available
- No Need For Private Tuition
- Free English Spoken Classes
- Extra Classes For Weak Students
- Scholarship is available

9835486174, 99054 84481, 82103623904

उत्कर्ष साइंस इंटर कॉलेज

SCIENCE • ARTS

नामांकन जारी है!

Date: 2024-2025

OUR SPECIAL FEATURES

- No Need For Private Tuition
- Free English Spoken Classes
- Extra Classes For Weak Students
- Scholarship is available

Lai Mohan Kumar Secretary

फोन- जयरा (मिस्टर रवि नर्मिदा), पब- कोर्ट, हजाराबाग-83588 (झारखण्ड)

सम्पर्क सूत्र 1- 7991141963, 7209563687, 7970724567

शुभाम संदेश

एक राज्य - एक अखबार



राज्यभर की खबरों के लिए स्कैन करें



www.lagatar.in

धनबाद, गुरुवार 30 मई 2024 • ज्येष्ठ पक्ष 07 संवत् 2081 • पृष्ठ : 12, मूल्य : ₹ 10 • वर्ष : 2, अंक : 51

आमंत्रण मूल्य : ₹ 3 लाख

ब्रीफ खबरें

इसरो से ट्रेनिंग लेकर लौटी कतरास की रूबी

धनबाद। धनबाद जिला के कतरास की रहनेवाली सरस्वती विद्या मंदिर सिनीडीहा की नौवीं की छात्रा रूबी मुखर्जी ने इसरो के एनआरएससी सेंटर हैदराबाद में झारखंड की ओर से 13 दिनों के प्रशिक्षण के बाद कतरास लौटी है। पूरे राज्य से दस बच्चों का चयन किया गया था, जिसके बाद 3 लड़कियां व सात लड़के थे, जिन्हें हैदराबाद के एनआरएससी इसरो सेंटर में 13 दिन की ट्रेनिंग का मौका मिला, जो की 13 मई से 24 मई तक चली। हैदराबाद के इसरो सेंटर से 13 दिनों की ट्रेनिंग पूरी कर लौटने के बाद स्कूल में स्वागत हुआ।

स्ट्रॉंग रूम से मतगणना हाल तक बनेगा शेड

धनबाद। जिला निर्वाचन पदाधिकारी सह उपायुक्त माधवी मिश्रा ने बुधवार को कृषि बाजार समिति में विधानसभा वार बनाए गए मतगणना हॉल का निरीक्षण किया। इस क्रम में उन्होंने स्ट्रॉंग रूम से मतगणना हॉल तक जाने वाले मार्ग पर सीसीटीवी कैमरा, सुरक्षा, फायर सेफ्टी, साफ सफाई सहित अन्य व्यवस्था का जायजा लिया। साथ ही अलग-अलग स्ट्रॉंग रूम, मतगणना हॉल, टेबल नंबर इत्यादि के लिए साइन बोर्ड लगाने, स्ट्रॉंग रूम से मतगणना हॉल तक जाने वाले मार्ग पर शेड बनाने, पेयजल की पर्याप्त व्यवस्था करने का निर्देश दिया।

बीसीसीएलकर्मियों के गले से चेन छिनतई

धनबाद। सरायदेला कुसुम विहार के गौरी अपार्टमेंट में रहनेवाले प्रियेश कुमार के गले से बाइक सवार अपराधियों ने आईएसएम-आईआईटी गेट के निकट से सोने की चेन छीन ली और फरार हो गए। धनबाद थाना में लिखित शिकायत में बताया कि वे रात साढ़े नौ बजे आईएसएम-आईआईटी गेट के पास खड़े थे। इस दौरान काले रंग की बाइक पर सवार होकर दो लड़के वहां पहुंचे और उनके गले से सोने की चेन छीन ली। जबतक वे कुछ समझ पाते तब तक वहां से फरार हो गए। प्रियेश ने आईएसएम गेट पर लगेसीसीटीवी की जांच करवाई तो पता चला कि सीसीटीवी कैमरा खराब पड़ा है।

एसी कोव में सफर करते 521 पकड़ये

धनबाद। अवैध रूप से एसी कोच में सफर करते 521 यात्री पकड़े गए, हालांकि ईसीआर हाजीपुर जोन के धनबाद समेत पांच रेल मंडल में स्पेशल टिकट चेकिंग अभियान जनरल-एसी कोच में 21 हजार यात्रियों को पकड़ा गया, जिससे 01.54 करोड़ जुर्माना वसूल गए, रेलवे अधिकारियों के अनुसार एक्सप्रेस व मेल ट्रेन के 268 वातानुकूलित कोचों की जांच की गयी, जिसमें अनधिकृत रूप से यात्रा करनेवाले 521 यात्रियों को जुर्माना के बाद ट्रेन से उतारा गया, एसी क्लास में यात्रा करनेवाले इन यात्रियों से जुर्माने रूप में 03 लाख 15 हजार रूपए वसूल किए गए।

लोस चुनाव

दुमका संसदीय निर्वाचन क्षेत्र से प्रत्याशी नलिन के पक्ष में कल्पना ने की जनसभा

अंग्रेजों से नहीं झुके पूर्वज तो हेमंत कैसे झुकेंगे : कल्पना

खास बातें

- नलिन सोरेन के पक्ष में किया जनसभा
- संथाल में सिर्फ झारखंडियों की चलेगी : कल्पना

संवाददाता। जामताड़ा

दुमका संसदीय निर्वाचन क्षेत्र से प्रत्याशी नलिन सोरेन के पक्ष में मंगलवार को बेना काली मंदिर ग्राउंड में झामुमो की स्टार प्रचारक कल्पना सोरेन ने चुनावी सभा को संबोधित किया। उन्होंने भाजपा पर हमला बोलते हुए कहा कि आसमान में जितना उड़ना है, उड़ लीजिए, किन्तु सरकार के बड़े-बड़े मंत्री और

गुड न्यूज डीवीसी देगा छोटे उद्योगों को भी बिजली

संवाददाता। धनबाद

गोविंदपुर स्थित जय टोपमटी के कार्यालय में बुधवार को डीवीसी के एजीक्यूटिव निदेशक (डिस्ट्रीब्यूशन) राजेश कुमार के साथ झारखंड इंडस्ट्री एंड ट्रेड एसोसिएशन प्रतिनिधियों की बैठक हुई। बैठक की अध्यक्षता जीटा के अध्यक्ष अमितेश सहाय ने की। बैठक में राजेश कुमार ने जीटा के प्रतिनिधियों को आश्चर्य से कहा कि धनबाद के छोटे इंडस्ट्री के साथ ही बहुमंजिला इमारतों को डीवीसी बिजली आपूर्ति करेगा, अभी तक केवल बड़े उद्योगों को ही डीवीसी बिजली आपूर्ति करता है। जीटा के अध्यक्ष अमितेश सहाय ने बताया कि डीवीसी के इस पहल से धनबाद में



बिजली की समस्या से बहुत हद तक निदान मिल जाएगा, सहाय ने बताया कि डीवीसी द्वारा अब छोटे उद्योगों के साथ ही वैसे मॉल, अस्पताल, बहुमंजिला इमारतों को भी बिजली आपूर्ति की जाएगी, जिसका लोड 100 केवीए या उससे ज्यादा है। उन सभी उपभोक्ताओं को अगले तीन महीने में डीवीसी सस्ते दर में बिजली की आपूर्ति करेगा।

साउथ तिसरा बेलधौड़ा में वारदात, ग्रामीणों ने की पत्थरबाजी, पांच राउंड फायरिंग की चर्चा डंपिंग को लेकर ग्रामीण व आउटसोर्सिंग कर्मों मिडे

संवाददाता। झरिया

साउथ तिसरा बेलधौड़ा में मंगलवार की देर रात ओबी डमिंग को लेकर ग्रामीणों और आउटसोर्सिंग कर्मियों के बीच जमकर बवाल हुआ, इसी दौरान जमकर पत्थरबाजी हुई और पांच राउंड गोली चलने की चर्चा ज़ोरों पर है। जबकि एनटीएसटी जीनागोरा

वारदात से पुलिस का इंकार

प्रबंधक और अलकडीहा ओपी पुलिस ऐसी घटना की जानकारी से इंकार कर रहे हैं। घटना के संबंध में बेलधौड़ा के ग्रामीणों ने बताया कि मंगलवार कि देर रात आउटसोर्सिंग



कंपनी द्वारा ओबी डमिंग शुरू की गई। ओबी डंपिंग के कारण बड़े बड़े पत्थर उनके घरों के तरफ आने लगे, ये देखकर ग्रामीणों ने इसका विरोध किया। आउट सोर्सिंग के कर्मियों ने

डंपिंग रोकी नहीं बल्कि और तेजी से काम करने लगे। इसी क्रम में बिजली पर क्षतिग्रस्त हो गया है। एक सप्ताह पूर्व ही प्रबंधन से ग्रामीणों कि वार्ता हुई थी, जिसमें तय हुआ था कि जब

खास बातें

- आउटसोर्सिंग कर्मियों पर दबंगई का आरोप
- डंपिंग नहीं रुकी तो ग्रामीण करेंगे जोरदार विरोध

तक विस्थापन नहीं होगा तब तक ओबी डमिंग का काम बंद रहेगा। इसके बावजूद ओबी डमिंग की जा रही थी। मना करने के बाद जब मामला नहीं रुका तो ग्रामीण आक्रोशित हो गए और डंपिंग कार्य

में जुट कर्मियों पर पत्थरबाजी शुरू कर दी गई। ये देखकर डंपिंग कार्य करने वाले वहां से भागने लगे। इसी बीच दोनों पक्षों में फायरिंग भी की गई। गोलियां चलने की आवाज से लोग सकते में आ गए। ये गोलियां किसकी तरफ से चली है, ये बात सामने नहीं आ पाई है। वहीं ग्रामीणों का कहना है कि आउट सोर्सिंग कंपनी के गुंडे यहां दहशत फैलाना चाह रहे हैं, दबंगई से यहां डंपिंग कार्य कर रहे हैं, लेकिन ग्रामीण इनकी मंशा को सफल नहीं होने देंगे, जो जान लगाकर विरोध किया जाएगा।

काउंटिंग हॉल में मोबाइल और खाद्य पदार्थ ले जाने पर पाबंदी

सुबह 6:30 खुलेगा स्ट्रॉंग रूम, 8:00 से काउंटिंग शुरू होगी, 2 काउंटिंग ऑब्जर्वर रहेंगे मौजूद



संवाददाता। धनबाद

आगामी 4 जून को सुबह 6.30 बजे कृषि बाजार समिति में काउंटिंग एजेंट के सामने धनबाद, निरसा, सिंदरी, झरिया, बोकारो और चंदनकियारी के स्ट्रॉंग रूम खोलने की प्रक्रिया शुरू होगी। सुबह 8:00 बजे से काउंटिंग शुरू की जाएगी। काउंटिंग हॉल में मांबाइल फोन, खाद्य पदार्थ ले जाने पर पूरी तरह से पाबंदी रहेगी। उपरोक्त जानकारी उपायुक्त माधवी मिश्रा ने मान्यता प्राप्त राजनीतिक दलों के प्रतिनिधि व निर्दलीय उम्मीदवारों के साथ हुई बैठक में दी। उन्होंने कहा कि काउंटिंग में धनबाद, निरसा, सिंदरी, झरिया और चंदनकियारी के लिए 20-20 व बोकारो के लिए 24 टेबल होंगे। एक आरों टेबल रहेगा। पोस्टल बैलट की काउंटिंग 40 टेबल पर की जाएगी।

खास बातें

- डीसी ने चुनाव आयोग के दिशा निर्देशों से करायी अवगत
- पोस्टल बैलट की काउंटिंग 40 टेबल पर की जाएगी

आईडेंटिटी कार्ड के लिए एक जून की शाम 5 बजे तक देनी होगी काउंटिंग एजेंट की सूची

उपायुक्त ने बताया कि सभी अभ्यर्थी काउंटिंग एजेंट की सूची 1 जून की संख्या 5-00 बजे तक जिला प्रशासन को उपलब्ध कराएंगे, जिसमें एजेंट कौन विधानसभा के किस टेबल पर रहेंगे, का उल्लेख भी करना होगा। 2 जून को प्राप्त सूची के अनुसार जिला प्रशासन द्वारा फोटो युक्त आईडेंटिटी कार्ड जारी किया जाएगा। जिला

निर्वाचन पदाधिकारी ने बताया कि पोस्टल बैलट के लिए पुराने समाहाराणालय के ट्रेजरी में स्ट्रॉंग रूम बनाया जाएगा। 4 जून को सुबह 6-00 बजे ट्रेजरी से काउंटिंग एजेंट के सामने मेंजिस्ट्रेट, पुलिस फोर्स के साथ जीपीएस लगे वाहन में पोस्टल बैलट कृषि बाजार समिति लाए जाएंगे। काउंटिंग के दौरान धनबाद,



नोडल पदाधिकारी सह डीसीएलआर संतोष गुप्ता ने पोस्टल बैलट के लिए गए मतदान व ईवीएम से किए गए मतदान की गिनती की अलग अलग प्रक्रिया से सभी को अवगत करायी। पहले चरण में 630 मतगणना कर्मियों को प्रशिक्षण दिया गया। प्रशिक्षण के दौरान सभी के बीच पहचान पत्र का

वितरण भी किया गया। इस अवसर पर मुख्य प्रशिक्षक दिलीप कुमार वर्मा, राज कुमार वर्मा, संजय कुमार, उमेश लाल, रूपेश तिवारी, कुमार वंदन, संतोष कुमार झा, मदन मोहन महतो, बिनय रंजन तिवारी, अब्दुल माजिद सहित अन्य प्रशिक्षक मौजूद थे।

दुल्लू महतो पर लगे जमीन कब्जाने के आरोप पर राजभवन का संज्ञान धनबाद डीसी को जांच करने का दिया निर्देश, राज्यपाल ने मांगी रिपोर्ट

संवाददाता। धनबाद

बाघमारा विधायक सह धनबाद लोकसभा भाजपा प्रत्याशी दुल्लू महतो द्वारा कब्जा की गई जमीन पर राजभवन सख्त हो गया है। संयुक्त सचिव ने धनबाद उपायुक्त को जांच कर रिपोर्ट देने का निर्देश दिया है। जमशेदपुर पूर्वी विधायक सरयू राय की शिकायत पर राजभवन ने इसे संज्ञान में लिया है। संयुक्त सचिव के जारी पत्र में लिखा है कि सरयू द्वारा सूचित किया गया था कि बाघमारा विधायक दुल्लू महतो द्वारा वहां के लोगों पर दबंगई एवं अत्याचार कर

सरयू ने 200 एकड़ जमीन कब्जाने का लगाया था आरोप

सरयू राय ने विधायक दुल्लू पर सरकारी और ग्रामीणों की करीब 200 एकड़ जमीन पर कब्जा करने का आरोप लगाया था, जमशेदपुर पूर्वी के विधायक सरयू राय ने झारखंड के राज्यपाल और मुख्यमंत्री को एक स्मार पत्र भेजा था। जिसमें विधायक दुल्लू द्वारा ग्रामीणों पर किए गए अत्याचार का संक्षिप्त ब्योरा

दिया गया था। कहा कि उन्होंने दरिदा और लेडीडुमर में ग्रामीणों और सरकारी की करीब 200 एकड़ जमीन पर जबरन कब्जा कर लिया है। जेल की उंची दीवार की तरह ऊंची चहारदीवारी खड़ा कर चारों ओर से घेर लिया है। एक ग्रामीण पथ को भी चहारदीवारी के भीतर कर उसपर बड़ा सा गेट लगा दिया है।

सरयू राय द्वारा की गई शिकायत पर संयुक्त सचिव ने धनबाद उपायुक्त को जांच कर रिपोर्ट देने का निर्देश दिया गया है।

तोपचांची झील में भूली का युवक डूबा, तलाश जारी रेस्क्यू कर निकालेगी एनडीआरएफ की टीम, चार साथियों के साथ घूमने गया था आबिद

संवाददाता। तोपचांची

तोपचांची झील घूमने आए युवक की तोपचांची झील में स्नान के दौरान गहरे पानी में डूब गया। काफी खोजबीन के बाद भी नहीं मिला। गोताखोर नहीं होने से दिक्कत हो रही है। पुलिस प्रशासन की ओर से एनडीआरएफ टीम को बुलाया जा रहा है। ताकि रेस्क्यू कर डूबे युवक को निकाला जा सके। डूबे युवक की पहचान डायमंड क्रॉसिंग भूली मोड़ निवासी 25 वर्षीय आबिद खान के रूप में हुई है। आबिद के दोस्तों ने बताया कि गर्मी अधिक होने की वजह से एक टोटो में चार दोस्त तनवीर खान, जफर हुसैन,



दानिश कुरैशी और आबिद खान तोपचांची झील घूमने आए थे। इसी दौरान सभी दोस्त झील में स्नान करने के लिए उतर गए, स्नान के दौरान आबिद गहरे पानी में चला गया और झील में डूब गया। बाकी साथियों ने

शोर मचाया, लेकिन कोई भी बचाने के लिए नहीं आया। थक हारकर इसकी सूचना तोपचांची थाना को दी गई। खबर पाकर तोपचांची थाना की पुलिस स्थानीय लोगों की मदद से डूबे युवक की तलाश कर रही है। पुलिस

खास बातें

- नहाने के दौरान आबिद चला गया गहरे पानी में
- पुलिस ने कहा- डूबने से युवक की मौत हो चुकी है

का मानना है कि युवक की डूबने से मौत हो चुकी है। तोपचांची झील में किसी तरह की सुरक्षा का इंतजाम नहीं है। झील में सुरक्षा के नाम पर गेट पर गार्ड मौजूद हैं, लेकिन हादसा होने पर कोई बचाने वाला नहीं है। झील परिसर में एंटी करने के बाद आपकी सुरक्षा भगवान के हाथों में है।

कोल मंत्रालय के अपर सचिव का दौरा कोयलानगर में थैलेसीमिया जांच शिविर का किया उद्घाटन

संवाददाता। धनबाद

कोयला मंत्रालय के अपर सचिव रूपिंदर बरार बुधवार को धनबाद के दो दिवसीय दौर के क्रम में कई कार्यक्रम में शामिल हुए, इस दौरान बीसीसीएल सीएमडी समीरन दत्ता के अलावा सभी निदेशकों ने अपर सचिव का स्वागत किया। जबकि कोल अपर सचिव ने कोल इंडिया के थैलेसीमिया बाल सेवा योजना के अंतर्गत थैलेसीमिया जांच शिविर का उद्घाटन किया। बता दें कि बीसीसीएल के कोयलानगर में आयोजित थैलेसीमिया जांच के दौरान 20 से अधिक बच्चों की निशुल्क जांच हुई। थैलेसीमिया की जांच का खर्च 18 हजार के करीब है। इसके बाद उन्होंने बेलगडिया और करमाटांड में कोशल विकास केंद्र का जायजा



ऐना अग्नि प्रभावित क्षेत्र का किया भ्रमण

कोल अपर सचिव रूपिंदर बेरा देर शाम कुसुंडा परिया के अग्नि प्रभावित प्रोजेक्ट का भी भ्रमण किया, जहां उन्होंने प्रोजेक्ट में लगी आग की जटिल समस्या पर भी गहन विचार विमर्श किया। इससे पहले बीसीसीएल के गेस्ट हाउस में मौजूद डीसी और एसएसपी के साथ वर्तमान समस्या पर चर्चा किया। इस दौरान निदेशक कार्मिक मुरली कृष्णा रमैया, डीएफ राकेश कुमार सहाय, डीटी पीपी संजय कुमार सिंह, डीटी शंकर नागाचारी, डीआईडी विनय काजला आदि मौजूद रहे।

लिया। बीसीसीएल अधिकारियों की टीम के साथ बेलगडिया और

करमाटांड में संचालित फैशनप्रिन्योर सेंटर पहुंचें।

ब्रीफ खबरें

युवती के हत्याओं की तलाश में जुटी पुलिस

मैथन। गलफरवाड़ी ओपी क्षेत्र में 25 वर्षीय युवती की पत्थर से कूच कर हत्या के मामले में एसएसपी के निर्देश पर स्पेशल टीम हत्याओं की तलाश में जुट गई है। पुलिस की टीम बुधवार को मुगमा पहुंची और स्टेशन पर लगे सीसीटीवी कैमरे के फुटेज को खंगाला। पुलिस को आशंका है कि चार-पांच युवकों ने घटना को अंजाम दिया है। गैंग रेप की भी आशंका है। पुलिस का कहना है कि रेलवे फाटक के बगल में एक सप्ताह पहले युवती जखमी हालत में पड़ी थीं। स्थानीय लोगों की मदद से युवती को अस्पताल पहुंचाया गया। जहां इलाज के दौरान पांच दिनों बाद उसने दम तोड़ दिया। युवती की पहचान के लिए पुलिस काफी प्रयास कर रही है, लेकिन तस्वीर को देखने के बाद भी कोई पहचान नहीं रहा है।

स्टेशन पर यात्री जागरूकता अभियान

बराकर। सीतारामपुर रेल पुलिस की ओर से सीतारामपुर रेलवे स्टेशन पर बुधवार को यात्री जागरूकता अभियान चलाया गया। ट्रेनों में यात्रियों को जागरूक करते हुए लोगों से अपील की गई कि वे बजह ट्रेन में चैन खींच कर गाड़ी ना रोके यह कानूनी अपराध है, पकड़े जाने पर सख्त कानूनी कार्रवाई की जायगी, वहीं महिला एवं बच्चों की सुरक्षा, ह्यूमन ट्रेफिकिंग (मानव तस्करी) ट्रेसपासिंग, नशाखुरानी के बारे में बताया गया। जहां किसी भी अनजान ब्यक्ति से ट्रेन में खाने पीने का सामान नहीं लेने की हिदायत दी गई। जहां-तहां रेल लाइन ना पार करने एवं बंद रेलवे गेट को ना पार करने, और महिला बोगी में पुरुष को यात्रा ना करने हेतु अपील की गई।

पुलिस निरीक्षक को किया सम्मानित

महुदा। सिंगड़ा पंचायत के मुखिया सूर्यकांत महतो ने बुधवार को महुदा थाना के नव पदस्थापित पुलिस निरीक्षक ममता कुमारी को पुष्प गुच्छ देकर सम्मानित किया। मुखिया सूर्यकांत महतो ने अंचल निरीक्षक को क्षेत्र की जानकारी देते हुए कहा कि गांव घर में चोरी की घटनाएं बढ़ रही हैं। इस पर अंकुश लगाने की आवश्यकता है। रात में पीसीआर वैन गांव बस्ती में भी गश्ती करे, ताकि लोग सुरक्षित महसूस कर सकें। इस पर अंचल निरीक्षक ने अश्वसन देते हुए कहा कि पुलिस टीम के द्वारा क्षेत्र में गश्ती बढ़ायी जायेगी और लोगों को सुरक्षा दी जायेगी। मौके पर मुखिया सूर्यकांत महतो के अलावा वार्ड सदस्य बासु रजक, भरत महतो व सुरेश महतो आदि मौजूद थे।

अयोध्या हिल्स का

छात्रों ने किया भ्रमण

गांवदुपुर्। आरएसमोर कॉलेज के भूगोल विभाग के विद्यार्थियों ने भौगोलिक यात्रा के तहत बुधवार को अयोध्या हिल्स फुलिया का भ्रमण किया। प्राचार्य डॉ प्रवीण सिंह ने बताया कि इस यात्रा का उद्देश्य विद्यार्थियों को पर्यटन के विभिन्न पहलुओं से अवगत कराना व पर्यावरण अध्ययन करना है। इससे विद्यार्थियों को विभिन्न पर्यटन क्षेत्र के बारे में जानकारी मिलती है। उनका ज्ञान बढ़ता है। इस यात्रा में भूगोल विभागाध्यक्ष स्नेहलता तिकी, अंजू कुमारी, दर्शनशास्त्र विभागाध्यक्ष डॉ. अजित कुमार बर्णवाल, प्रो. स्नेहलता होरो, डॉ. विनोद कुमार एक्का, रतन टोप्यो व विभाग के छात्र-छात्राईं सम्मिलित हुए।

दुर्गापुर क्रिकेट अकादमी को पराजित किया सेमीफाइनल में पहुंचा बोकारो क्रिकेट क्लब

खास बातें

- दुर्गापुर की टीम निर्धारित 20 ओवर में 145 रन ही बना पाई

संवाददाता। मैथन

कुमारधुबी कोलियरी काउंड में माही क्रिकेट क्लब व वाणी मंदिर क्लब कुमारधुबी के संयुक्त तत्वाधान में आयोजित द्वितीय अमिताभ चौधरी मेमोरियल वूमंस टी 20 क्रिकेट टूर्नामेंट का तीसरा क्वाटर फाइनल बुधवार को बोकारो क्रिकेट क्लब व दुर्गापुर क्रिकेट अकादमी के बीच खेला गया। खेल शुरू होने के पूर्व मुख्य अतिथि वरमूडी प्रोजेक्ट के डिप्टी जीएम दिलीप कुमार राय ने

52 कोठरी 53 द्वार

1924

में बनाया गया था गेस्ट हाउस, चार राज्यों के खास मेहमान रुकते थे यहां

अक्षय चौबे। तोपचांची

प्राकृतिक सुंदरता के साथ-साथ तोपचांची झील में कई अन्य चीजें भी आकर्षण का केंद्र हैं। यहां का वाटर स्प्रिंग सिस्टम विलकुल ही अनोखा और अद्वितीय है। बिना मोटर के ही चालीस किलोमीटर की दूरी तक पानी की सप्लाई होना, उस वक्त की इंजीनियरिंग की बेमिसाल कारीगरी ही कही जाए। इसके साथ ही यहां का गेस्ट हाउस आज भी आकर्षक है।

कोयलांचल में यह 52 कोठरी 53 द्वार के नाम से भी मशहूर है। लेकिन धीरे-धीरे इसके अस्तित्व पर ग्रहण लगाता जा रहा है। आज ना सिर्फ भवन की चमक धुंधली होती जा रही है, बल्कि इसे सहजने वाले अब इससे नजर फेर रहे हैं। नतीजतन कभी चार-चार राज्यों के विशिष्ट अतिथियों एवं हजारों पर्यटकों का स्वागत करने वाला 52 कोठरी 53 द्वार गेस्ट हाउस पिछले कई वर्षों से बंद है। हाल यही रहा तो इस ऐतिहासिक इमारत को खंडहर में

आकर्षण से खंडहर की तरफ बढ़े कदम

भवन में पर्यटक खिंचवाते थे तस्वीरें

खास बातें

- गेस्ट हाउस में 52 कमरे थे और 53 दरवाजे, इसलिए प्रसिद्ध हो गया था नाम

तब्दील होने से रोका नहीं जा सकता। 52 कोठरी 53 द्वार का हर कोना जर्जर हो रहा है। तोपचांची झील में आने वाले सैलानियों और विशिष्ट अतिथियों के लिए इसे आजादी से पहले 1924 में बनाया गया था। वर्तमान समय में गेस्ट

हाउस अपनी बदहाली पर आंसू बहा रहा है। दरवाजे खिड़कियों और अंदर रखे बेशकीमती वस्तुओं पर दीमक लग चुका है। लोहे के सामान जंग खा रहे हैं। छत का प्लास्टर टूटकर गिर रहा है। बिजली के तार लटक रहा है।



झील के आकर्षण में शुमार था 52 कोठरी 53 द्वार देखरेख के अभाव में दिन प्रतिदिन होता जा रहा जर्जर

पंखे तिरछे हो गए हैं। अंग्रेजों के जमाने का कई बेशकीमती वस्तुएं गेस्ट हाउस के अंदर गर्द में पड़ी हैं। धीरे-धीरे यह खंडहर बनता जा रहा है। गेस्ट हाउस का नाम 52 कोठरी 53 द्वार ग्रामीणों ने दिया। शुरुआत दिनों में इस गेस्ट

हाउस में 52 कमरे और 53 दरवाजे थे। अब लगभग कुछ ही बचे हैं। इसमें विशिष्ट अतिथियों और पर्यटकों के लिए अलग-अलग कमरे बनाए गए हैं। यहां लगभग डेढ़ दशकों से ताला लगा पड़ा है।

रेल फाटक खतरे का द्वार

स्कूली बच्चे भी हो जाते हैं परेशान, फाटक के नीचे से स्कूल जाने का लेते हैं जोखिम

जनप्रतिनिधि ने भी कई बार रेल प्रबंधन से ओवरब्रिज बनाने की रख चुके हैं मांग

अक्सर फाटक बंद रहने से लोगों को परेशानियों का करना पड़ता है सामना

डीआरएम को लिखा गया था पत्र, नहीं सुनी गई फरियाद



हाथुडीह रेलवे फाटक

खास बातें

- बीच फाटक पर खड़ी हो जाती है मालगाड़ी, कभी-कभी खड़ी रह जाती है एम्बुलेंस

अब्दुल हमीद अंसारी। महुदा

दक्षिण पूर्व रेलवे आद्रा मंडल के महुदा खानुडीह रेल खंड पर स्थित हाथुडीह रेलवे फाटक से ग्रामीणों को काफी परेशानी का सामना करना पड़ रहा है। रेलवे ट्रेक पर सवारी गाड़ी एवं

मालगाड़ी की आवाजही से दिन भर में दर्जनों बार फाटक बंद होता है। हाथुडीह पंचायत के ग्रामीणों का कहना है कि ट्रेन आने के काफी समय पहले ही फाटक बंद कर दिया जाता है, ट्रेन जाने के बाद भी काफी समय तक फाटक बंद रहता है। इससे आने-जाने वाले लोगों को काफी परेशान है। फाटक बंद रहने से कई बार एंबुलेंस भी फंकी है। गांव में स्वास्थ्य केंद्र नहीं रहने के कारण लोगों को इलाज के लिए बाहर जाना पड़ता है। मौके पर फाटक बंद काफी देर तक बंद रहता है, इमरजेंसी में लोग विवाद करने पर उतार हो सकते हैं।

हाथुडीह पंचायत की मुखिया संगीता घोषाल एवं पूर्व मुखिया संपद घोषाल ने बताया कि हाथुडीह रेलवे फाटक के समीप रेलवे अंडरपास बनाने की मांग आद्रा मंडल कई बार की गई है, लेकिन अभी तक न रेल प्रशासन और न राज्य सरकार की ओर से कोई कदम उठाया गया है। हद तो तब हो जाती है जब कोई मालगाड़ी फाटक के बीचो-बीच रुक जाती है और काफी देर तक खड़ी रहती है। इसकी वजह से फाटक काफी देर तक बंद रहता है। स्कूल आने-जाने वाले के समय में भी मालगाड़ी खड़ी रहने से बच्चे उसके नीचे से पार होते हैं और वे काफी खतरनाक है। हुदा क्षेत्र के कई पंचायत के प्रतिनिधियों ने भी डीआरएम आद्रा को पत्र देकर अंडरपास बनाने की मांग की थीं।

हाथुडीह रेलवे फाटक बंद रहने से ग्रामीणों को आने-जाने में काफी दिक्कत होती है। रेल प्रशासन से भी शिकायत की गई लेकिन कोई सुनवाई नहीं हुई।



अजय कुमार दास कुलदौंड

रेल प्रबंधन से यहां के जन प्रतिनिधियों ने कई बार आवेदन देकर अंडरपास बनाने की मांग की है। सालों बीत जाने के बाद भी ग्रामीणों की नहीं सुनी गई। अगर किसी भी प्रकार की घटना होती है तो रेल प्रबंधन जिम्मेवार होगा।

संपद घोषाल, पूर्व मुखिया

पूर्व सांसद रविन्द कुमार पांडे द्वारा यहां अंडरपास की मांग रखी गई थी। परन्तु रेल प्रशासन की लापरवाही के कारण आज तक अंडरपास नहीं बना। अगर जल्द रेलवे प्रबंधन इस पर जल्द ध्यान नहीं दिया तो ग्रामीण आंदोलन की राह पर उतरेंगे।



अजय कुमार दास कुलदौंड

रेल प्रबंधन से यहां के जन प्रतिनिधियों ने कई बार आवेदन देकर अंडरपास बनाने की मांग की है। सालों बीत जाने के बाद भी ग्रामीणों की नहीं सुनी गई। अगर किसी भी प्रकार की घटना होती है तो रेल प्रबंधन जिम्मेवार होगा।

संपद घोषाल, पूर्व मुखिया

पूर्व सांसद रविन्द कुमार पांडे द्वारा यहां अंडरपास की मांग रखी गई थी। परन्तु रेल प्रशासन की लापरवाही के कारण आज तक अंडरपास नहीं बना। अगर जल्द रेलवे प्रबंधन इस पर जल्द ध्यान नहीं दिया तो ग्रामीण आंदोलन की राह पर उतरेंगे।

परमंदर सिंह

नाबालिग से दुष्कर्म में दोषी करार

नाबालिग से दुष्कर्म में दोषी करार

धनबाद। शहीदी की नीयत से नाबालिग को बहला-फुसला कर ले जाने और उसके साथ दुष्कर्म करने के एक मामले में धनबाद पोक्सो के विशेष न्यायाधीश प्रभाकर सिंह की अदालत ने नामजद आरोपी सह झरिया निवासी चंदन चौधरी को दोषी करार दिया है। अदालत ने सजा के बिंदु पर सुनवाई के लिए शुक्रवार की तारीख निर्धारित की है। आरोपी चंदन इस मामले में 4 मई 23 से फरार है, उसकी अनुपस्थिति में ही अदालत ने फैसला सुनाया। प्रार्थमिकी पीड़िता के मां की शिकायत पर झरिया थाना में 13 मई 2017 को दर्ज की गई थी। प्रार्थमिक के मुताबिक 1 फरवरी 2017 को आरोपी पीड़िता को बहला फुसला कर अपने साथ ले गया था। पुनः एक मई 17 को पीड़िता स्कूल जा रही थी तो आरोपी ने उसे जबरन अगवा कर लिया मारुति वैन में बैठ कर पुणे ले गया। जहां उसे 20-25 दिन रखा आरोप था कि उसके साथ आरोपी ने लगातार दुष्कर्म किया। अनुसंधान के बाद पुलिस ने 30 जून 17 को आरोपी के विरुद्ध आरोप पत्र दायर किया था। 9 फरवरी 18 को आरोप तय होने के बाद सुनवाई शुरू हुई थी।

कांग्रेस चुस्त-भाजपा सुस्त, कहीं पंखा तो कहीं कूलर

धनबाद। धनबाद में मतदान हो गया है, अब बारी है गणना की। धनबाद के स्टूडेंट्स यूनियन की टीक सामने कांग्रेस की तरफ से टेंट लगा लिया गया है। कुर्सियां रखी हुई हैं और चंद लोग गपिया रहे हैं। पप्पू सिंह ने बताया कि हमलोग तो कल (मंगलवार) रात से ही डेरा-डंडा डाल चुके हैं। अस्थायी बेड भी लगाए गए हैं, रात में करीब दस लोग यहां सोए थे। वहीं दूसरी तरफ कृषि बाजार गेट के टीक बगल में भाजपा का टेंट लग रहा है। दरी व

कुर्सियां लगाई जा रही हैं। दरी लगाने वाले ने बताया कि काम कंटील हो चुका है। भाजपा टेंट में भीष्ण गर्मी को देखते हुए टेंट में दो बड़े कूलर लगाए गए हैं। जबकि कांग्रेसी पंखा से ही काम चला रहे हैं। दुल्लू महतो का पोस्टर देर शाम तक नहीं पाया था। जबकि कांग्रेस इस मामले में अपडेट दिखाई। अब चार दिनों तक यहां दोनों के समर्थकों का अरखा खासा उत्पन्न होना तय है। खासकर मतगणना के दिन का नजारा यहां रोमांचक होगा।

पानी टंकी का वाल्व खराब, कई इलाकों में जलापूर्ति ठप

चिरकुंडा। चिरकुंडा नगर परिषद के नेहरू रोड लायकपाड़ा के पूरा तालाब पानी टंकी का वाल्व खराब होने के कारण बुधवार को नेहरू रोड, लायकपाड़ा, बाउरी बस्ती, तालाडांग बस्ती, सुभाषनगर, ताडबगान, तालाडांग हाउसिंग कॉलोनी पूर्वी भाग सहित आसपास के कई इलाकों में जलापूर्ति ठप रही। लगभग 10 हजार नागरिकों को पानी नहीं मिल सकी। पानी नहीं मिलने से उमस भरी गर्मी में लोग परेशान रहे। नागरिकों का कहना है

कि लगातार तीसरी बार शहरी जलापूर्ति में कमी न कही कुछ खराबी आ जाने के कारण जलापूर्ति ठप हो जाती है। उसे ठीक करने में विभाग द्वारा दो से तीन दिन लगा दिया जाता है। जिसके कारण लोगों की परेशानी बढ़ जाती है। इलाके के लोगों के लिए पीपडिंडी का लगा नल सहारा बना है। इस संबंध में सिटी मैनेजर मुकेश निरंजन ने कहा कि तकनीशियन को बुलाकर लीकेज पाइप को ठीक कराने का कार्य शुरू कर दिया गया है।

सिंदरी में बिजली समस्या पर जीएम से मिलीं तारा



खास बातें

- सिंदरी विधायक की पत्नी तारा देवी के नेतृत्व में जेबीवीएनएल जीएम के साथ सार्थक बातचीत

संवाददाता। धनबाद

सिंदरी में व्याप्त बिजली समस्या के निराकरण को लेकर बुधवार को सिंदरी विधायक इंद्रजीत महतो की पत्नी तारा देवी के नेतृत्व में एक प्रतिनिधि मंडल ने जेबीवीएनएल के जीएम अशोक कुमार सिन्हा से वार्ता करने पहुंचा। तारा देवी ने जीएम को बताया कि विगत तीन दिनों

से सिंदरी क्षेत्र में अंधकार छाया है। उन्होंने जर्जर तार बदलने, लो वोल्टेज की समस्या को दूर करने तथा निर्बाध रूप से बिजली आपूर्ति करने की मांग रखी। जीएम ने प्रतिनिधि मंडल की बातों को गंभीरता से लेते हुए इन समस्याओं का समाधान आगे एक सप्ताह के भीतर कर लेने का आश्वासन दिया। बिजली व्यवस्था में व्यापक सुधार के लिए एक माह का समय लिया है। जेबीवीएनएल जीएम ने बताया कि सिंदरी क्षेत्र में लो वोल्टेज की समस्या के समाधान को प्राथमिकता में लेकर पूरा किया जाएगा। क्षेत्र में निर्बाध बिजली आपूर्ति के लिए हल में बने नए सब स्टेशन को पावर ग्रिड से जोड़ने का काम चल रहा है।

रेड लाइट एरिया में पुलिस की दबिष्ट

बराकर। दिशा लाल बत्ती क्षेत्र में पुलिस द्वारा लोगों को जागरूक करने के लिए पुलिस ने मोर्चा संभाला है। पुलिस द्वारा दिशा में पुलिस बूथ कार्यालय से अनाउंसमेंट कर ग्राहकों को सचेत कर रही है। साथ ही कमरों में किसी प्रकार का भुगतान ना करने को भी कहा जा रहा है। दुकानदारों के माध्यम से ही भुगतान करने को कहा जा रहा है। एक ओर पुलिस द्वारा दलालों को पकड़ने के लिए प्रत्येक दिन छापेमारी कर रही है। इसमें कई लोगों को पकड़ जेल भी भेजा गया है। विगत कुछ महीनों से दिशा लाल बत्ती क्षेत्र में लूट की घटना आम हो गई थीं। खबर प्रकाशित होने पर पुलिस हरकत में आई है। लगातार छापेमारी की जा रही है। सोमवार की रात्रि के छापेमारी को, इसमें दलाल तो भागने में सफल रहे, परंतु तीन मोटर साइकिल को जप्त किया गया है। वहीं मंगलवार की संध्या से ही पुलिस के निर्देश पर एलान कर ग्राहकों को जागरूक किया जा रहा है। साथ ही यह चेतावनी दी जा रही है। कोई दुकानदार कमरा संचालक या दलाल को शिकायत आती है तो उसे पर कड़ी कार्रवाई की जाएगी।

जमीन हमारी राज तुम्हारा नहीं चलेगा नारा हुआ बुलंद

10 जून से विस्थापित करेंगे अनिश्चितकालीन आंदोलन

खास बातें

- डीवीसी के विस्थापितों ने नियोजन-सुआवजे की मांग को लेकर की बैठक

संवाददाता। मैथन

दामोदर वैली वास्तुहारा संग्राम समिति के बैनर तले बुधवार को डीवीसी के विस्थापितों ने नियोजन व सुआवजे की मांग को लेकर मैथन डाइक एरिया में बैठक की। जिसकी अध्यक्षता समिति के अध्यक्ष वासुदेव महतो ने किया। बैठक में सर्वसम्मति से आगामी 10 जून से अनिश्चितकालीन आंदोलन शुरू करने का निर्णय लिया गया। विस्थापितों ने संकल्प लिया की जबतक हमारी मांगें



पूरी नहीं होगी, तबतक यह आंदोलन जारी रहेगा। चाहे कुछ भी हो जाए, मांगें पूरी होने तक हमलोग आंदोलन पर डटे रहेंगे। विस्थापितों ने आंदोलन का स्थान दिया की रजनीम हमारी, राज तुम्हारा नहीं चलेगा। मौके पर समिति के

अध्यक्ष वासुदेव महतो ने कहा कि इस बार की लड़ाई आर या पार की होगी। डीवीसी की स्थापना हमारी जमीन पर 1948 में हुई। उस समय कहा गया था कि सभी विस्थापितों को उचित सुआवजा और नियोजन दिया जाएगा,

लेकिन 75 साल बाद भी विस्थापित नियोजन व सुआवजे की मांग को लेकर लड़ाई लड़ रहे हैं। लंबी लड़ाई के बाद 1978 में 701 विस्थापितों की सूची तैयार की गई, लेकिन आज 46 साल हो गए, अभी तक कुछ नहीं मिला।

शुरू से ही टालमटोल का रवैया अपना रहा डीवीसी

डीवीसी प्रबंधन शुरू से टालमटोल रवैया अपनाए हुए है। केवल आश्वासन दिया जाता रहा है, लेकिन इस बार हमलोगों को रिजल्ट चाहिए। 10 जून को जोरदार प्रदर्शन करते हुए अनिश्चितकालीन धरना पर बैठेंगे। जरूरत पड़ी तो हमलोग धरना को भूख हड़ताल भी तब्दील करेंगे और मांगें पूरी होने तक लड़ाई जारी रखेंगे। बैठक में परेश मराण्डी, रविशंकर सेन, सुनील मराण्डी, प्रवीर भंडारी, मिहिर कुमार मंडल, दुर्गा मराण्डी, रामलाल मोदी, बालक मराण्डी, मुखर मिश्रा, मो. साधनी मुर्मू व माया मल्लिक सहित दर्जनों विस्थापित उपस्थित थे।

▼ व्रीफ खबरें

जलापूर्ति को लेकर
व्यूआरटी टीम गठित

कोडरमा। भीषण गर्मी को देखते हुए कोडरमा जिला में आमजनों तक पेयजल की सुविधा, विशेषकर शहरी क्षेत्रों में सुलभ एवं अबाध तरीके से उपलब्ध कराये जाने को लेकर उपायुक्त मेधा भादराज के निर्देशानुसार क्विक रिस्पांस टीम (व्यूआरटी) का गठन किया गया है। उपायुक्त ने व्यू.आर.टी. टीम को निर्देश दिया है कि अपने-अपने क्षेत्र में पेयजल की समस्या उत्पन्न होती है तो पेयजल की सुविधा उपलब्ध कराये जाने के निमित्त आपस में समन्वय स्थापित कर त्वरित गति से सभी आवश्यक कार्रवाई करना सुनिश्चित करेंगे। साथ ही जिन क्षेत्रों में पाइप लाइन अथवा अन्य कारणों से पेयजल की सुविधा उपलब्ध नहीं हो पा रही है, उन स्थलों पर टैंकर को टैंग करते हुए पेयजल आपूर्ति कराना सुनिश्चित करेंगे।

पैसा लूटने वाले गिरोह का सरगना गिरफ्तार

हजारीबाग। शहर के बड़ा बाजार ओपी क्षेत्र में डरा धमका कर पैसा लूटने और फोन पे पर पैसा मंगवाने वाले गिरोह के सरगना को पुलिस ने गिरफ्तार कर लिया है। आरोपी फैंज हसन उर्फ सालिक डॉ जाकिर हुसैन रोड का रहने वाला है। इस संबंध में बड़ा बाजार ओपी में कांड संख्या 180/24 दर्ज किया गया है। थाना प्रभारी बिट्टू रजक ने बताया कि गिरफ्तार आरोपी बड़ा बाजार ओपी क्षेत्र में रह रहे विद्यार्थियों से डरा धमकाकर पैसा छीन लेता था। छात्र के पास नकद पैसे नहीं रहते थे तो उसके फोन पे से अपने फोन पे पर पैसा भी ट्रांसफर करवा लेता था। पकड़े गए आरोपी का आपराधिक इतिहास रहा है। आरोपी कोरां थाना कांड संख्या 320/23 में जेल जा चुका था। लगभग 15 दिन पहले जेल से बाहर आया था।

तिलैया डेम में सोलर प्लांट का निर्माण शुरू

झुमरी तिलैया। कोडरमा जिले के डीवीसी बड़ाकर नदी में दामोदर वेल्ली कारपोरेशन (डीवीसी) एवं एनटीपीसी के संयुक्त तत्वाधान में लगभग 250 करोड़ से लागत से बनाने वाले 155 मेगावाट सोलर प्लांट का निर्माण कार्य शुरू हो गया है। केटीपीएस के परियोजना प्रमुख दिलीप सिंह ने बताया कि तिलैया डेम में 155 मेगावाट सोलर प्लांट मार्च 2026 तक बन कर तैयार हो जाएगा और इसकी बिजली भी ग्रिड के जरिए ही उपलब्ध होगी। केटीपीएस में हीरोडोह स्टेशन से प्रतिदिन 3 से 4 रैक कोयला की आपूर्ति होती है। केटीपीएस में 14 हजार करोड़ की लागत से 800-800 मेगावाट की दो नई परियोजना लगेगी।

गुरुकुल में हुआ कवि सम्मेलन का आयोजन

हजारीबाग। आर्य कन्या गुरुकुल व भारत विकास परिषद की हजारीबाग शाखा के संयुक्त तत्वाधान में वीर सवारकर की जयंती पर कवि सम्मेलन का आयोजन किया गया। गुरुकुल के संरक्षक जीवन गोप की अध्यक्षता में देर रात तक चले कार्यक्रम का संवादन संयोजक आचार्य कौटिल्य व स्थानीय शिक्षाविद संजय तिवारी ने किया। वहीं गुरुग्राम, हरियाणा से पधारे अंतरराष्ट्रीय ओज कवि डॉ. सारस्वत मोहन मनीषी व उनके शिष्य राष्ट्रीय कवि कृष्ण गोपाल विद्यार्थी ने अपनी काव्य रचनाओं से उपस्थित श्रोताओं को घंटों मंत्रमुग्ध किए रखा। कन्याओं द्वारा प्रस्तुत संगीतमय गीतों की प्रशंसा करते हुए उन्होंने कहा कि नयी पीढ़ी को संस्कारवान बनाने के लिए हमें गुरुकुल संस्कृति का और विस्तार करना होगा।

गड़बड़झाला

सोलर आधारित एकल ग्रामीण जलापूर्ति योजना में बरती जा रही अनियमितता

5000 लीटर की जगह लगा दी 2000 लीटर की टंकी

संवाददाता। जयनगर

पेयजल एवं स्वच्छता प्रमंडल की ओर से ग्रामीण क्षेत्रों में लगाए जा रहे सोलर आधारित एकल ग्रामीण जलापूर्ति योजना में काफी अनियमितता बरती जा रही है। इसका खुलासा प्रखंड के जयनगर परिचमी एवं पूर्वी पंचायत में सोलर सिस्टम आधारित एकल जलमीनार योजना में लगाई जा रही सामग्री से हुआ है। जानकारी अनुसार प्रखंड मुख्यालय के समीप संवेदक एंजल इंटरप्राइजेज हजारीबाग की ओर से लगभग ढाई लाख रुपये की लागत से सोलर आधारित ग्रामीण योजना का कार्य किया जा रहा है। जानकारी अनुसार एस्टीमेट से लगने वाले सिस्टम पानी


हिंदी साहित्य और भाषा को बढ़ावा देने के लिए विभिन्न माध्यमों से राष्ट्रीय एवं अंतरराष्ट्रीय स्तर पर सतत सक्रिय हैं संतोष चौबे
फ्रांस में 'भारत गौरव सम्मान' से सम्मानित होंगे आईसेक्ट विवि के कुलाधिपति

संवाददाता। हजारीबाग

साहित्य, कला, संस्कृति, शिक्षा, प्रौद्योगिकी और कौशल विकास के क्षेत्र में पांच दशकों से सक्रिय आईसेक्ट विश्वविद्यालय के कुलाधिपति संतोष चौबे को प्रतिष्ठित अंतरराष्ट्रीय 'भारत गौरव सम्मान-2024' से अलंकृत किया जाएगा। चौबे को यह सम्मान लक्जमबर्ग पैलेस, फ्रांस सीनेट, पेरिस में आयोजित भव्य सम्मान समारोह में आगामी 5 जून को प्रदान किया जाएगा। बता दें कि भारतीय इंजीनियरिंग सेवा तथा भारतीय प्रशासनिक सेवा के लिए चयनित संतोष चौबे, वर्तमान में आईसेक्ट विश्वविद्यालय, हजारीबाग के अलावा रबींद्रनाथ टैगोर

विश्वविद्यालय और डॉ. सीवी रामन विश्वविद्यालय के भी चंसलर हैं। वहीं आईसेक्ट नेटवर्क, राज्य संसाधन केंद्र, वनमाली सृजन पीठ एवं टैगोर अंतरराष्ट्रीय साहित्य एवं कला केंद्र के अध्यक्ष हैं।

उल्लेखनीय है कि चौबे हिंदी साहित्य तथा भाषा को बढ़ावा देने के लिए लेखन के साथ-साथ विभिन्न साहित्यिक एवं सांस्कृतिक गतिविधियों के माध्यम से राष्ट्रीय एवं अंतरराष्ट्रीय स्तर पर सतत सक्रिय हैं। इसके साथ ही विज्ञान, तकनीकी और कौशल विकास के क्षेत्र में भी अनवरत महत्वपूर्ण योगदान दे रहे हैं। इन्होंने बीते 40 वर्षों में पूरे भारत में 40 हस्त से अधिक प्रशिक्षण एवं सेवा केंद्रों का नेटवर्क स्थापित किया जो हजारों लोगों को रोजगार देने के



कुलाधिपति संतोष चौबे .

अलावा डिजिटल इंडिया, स्किल इंडिया, स्टार्टअप इंडिया जैसी महत्वपूर्ण योजनाओं में भागीदारी कर रहा है। प्रतिष्ठित अंतरराष्ट्रीय 'भारत गौरव सम्मान-2024' के लिए संतोष चौबे को आईसेक्ट विश्वविद्यालय, हजारीबाग, 'विश्व रंग' टैगोर अंतरराष्ट्रीय साहित्य एवं कला

कवि, कथाकार व उपन्यासकार के रूप में भी पायी प्रसिद्धि

संतोष चौबे कवि, कथाकार, उपन्यासकार, संपादक और अनुवादक भी हैं, जो अपने अभिनव रचनात्मक प्रकृतियों और नवाचारों के लिए वैश्विक पहचान रखते हैं। उनके छह कथा संग्रह - 'हल्के रंग की कमीज', 'रेस्त्रा में दोपहर', 'नौ बिंदुओं का खेल', 'बीच प्रेम में गांधी', 'मगर शेषसिंघर को याद रखना' तथा 'प्रतिनिधि कहानियाँ', चार उपन्यास - 'रंग केदार', 'व्या पता कॉमरेड मोहन', 'जलतरंग', और 'सपनों की दुनिया में ब्लैक होल', चार कविता संग्रह - 'कहीं और सच होंगे सपने', 'कोना घरती का', 'इस अ-कवि समय में' तथा 'घर-बाहर' प्रकाशित और वर्तित हुए हैं। टैरी इगल्टन, फ्रेडरिक जैमसन, वॉल्टर बेंजामिन, ऑडिसस इलाइटिस एवं ई.एफ. शूमाकर के उनके अनुवाद 'लेखक और प्रतिबद्धता', 'मॉस्को डायरी' तथा 'भूमित आदमी के लिए एक किताब' के नाम से प्रकाशित हैं, जो व्यापक रूप से पढ़े व सराहे गये हैं। उन्होंने कथाकार वनमाली पर केंद्रित दो खंडों में 'वनमाली समग्र' तथा कथा एवं उपन्यास पर केंद्रित वैचारिक गद्य की तीन पुस्तकों 'आख्यान का आंतरिक संकट' सराही गईं।

महोत्सव, विश्व रंग सचिवालय, प्रवासी भारतीय साहित्य एवं संस्कृति शां केंद्र, टैगोर विश्व कला एवं

संस्कृति केंद्र, रबींद्र नाथ टैगोर विश्वविद्यालय, स्कोप ग्लोबल स्किल्स विश्वविद्यालय, डॉ सीवी

दुष्यंत कुमार पुरस्कार सहित कई सम्मान मिले चौबे को

वर्तमान में वे नाटक तथा कलाओं की अतिविधायी पत्रिका 'रंग संवाद' के प्रधान संपादक हैं। इसी क्रम में 'विश्व रंग' के अवसर पर उन्होंने देश भर के छह सौ से अधिक कथाकारों के कथा संचयन 'कथादेश' को अटारह खंडों में संपादित किया है। वनमाली कथा सम्मान 2022 के अवसर पर प्रकाशित, भोपाल के एक सौ पचहत्तर से अधिक कथाकारों पर केंद्रित 'कथा भोपाल' तथा हिंदी में विश्व की 200 से अधिक विज्ञान कथाओं पर केंद्रित 'विज्ञान कथा कोश' के वे प्रधान संपादक हैं। उन्होंने हिंदी भाषा और भारतीय संस्कृति के प्रसार के उद्देश्य से अंतरराष्ट्रीय 'विश्वरंग' की वर्ष 2019 में भोपाल से शुरुआत की, जिसके आज 50 से अधिक सदस्य देश हैं। अंतरराष्ट्रीय 'विश्वरंग' समारोह की त्रैमासिक पत्रिका 'विश्वरंग संवाद' के प्रधान संपादक हैं। उन्हें कविता (कहीं और सच होंगे सपने) के लिए मध्य प्रदेश साहित्य परिषद का दुष्यंत कुमार पुरस्कार, आलोचना (कला की संगत) के लिए स्पंदन आलोचना सम्मान, अनुवाद (मास्को डायरी) के लिए मध्यप्रदेश राष्ट्राभाषा प्रचार समिति का पुरस्कार मिला।

रामन विश्वविद्यालय, बिलासपुर, खंडवा, वैशाली, आईसेक्ट पब्लिकेशन, वनमाली सृजन पीठ,

समस्त वनमाली सृजन केंद्रों तथा साहित्य, कला संस्कृति की सहयोगी संस्थाओं ने बधाई दी है।

धनबाद मंडल जोन में बड़े पैमाने पर चला टिकट चेकिंग अभियान

बेटिकट पकड़े 2059 यात्री
11 लाख का वसूला जुर्माना

खास बातें

- अभियान में 189 कर्मियों को लगाया गया था
- बिना टिकट यात्रा की प्रवृति पर अंकुश लगाने की कवायद

संवाददाता। रामगढ़

भारतीय रेल के धनबाद मंडल जोन में बुधवार को एक बार फिर बड़े पैमाने पर टिकट चेकिंग अभियान चलाया गया। इस अभियान में 2059 यात्रियों को पकड़ा गया है। इन यात्रियों से लगभग 11 लाख रुपये का जुर्माना वसूला गया है। वरीय मंडल वाणिज्य प्रबंधक अमरेश कुमार ने बताया कि धनबाद मंडल के विभिन्न खंडों के साथ-साथ धनबाद, गोमो, कोडरमा, डाल्टनगंज, चोपन, बरकाकाना, सिंगरौली स्टेशनों में गहन टिकट चेकिंग की जा रही है। यह मेगा टिकट चेकिंग अभियान दिन-रात चलाया जा रहा है। जांच अभियान के परिणामस्वरूप बुधवार को 2059 यात्रियों को पकड़ा गया।

अभियान में बिना टिकट यात्रा कर रहे यात्री, बिना उचित प्राधिकार के यात्रा करने वाले यात्री, बिना बुक किये गए सामान के साथ यात्रा कर रहे यात्रियों को पकड़ा गया। उनसे 10 लाख 97 हजार 430 रुपये



चेकिंग अभियान के दौरान यात्रियों का टिकट जांचते टीटीई.

जुर्माने के रूप में राशि प्राप्त की गई। चेकिंग अभियान में 189 टिकट चेकिंग कर्मियों को लगाया गया था। चेकिंग टीमों द्वारा स्टेशनों एवं

विभिन्न मेल/एक्सप्रेस ट्रेनों में भी चेकिंग किया गया। धनबाद मंडल द्वारा निरंतर टिकट जांच की जा रही है तथा भविष्य में भी यह जारी रहेगी।

इस अभियान का उद्देश्य बिना टिकट यात्रा करने वाले यात्रियों पर अंकुश लगाना है, ताकि वे अगली बार टिकट लेकर यात्रा करें।

पीवीयूएनएल के 15 दिवसीय
समर कैंप का हुआ उद्घाटन

पीवीयूएनएल के समर कैंप के उद्घाटन अवसर पर उपस्थित बच्चे व शिक्षक.

संवाददाता। रामगढ़

पीवीयूएनएल पतरातू ने हर साल की तरह इस साल भी 15 दिन के समर कैंप का आयोजन किया है। समर कैंप में 70 बच्चों ने दाखिला लिया है, जिनकी उम्र 6 से 12 साल है। कैंप का उद्घाटन बुधवार को आरके सिंह ने केक काट कर किया। इसमें बच्चों को डांस, योग, साइंस, थिएटर और अन्य स्किल्स पर क्लासेज दी

जाएगी। बताया कि समर कैंप बच्चों के एक साथ आने और मौज मस्ती करने का एक विशेष सिरिचि है। वे घर से दूर सुरक्षित वातावरण में नए साहसिक प्रयास करते हैं और नई चीज सीखते हैं। इस प्रकार उनमें स्वतंत्रता की भावना विकसित होती है। वे नए दोस्त भी बनाते हैं और मेल जोड़ बढ़ाते हैं, जिससे उनके सामाजिक कौशल और आत्मविश्वास का विकास होता है।

केंदू पत्ते की अवैध तोड़ाई पर
वन विभाग की बड़ी कार्रवाई

संवाददाता। चौपारण

चौपारण वन क्षेत्र में बीड़ी पत्तों के अवैध कारोबार पर अंकुश लगाने के लिए वन विभाग ने कड़ा रुख अख्तियार किया है। वनकर्मियों की विशेष टीम द्वारा जंगलों में सभी संभावित ठिकानों पर सघन छापामारी अभियान चलाया जा रहा है। वहीं वन विभाग की सख्ती से बीड़ी पत्ता के अवैध कारोबारियों में हड़कंप मच गया गया है।

मालूम हो कि जंगलों में कई जगह तकरी के लिए अवैध रूप से तोड़कर बड़ी मात्रा में सुरक्षित रखे गए बीड़ी-पत्तों को जल करने में कामयाबी मिली है। वहीं इस संबंध वनपाल अयुब अंसारी ने जानकारी देते हुए बताया कि गौतम बुद्ध वन्यप्राणी आश्रयणी के सुदूरवर्ती क्षेत्र गरमरोवा जंगल में अवैध रूप



वन विभाग द्वारा जल किया गया केंदू पत्ता.

खास बातें

- 500 कैरी (पोला) केंदू पत्ता (बीड़ी पत्ता) किया जल
- तस्कर व ठेकेदार के विरुद्ध कार्रवाई की जा रही

से केंदू (बीड़ी) पत्तियों को तोड़कर एवं संग्रहण करने के विरुद्ध वन्यप्राणी प्रखेत्र के पदाधिकारियों

द्वारा बड़ी कार्रवाई की गई, जहां से लगभग 500 कैरी (पोला) केंदू पत्ता (बीड़ी पत्ता) को जल किया गया तथा शेष केंदू पत्ता को घटनास्थल पर ही नष्ट कर दिया गया। इस अवैध कार्य में संलिप्त तस्कर और ठेकेदार को चिन्हित कर उनके विरुद्ध नियमसंगत कानूनी कार्रवाई की जा रही है और केंदू पत्ता के अवैध डांस के खिलाफ अभियान जारी रहेगा।

ग्रामीण लड़कियों ने जीवंत पोस्टर बना दिखाई प्रतिभा

संवाददाता। बड़कागांव

स्वच्छता पखवाड़ा के तहत एनटीपीसी पंकरी बरवाडीह कोयला खनन परियोजना ने माइनिंग और औद्योगिक प्रशिक्षण संस्थान, ढेगा में सोहराई कला और शिल्प पेंटिंग का प्रशिक्षण प्राप्त कर रही युवा ग्रामीण लड़कियों के लिए एक जीवंत पोस्टर बनाने की प्रतियोगिता आयोजित की। इस पंद्रह दिवसीय स्वच्छता अभियान के 14वें दिन 40 प्रतिभाशाली प्रशिक्षुओं ने "स्वच्छ भारत" थीम के तहत अपनी कलात्मक प्रतिभा और



पेंटिंग के साथ ग्रामीण क्षेत्र की छात्राएं.

रचनात्मक दृष्टि का प्रदर्शन किया। इस कार्यक्रम ने स्वच्छता और स्वच्छता के महत्व को उजागर किया, जो स्वच्छ भारत अभियान की भावना को प्रतिबिंबित करता है। युवा प्रतिभागीयों ने पारंपरिक सोहराई कला को स्वच्छता के आधुनिक संदेशों के साथ मिलाकर बड़े ही सुंदर पोस्टर बनाए, जो स्वच्छ और हरे-भरे भारत की आवश्यकता पर जोर देते हैं। इस मौके पर मैत्री के प्राचार्य मिथलेश उपाध्याय के अलावा डीजीएम एवं सीएसआरएस के सेनापति मौजूद रहे।

सड़क की समस्या से कराया अवगत, मिला समाधान का आश्वासन
विधायक व सीओ से मिले ग्रामीण

संवाददाता। चौपारण

प्रखंड की बेहरा पंचायत के ग्राम तिलैया और गोशाला बस्ती के दर्जनों लोग बुधवार को सड़क की समस्या के समाधान को लेकर विधायक आवास व अंचल कार्यालय चौपारण पहुंचे। विधायक आवास में उमाशंकर अकेला व अंचल कार्यालय में सीओ संजय यादव से मुलाकात कर सड़क की समस्या से उन्हें अवगत कराया। ग्रामीणों ने बताया कि हम लोगों को एनएच 19 तक पहुंचने के लिए जलकट-महूदी होते हुए लगभग डेढ़ से दो किलोमीटर लंबी दूरी तय करनी पड़ती है, जबकि महज आधा किलोमीटर की दूरी पर ही हमलोगों के गांव से ग्राम सरदारपुर तक नेशनल हाइवे निकलता है। इसमें कई



विधायक उमाशंकर अकेला के पास पहुंचे दर्जनों ग्रामीण.

रैयतों ने अपनी जमीन भी दान की है, लेकिन सरदारपुर के समीप जहां से निकासी होनी है वहां पर कुछ अड़चन हो रही है। वहां के कुछ लोग जीएम लैंड को बंदोबस्ती करवा कर कब्जा किए हुए हैं और वे जमीन छोड़ना नहीं चाह रहे हैं। हम लोगों द्वारा रास्ते के लिए मात्र 12 फीट जमीन छोड़ने के लिए कहा जा रहा है, लेकिन वे लोग छोड़ने को तैयार नहीं हैं। नियमत: भी दो

मौजा के बीच 10 कड़ी रास्ते का प्रावधान है। विधायक उमाशंकर अकेला ने ग्रामीणों को आश्वासन करते हुए कहा कि ग्रामीणों की मांग जायज है, हएसंबंध मदद को तैयार हूं, वहीं सीओ संजय यादव ने कहा कि नियमत: जो उचित होगा उसे अवश्य पूरा किया जाएगा। सीओ ने ग्रामीणों को अग्रतः कार्रवाई के लिए लिखित आवेदन देने की बात कही गई।

■ शहरों में बढ़ रहा है मकान, दुकान और हॉस्टल का किराया

■ मकान मालिकों के लिए किराया आय का जरिया

झारखंड में बड़ी संख्या में नौकरीपेशा और व्यापार करने वाले किराए के मकानों में रहते हैं। इधर हाल के वर्षों में राजधानी शहर रांची सहित धनबाद, जमशेदपुर, हजारीबाग में बड़ी संख्या में लोग अपने बच्चों के हॉस्टल तथा लॉज में रखकर पढ़ाते हैं। जिसकी वजह से घर और प्रॉपर्टी किराए पर देना एक बड़े व्यापार का हिस्सा बन गया है। मकान मालिकों के लिए यह आय का बड़ा जरिया होता है। वहीं किराए पर रहने वालों के लिए यह मनोवैज्ञानिक दबाव है, जो उनके ऊपर हावी रहता है। माह पूरा होते ही यह चिंता सताने लगती है कि किराया देना है। इधर हाल के दिनों में किराए के मकान महंगे होते जा रहे हैं। जिसकी वजह बढ़ती जनसंख्या और महंगाई है। देखा जाए तो मध्यम आय वालों के लिए किराया देना काफी महंगा साबित होता है। उनकी आय की 20 से 30 प्रतिशत राशि किराए में चली जाती है। कहा भी जाता है कि किराए में रहना परेशानी भरा होता है। इसलिए हर कोई चाहता है कि अपना कोई ठिकाना हो। शुभम संदेश की टीम ने इस संदर्भ में विभिन्न जिलों के लोगों से बात की है। पेश है रिपोर्ट।



1. हाल के वर्षों में किराये में अच्छी-खासी वृद्धि हुई है

2. लोग बच्चों को हॉस्टल में रखकर पढ़ा रहे हैं

3. मध्यम आय वर्ग के लोग इस मामले में ज्यादा परेशान हैं

कमाई बढ़े न बढ़े किराया तो बढ़ना है

रांची

राजधानी में किराये के मकान इन दिनों काफी महंगे हो गये हैं। किरायेदारों के लिये किराये का मकान लेना काफी महंगा पड़ रहा है। लोगों का कहना है कि झारखंड गठन के बाद राजधानी में तेजी से आबादी बढ़ी है। खेत खिलानों में भी अब घर-मकान बन गये हैं। झारखंड और बाहर के लोग राजधानी रांची आकर किराये के मकान में रह कर अपनी जीविका चला रहे हैं।

किराये के मकान काफी महंगे हो गए हैं, परेशानी बढ़ी है : हदीस

आजाद हिंदनगर निवासी मो. हदीस ने कहा कि रांची में पिछले 10 वर्षों से किराये में रह रहे हैं। श्री बीएचके के मकान का 5000 रुपये मासिक देते हैं। उन्होंने बताया कि आज से 5 साल पहले 3000 रुपये किराया लगता था, पर अब महंगाई बढ़ गई है। इसलिये अपनी कमाई के कुछ पैसे किराये के लिये जमा करते हैं, ताकि माह पूरा होने के समय परेशानी नहीं हो।

पांच साल पहले आज की तुलना में आधा किराया लगता था : दीनू

इंद्रपुरी निवासी दीनू कुमार ने कहा कि श्री बीएचके का मेरा मकान है, हम किराये पर रहते हैं। मकान का किराया 500 रुपये है। 5 साल पूर्व 2500 हजार रुपये किराया था। अब महंगाई बढ़ गई है। इसलिये किराया भी बढ़ कर ही लगता है। उन्होंने कहा कि मकान के किराये की राशि के लिये पैसे जमा करते रहते हैं, जब माह पूरा हो जाता है, तो मकान मालिक को किराये के पैसे जमा कर देते हैं।

मकान के किराये के लिये हर दिन जमा करते हैं पैसे : अखिलेश कुमार

विधाननगर निवासी अखिलेश कुमार ने कहा कि वन बीएचके के मकान में किराये पर रहता हूँ। इस मकान का किराया 2000 रुपये है। मकान के किराये के साथ हम बिजली का बिल भी जमा करते हैं। आज से पांच साल पहले इस मकान का किराया 1500 रुपये था। महंगाई की वजह से किराया काफी बढ़ गया है। अपनी कमाई से रोजाना काट काट कर किराये के पैसे जमा करता हूँ, ताकि सुविधा मिले।

महंगाई के कारण बढ़ गया है किराये का बोझ : चंदन कुमार

करम चौकके चंदन कुमार ने कहा कि 20 साल से किराये के मकान में ही रह रहा हूँ। एक कमरे का किराया 2 हजार रु मासिक है। आज से 5 साल पहले इस मकान का किराया 1200 रु लगता था। लेकिन बढ़ती महंगाई के कारण किराया बढ़ गया है। लेकिन किराया तो देना ही है, क्या किया जाए।

धनबाद

मकान भाड़े में हर साल इजाफा होता जा रहा है : रीता बाउरी

धनबाद झरिया स्थित बाउरी टोला की रहने वाली रीता बाउरी ने बताया कि बाउरी टोला में पिछले 15 वर्षों से एक रूम और एक किचन किराये पर लेकर अपने परिवार का गुजर बसर कर रही हैं। इसमें बाथरूम कॉमन है। रूम का किराया प्रति माह 1000 रुपया था। लेकिन पिछले 2 वर्षों से मकान मालिक ने किराये में इजाफा करते हुए प्रति माह 1500 रुपया कर दिया है। जिससे कई परेशानियों का सामना करना पड़ रहा है। उन्होंने कहा कि आज के दौर में कमाई के अनुसार अपना घर खरीदना व इससे बेहतर सुविधा वाली मकान ठेका कर्मियों को लेना काफी मुश्किल है।

किराया सुविधाओं के अनुसार तय होता है : राजेश कुमार

धनबाद दामोदरपुर के रहने वाले एमआर राजेश कुमार ने कहा धनबाद शहर में मकान का किराया 5000 हजार से शुरू है। शहर से हट कर 2000 से 3000 हजार तक मकान किराए पर मिलता है। यह किराया सुविधाओं के अनुसार मकान मालिक तय करते हैं। किराएदार भी अपनी आमदनी के अनुसार ही किराये का मकान लेते हैं। फिलहाल वह जिस मकान में रहते हैं, उसका किराया 3000 रुपया है। जिसमें 2 रूम, एक किचन, बाथरूम अटैच है। पानी और बिजली बिल अलग से बावजूद इसके पिछले तीन वर्ष पूर्व मकान मालिक ने किराये में 500 रुपया की बढ़ोतरी कर दी।

मनमाने ढंग से किराया वसूल रहे हैं : विपुल दास

धनबाद गोविंदपुर के रहने वाले विपुल दास ने कहा आज के दौर में मकान मालिक मनमाने ढंग से किराया वसूल रहे हैं। वह जिस मकान में रहते हैं उसका किराया पिछले 10 वर्षों तक 2500 रुपया था जिसमें दो रूम, एक किचन और बाथरूम है। इसके अलावा पानी और बिजली का पैसा अलग से भरना पड़ता है। लेकिन 2023 से मकान का किराया 3500 कर दिया गया है। अचानक किराया में इजाफा होने से कई परेशानियों का सामना करना पड़ रहा है। दूसरा कोई वैकल्पिक रास्ता भी नहीं है। इस महंगाई में अपना घर बनाना भी काफी मुश्किल है।

20 वर्षों से किराये के मकान में रह रहे हैं : रामबाबू यादव

धनबाद पुराना बाजार के रहने वाले रामबाबू यादव ने कहा कि वह पिछले 20 वर्षों से किराये के मकान में रह रहे हैं। जिसमें 3 रूम, एक किचन, शौचालय है। जिसका किराया 4500 रुपया है। इसमें पानी और बिजली का बिल अलग से देना पड़ता है। उन्होंने कहा पुराना किरायेदार होने के कारण फिलहाल किराये में बढ़ोतरी नहीं हुई है। लेकिन पिछले एक साल से मकान मालिक 500 रुपया बढ़ाने की बात कह रहे हैं। अब लगता है कि बढ़ा किराया देना पड़ेगा। क्योंकि हाल के दिनों में महंगाई काफी बढ़ गई है।

एक हजार रु के दो कमरे का मकान अब हो गया है पांच हजार रु का : सुमंगल गोराई

सुमंगल गोराई का कहना है कि मैं पिछले 15 वर्षों से आदित्यपुर में 2 कमरे का घर किराए पर लेकर रह रहा हूँ। चूंकि शहर में रहना मजबूरी है, यहीं रोजी रोटी जो है। जब पहली बार शहर आया था तब 1000 रुपए में दो कमरे का मकान मिला था। आज इस घर का किराया 5000 रुपये हो गया है। बिजली बिल अलग से भरना पड़ रहा है। साथ ही साल में 5 महीने पानी भी खरीदकर पीना पड़ता है। इस तरह बाल बच्चों का भरण पोषण करना पड़ रहा है। फैक्टरी में दिहाड़ी का काम करता हूँ, दो बच्चे हैं। उन्हें पढ़ा भी रहा हूँ। कुल मिलाकर सारी कमाई खर्च हो जाती है, कुछ बचता है तो दवाई में खर्च हो जाता है।

हजारीबाग

पैसा अधिक न लगे इसके लिए हम दो रूम से चला रहे हैं काम : सुरेखा देवी

बिहार की रहने वाली सुरेखा देवी ने बताया कि पति बिहार में नौकरी करते हैं और बच्चे की अच्छी पढ़ाई हो इसके लिए वह किराए पर यहां रहती हैं। वह कहती हैं कि हजारीबाग शहर में मकान मालिक किराया कुछ ज्यादा ले रहे हैं। नौ महीना पहले 3400 रुपए दो रूम का किराया तय हुआ था। अब वह बढ़ा रहे हैं। ऐसे में तो किसी दूसरे फंड से पैसे की कटौती कर मकान मालिक को किराया देना पड़ेगा।

चक्रधरपुर

महंगाई बढ़ने के कारण कमरा करना पड़ रहा साझा : संतोष कुमार

चक्रधरपुर निवासी संतोष कुमार ने कहा कि वे एक प्राइवेट फाइनेंस कंपनी में काम करते हैं। गांव में रोजगार नहीं रहने के कारण शहर आकर काम करना पड़ रहा है। उन्होंने बताया कि पांच साल पहले तीन हजार रुपये में एक किराये का घर लेकर रहते थे, लेकिन घर मालिक पांच साल बाद किराया दोगुना कर दिया गया। इसके कारण किराये का घर छोड़ना पड़ा। अब एक अन्य कार्यालय के साथी कर्मचारी के साथ साझे पांच हजार रुपये प्रति महीने किराये के घर में साझा कर रहना पड़ रहा है।



एसबेस्टस के एक रूम का लगता है 1500 रुपये : सुमन कुमारी

छात्रा सुमन कुमारी बताती हैं कि वह बालूयाथ से हजारीबाग में रहकर पढ़ाई करती हैं। यहां बड़कागांव रोड में किराये के कमरे में रहती हैं। एक रूम एसबेस्टस का बना है, जिसका किराया वह 1500 रुपये दे रही हैं। सुमन कुमारी ने बताया कि घर से सीमित पैसा मिलता है और जरूरत की चीजें ही खरीद पाती हैं। अगर शहर में किराया कम होता, तो अपनी मम्मी को भी अपने साथ रख पाती, तो हमें पढ़ाई का समय और भी ज्यादा मिल जाता।

रोजाना गांव से करना पड़ता है आना-जाना : भास्कर कुमार

सोनुवा निवासी भास्कर कुमार ने कहा कि उसका छोटा भाई चक्रधरपुर शहर में एक प्राइवेट आईटीआई संस्थान में पढ़ाई करता है। एक साल पहले नामांकन होने के दौरान शहर में ही चार हजार रुपये में किराये का एक घर लिया था। लेकिन एक साल में ही घर मालिक द्वारा किराया बढ़ाकर पांच हजार रुपये कर दिया गया। इसके कारण छोटे भाई को शहर के किराया का घर छोड़ना पड़ा। अब वह मोटरसाइकिल या बस से रोजाना चक्रधरपुर आना-जाना करता है।

चार साल में किराये के घर में 20 प्रतिशत की बढ़ोतरी: विजय साव

चक्रधरपुर निवासी विजय साव ने कहा कि शहर में किराये के घर में पिछले तीन से चार साल में बीस प्रतिशत की बढ़ोतरी हुई है। बिजली बिल व पानी के लिए अलग से पैसे देने पड़ते हैं। विजय साव ने कहा कि पैसे जमा कर शहर में अपना एक छोटा सा जमीन तो खरीद लिया है, लेकिन बढ़ती महंगाई के कारण अब घर में परेशानी हो रही है। जिसके कारण ज्यादा पैसे देकर भी मजबूरीवश किराये के घर में रहना पड़ रहा है।

किराये के अलावा बिजली का खर्च अलग से देते हैं : विक्की कुमार

चक्रधरपुर निवासी विक्की कुमार ने कहा कि एक व्यक्ति के लिए शहर में पढ़ाई सौ रुपये महीने से कम किराये पर घर नहीं मिल पाता है। साथ ही बिजली का खर्च अलग से देना होता है। ऐसी बढ़ती महंगाई में शहर में घर लेकर पढ़ाई करने के लिए आना मुश्किल हो गया है। इसलिए गांव से ही रोजाना चक्रधरपुर आकर कॉलेज व ट्यूशन आना-जाना करना पड़ता है। सरकार की ओर से विद्यार्थियों के लिए कम दर पर हॉस्टल की भी व्यवस्था नहीं कराई गई है। इससे हम जैसे लोगों को परेशानी होती है।

चाईबासा

बच्चों की पढ़ाई के कारण मजबूरी में किराये पर चाईबासा में घर लिया : जेटूलाल महतो

चाईबासा के किरायेदार जेटूलाल महतो ने कहा कि पहले की तरह अब किराये का मकान चाईबासा में नहीं मिलता है। नियम के साथ महंगाई भी सबसे अधिक हो गयी है। अब एक कमरे का रूम लेने के लिये भी तीन हजार का भुगतान करना पड़ता है। बच्चों की शिक्षा के कारण मजबूरी से किराये पर चाईबासा में घर लिया गया है। अन्यथा गांव ही ठीक है। गर्मी के दिनों में मकान मालिक की किचकिच भी सुनने को मिलती है। बिजली बिल अधिक आने से किरायेदारों को फटकार भी लगायी जाती है। जबकि इस तरह से नहीं होना चाहिये, लेकिन मकान मालिक भी करे तो क्या करे, बिजली की महंगाई से वे भी बचे नहीं है। उनको भी भुगतान तो करना ही पड़ता है।

महंगाई की वजह से अब शहर में घर किराये पर लेना मुश्किल हो गया : कार्तिक कुमार

शिक्षक कार्तिक कुमार ने कहा कि टाटा कॉलेज के हॉस्टल में जबतक पढ़ाई किए, वहां रुकना हुआ। लेकिन जैसे ही पढ़ाई खत्म हो गयी चाईबासा में अलग रूम लेना पड़ा। शादी होने के बाद तो अनिवार्य ही हो गया कि बड़ा घर लेना है। लेकिन जिस तरह से महंगाई की मार पड़ी है, इससे कोई बचा नहीं है। हर किसी को झेलना पड़ रहा है। वर्तमान में दो कमरों का एक मकान लिया हूँ, लेकिन पांच हजार तक किराया है। यह एक अतिरिक्त खर्च हो जाता है। बिजली का बिल अलग से भुगतान करना पड़ता है, जिसका मकान शहर में है उसके लिये तो ठीक है।

आदित्यपुर

एक हजार रु के दो कमरे का मकान अब हो गया है पांच हजार रु का : सुमंगल गोराई

सुमंगल गोराई का कहना है कि मैं पिछले 15 वर्षों से आदित्यपुर में 2 कमरे का घर किराए पर लेकर रह रहा हूँ। चूंकि शहर में रहना मजबूरी है, यहीं रोजी रोटी जो है। जब पहली बार शहर आया था तब 1000 रुपए में दो कमरे का मकान मिला था। आज इस घर का किराया 5000 रुपये हो गया है। बिजली बिल अलग से भरना पड़ रहा है। साथ ही साल में 5 महीने पानी भी खरीदकर पीना पड़ता है। इस तरह बाल बच्चों का भरण पोषण करना पड़ रहा है। फैक्टरी में दिहाड़ी का काम करता हूँ, दो बच्चे हैं। उन्हें पढ़ा भी रहा हूँ। कुल मिलाकर सारी कमाई खर्च हो जाती है, कुछ बचता है तो दवाई में खर्च हो जाता है।

कमाई का 30 प्रतिशत किराये में चला जाता है घर चलाना मुश्किल हो रहा है : आरती मीणा

आरती मीणा कहती हैं कि मेरे पति टुक चालक हैं। वे हर दिन माल लेकर बाहर जाते हैं। घर चलाने की जिम्मेदारी मेरी है। पूरी कमाई का 30 फीसदी हिस्सा घर का किराया में ही चला जाता है। 5 साल पहले घर का भाड़ा 2500 देती है अब बढ़ते बढ़ते 5000 हो गया है। बिजली बिल अलग से भरना पड़ता है। 2 कमरे का एलआईजी फ्लैट है। 15000 हजार रुपए की कमाई में 5 परिवार का घर चलाना मुश्किल होता है। शहर में रहना कितना मुश्किल होता है यह यहां रहनेवाले लोग ही जानते हैं।

लाइफ लाइन

आप तो नहीं हैं इडियट सिंड्रोम से ग्रसित

बीमारियों और उसके इलाज के बीच इन दिनों एक नया शब्द प्रचलित हो रहा है- "इडियट सिंड्रोम". यहाँ इडियट दरअसल "इंटरनेट डिस्ट्रिब्यूशन ऑफ़रिफ़िंग ट्रीटमेंट" का शॉर्ट फॉर्म है. इसे साइबरकाउन्ड्री भी कहते हैं जिसमें व्यक्ति किसी विशिष्ट बीमारी के संक्रमण के बारे में "अत्यधिक या अनुचित रूप से भयभीत" रहता है. एक क्लिक से अब हम भौगोलिक दूरी ही नहीं, अलग-अलग क्षेत्र की विशेषज्ञता भी मापने का जो दंभ रखते हैं, यह सिंड्रोम उसी से संबंधित है. इडियट सिंड्रोम तब होता है जब मरीज अचानक अपना इलाज छोड़ देते हैं क्योंकि उन्होंने इंटरनेट चिकित्सा जानकारी पर आंख मूंदकर भरोसा कर लिया होता है. या फिर इडियट सिंड्रोम के शिकार वाले मरीज अक्सर इंटरनेट सच के आधार पर खुद ही बीमारी का पता लगाते हैं, और फिर इंटरनेट से ही सच कर उसका अनाप-सनाप इलाज भी खुद ही कर लेते हैं. इस कारण इडियट सिंड्रोम से ग्रसित लोग कई तरह की शारीरिक व मानसिक परेशानियाँ भी झेलते हैं. इंटरनेट पर आसानी से उपलब्ध जानकारी सही मेडिकल ट्रीटमेंट में बाधा डालती है.



■ **चिंता का विषय**
डब्ल्यूएचओ इस परिस्थिति को "इन्फोडिमिक" कहता है, जिसने स्वास्थ्य सेवा में एक जटिल स्थिति पैदा कर दी है. क्योंकि यह बीमारी के प्रकोप के दौरान डिजिटल और भौतिक वातावरण में बहुत अधिक जानकारी पैदा कर देता है और स्वास्थ्य अधिकारियों के प्रति अविश्वास पैदा करता है. मरीजों को ऑनलाइन महत्वपूर्ण स्वास्थ्य जानकारी मिलती है और वे अतिरिक्त सहायता की उम्मीद करते हैं, डॉ. सी. एन. मंजूनाथ (निदेशक, जयदेव अस्पताल) कहते हैं, "डॉक्टर तनाव के कारण बीमार हो रहे हैं, और उन्हें अपने स्वास्थ्य का ध्यान रखने की जरूरत है. केवल तकनीकी और पेशेवर गुणों के बजाय संचार कोशल हासिल करने के अतिरिक्त मांग है." वहीं नेशनल इंस्टीट्यूट ऑफ हेल्थ के जर्नल क्यूरेटिव व अन्य कई मेडिकल विषयक जर्नल में इस बाबत चर्चा हो रही है.

■ **गुजर जाता है गोल्डन आवर**
इंटरनेट पर मेडिकल जानकारी खोजने पर कई बार सारे लक्षण खुद में ही नजर आने लगते हैं. ऐसे में यह तनाव और चिंता की वजह बनता है.



डॉ अनुपम
सीनियर कॉन्डियोलॉजिस्ट


वाल्वुलोप्लास्टी उपचार की पद्धति है जिससे हृदय के संकुचित वाल्व को ठीक किया जाता है और रक्त के प्रवाह को बेहतर किया जाता है. आइए जानें कि क्या है वाल्वुलोप्लास्टी, इसकी सलाह कब दी जाती है, इसके क्या फायदे और खतरों हैं आदि...

लोगों के दिलों के हालात अपनों को रुला जा रहे. बात हृदय रोग के बढ़ते मामलों की हो रही है. खास कर हाल के वर्षों में हार्ट वाल्व की बीमारी के घरे में कई लोग आ रहे. उनकी सांसें फूलने लगती हैं, धड़कनें बढ़ने लगती हैं, सीने में दर्द की शिकायत होती है. इकोकार्डियोग्राफी नामक जांच कराने पर पता चलता है कि उनके हृदय का वाल्व तंग (संकरा या नैरो) है और उसके लिए उन्हें इलाज करने की जरूरत है. हृदय वाल्व की इस स्थिति को वाल्व स्टैनोसिस कहते हैं. हमारे शरीर में चार हृदय वाल्व - महाधमनी, माइट्रल, ट्राइकस्पिड और फुफुसीय वाल्व होते हैं. ये चारों हृदय से रक्त प्रवाहित करने के लिए खुलते और बंद होते हैं. वाल्व स्टैनोसिस की स्थिति में, वाल्व पतले, जिन्हें लीफलेट भी कहा जाता है, मोटे या कठोर हो सकते हैं और एक साथ जुड़ सकते हैं. वाल्व स्टैनोसिस वाल्व के माध्यम से रक्त के प्रवाह को कम कर देता है. ऐसी स्थिति में चिकित्सक वाल्वुलोप्लास्टी की सलाह दे सकते हैं. यह उपचार पद्धति हृदय वाल्व के माध्यम से रक्त के प्रवाह में सुधार कर सकती है. यह हृदय वाल्व रोग के लक्षणों में भी सुधार कर सकती है, जैसे सांस की तकलीफ या सीने में दर्द.

■ क्या है वाल्वुलोप्लास्टी और बैलून वाल्वुलोप्लास्टी

वाल्वुलोप्लास्टी उपचार की पद्धति है जिससे हृदय के संकुचित वाल्व को ठीक किया जाता है और रक्त के प्रवाह को बेहतर किया जाता है. हृदय का वाल्व ही हृदय के भीतर रक्त प्रवाह को नियंत्रित करता है. वाल्वुलोप्लास्टी जिसे बैलून वाल्वुलोप्लास्टी भी कहते हैं, में बगैर चीरा लगाए यानी बिना सर्जरी के तंग वाल्व को खोला जाता है. इस तरीके से इलाज में खोला गया वाल्व आमतौर पर सात से 10 साल तक आराम से दुरुस्त रहता है. अगर वापस खराबी आती है तो फिर इसे ठीक किया जा सकता है. सर्जरी की जगह बैलून वाल्वुलोप्लास्टी करने से मरीज जल्दी रिकवरी करता है और ट्रीटमेंट के दौरान दर्द भी कम होता है. ओपन सर्जरी की तुलना में जाहिर है इसमें रिस्क फैक्टर भी कम होता है.

बिना चीरा लगाए संकरे वाल्व को दुरुस्त करता है वाल्वुलोप्लास्टी



कितना होता खर्च

बड़े शहरों में इसके लिए डेढ़ लाख रुपए तक खर्च करने पड़ सकते हैं. आयुष्मान कार्ड होने पर यह इलाज मुफ्त में होता है. हमारे अस्पताल (केसी राय हॉस्पिटल, लालपुर) में 60 से 70 हजार रुपए में इसका इलाज हो जाता है. जल्द ही आयुष्मान कार्ड का लाभ भी यहां से मिलेगा.

वाल्व स्टैनोसिस के कारण

वाल्व स्टैनोसिस का एक कारण पैदाइशी हो सकता है.

अर्जित कारणों में बचपन में बार-बार होने वाला सर्दी जुकाम है जिससे रुमेटिक हार्ट

डिजीज होता है. दरअसल

संक्रमण के बाद शरीर में एंटी बॉडी विकसित होती है जो वाल्व के टिश्यू, ज्वॉइंट्स आदि पर क्रॉस रिएक्ट कर उन्हें डैमेज करती है. जितनी बार संक्रमण होता है, उतनी बार एंटी बॉडी डेवलप होकर वाल्व पर रियेक्ट कर उसे नुकसान पहुंचाती है. इसीलिए रुमेटिक हार्ट डिजीज में पेशेंट को चालीस साल की उम्र तक इंफेक्शन रोकने के लिए एंटी बायोटिक देते हैं.

अधिक उम्र में सर्जरी जरूरी

कई बार उम्र के कारण भी वाल्व धीरे-धीरे सिंकुड जाता है. ऐसी स्थिति में बैलून वाल्वुलोप्लास्टी नहीं की जाती है. तब सर्जरी ही एक मात्र विकल्प होता है.

निम्न आयु वर्ग का रोग

रुमेटिक हार्ट डिजीज निम्न सामाजिक आर्थिक वर्ग की बीमारी समझी जाती है. दरअसल इसके पीछे हाइजीन, खराब पोषण, अधिक भीड़ भाड़ आदि को जिम्मेदार माना जाता है. इसलिए यह रोग विकसित देशों में नहीं देखा जाता. भारत में भी हाल के वर्षों में इससे पीड़ितों की संख्या में काफी कमी आई है.

■ **बैलून वाल्वुलोप्लास्टी से पहले क्या होता है**
आपके चिकित्सक इस पद्धति से उपचार से पहले आपको विस्तृत जानकारी देंगे. आमतौर पर जिस दिन बैलून वाल्वुलोप्लास्टी किया जाता है, उससे एक दिन पहले हॉस्पिटल में भर्ती होना होता है. यदि आप ब्लड पतला करने के लिए कोई दवा लेते होंगे तो वह एक रात पहले बंद कर देनी होगी. पूरी प्रक्रिया के दौरान आप होश में रहेंगे. बैलून वाल्वुलोप्लास्टी के लिए आपको बेहोश करने की जरूरत नहीं होती.

■ **क्या है रिकवरी टाइम**
वाल्वुलोप्लास्टी के बाद आप कितने दिनों में रिकवरी करेंगे, यह कई चीजों पर निर्भर करता है जिसमें आपका ओवरऑल हेल्थ और आपके हृदय की स्थिति विशेष मायने रखती है. आमतौर पर इसके बाद अधिक सक्रियता, स्वीमिंग आदि की मनाही होती है, पर वह भी केवल सात दिनों के लिए. ज्यादातर मामलों में हफ्ते भर बाद ही लोग काम पर चले जाते हैं. हां यदि आपका काम अधिक शारीरिक सक्रियता या श्रम की मांग करता है तब बेहतर हो कि आप आठ हफ्ते के आराम के बाद ही काम पर लौटें.

■ **वाल्वुलोप्लास्टी के खतरों**
अन्य मेडिकल प्रक्रिया की तरह वाल्वुलोप्लास्टी से भी इंफेक्शन या ब्लूडिंग की आशंका है. यदि आप गर्भवती हैं, या गर्भ की उम्मीद से हैं तो इस बारे में अपने चिकित्सक को जरूर बताएं. वाल्वुलोप्लास्टी और रेडिएशन एक्सपोजर (प्रक्रिया के दौरान एक्स रे से) गर्भवती महिलाओं और भ्रूण के लिए घातक हो सकता है.

इस बात की भी आशंका है कि हार्ट वाल्व वाल्वुलोप्लास्टी के बाद फिर से हार्ट वाल्व पहले की तरह संकुचित हो जाए. दरअसल इन मामलों में बहुत कुछ आपके शरीर के स्वास्थ्य पर निर्भर करता है. आपके चिकित्सक ही इस मामले में आपके स्वास्थ्य की पूरी जांच कर कोई सलाह दे सकते हैं.

■ **क्या है रिकवरी टाइम**
वाल्वुलोप्लास्टी के बाद आप कितने दिनों में रिकवरी करेंगे, यह कई चीजों पर निर्भर करता है जिसमें आपका ओवरऑल हेल्थ और आपके हृदय की स्थिति विशेष मायने रखती है. आमतौर पर इसके बाद अधिक सक्रियता, स्वीमिंग आदि की मनाही होती है, पर वह भी केवल सात दिनों के लिए. ज्यादातर मामलों में हफ्ते भर बाद ही लोग काम पर चले जाते हैं. हां यदि आपका काम अधिक शारीरिक सक्रियता या श्रम की मांग करता है तब बेहतर हो कि आप आठ हफ्ते के आराम के बाद ही काम पर लौटें.

झारखंड के औषधीय वृक्ष जलोदर रोग में लाभकारी है शिरीष



आमतौर हिंदी में इस वृक्ष को शिरीष कहते हैं और जब कोलकाता गया था और इसके छाल की आयुष्यकता हुई तो मुझे पता चला कि इसे बंगला में शिरीष गझ कहते हैं. लैटिन में माइमोसा शिरिसा कहते हैं. जलोदर रोग के लिए यह बहुत ही उपयोगी औषधि के रूप में काम आता है. ब्रण एवं विषनाशक गुण भी इसमें होते हैं. शिरीष के वृक्ष पर प्रोथेक्लाम में पुष्प देखने को मिलता है. पुष्प पीतामशुष्ण, कोमल और तौत्र गंधीय होता है. शीतकाल में शिरीष वृक्ष के पत्ते गिर जाते हैं. इसके पत्तों का आकार प्रकार आंवले के पत्तों जैसा ही होता है पर कुछ आकार प्रकार में बड़े होते हैं. एक वृत्त में लगभग चार से आठ जोड़े पत्तों होते हैं. इसके काण्ड स्थूल घटमैला (श्वेत - कृष्ण) होते हैं. इसकी फली में बीज रहते हैं. शिरीष के बीजों का लेप गले की गांठों को दबाता है. मुंखक्षत में इसका क्वाथ केवल धारण करते हैं. बल्य और रसायन रूप में काम करते हैं.



अनिल कुमार पाटिल
पारंपरिक चिकित्सक

वन क्षेत्रों में तथा ग्रामीण क्षेत्रों में भी यह वृक्ष देखने को मिल जाते हैं. शीशम जैसी लकड़ी मिलने के कारण इसकी अब कटाई की जाने लगी है और विलुप्त होने की कारगर पर है. झारखंड में गुमला, सिमडेगा, खुंटी, लातेहार इत्यादि इत्यादि जगहों पर रोड किनारे या गांव में देख जाते हैं पर वन क्षेत्रों में विलुप्त हो गया है. इमारती लकड़ी के रूप में इसका दोहन हुआ ही है, साथ ही साथ औषधीय निर्माण कंपनियों के पास भी दोहन होकर जाती रही है. भारत सरकार के साथ साथ झारखंड सरकार को भी इसके संवर्धन और संरक्षण पर संवेदनशीलता के साथ कार्य करने की आवश्यकता है. जलोदर नामक रोग के लिए वरदान साबित होता है शिरीष का छाल, जिससे औषधीय निर्माण पौधा के खेती एवं संवर्धन संरक्षण के जानकार) तस्वीर: अनिल कुमार पाटिल

न चाय पीजिए और न कॉफी सुबह की शुरुआत करें इन पेय से

इन दिनों स्वास्थ्य के प्रति हमारी सजगता बढ़ रही है और हम सुबह की शुरुआत की ऐसे पेय पदार्थ से करना चाहते हैं जो पाचन तो बेहतर रखे ही, अन्य छोटी मोटी शारीरिक समस्याओं को भी दूर करे. जब हम सुबह उठते हैं, तो हमारा मेटाबॉलिज्म धीमा होता है, जबकि पेट का पीएच लेवल ज्यादा होता है और हम डिहाइड्रेट होते हैं. ऐसे में कॉफी या चाय के साथ सुबह की शुरुआत करने पर स्थिति और खराब हो जाती है. यह भी तथ्य है कि रात भर के उपवास के बाद, हमारा पेट और आंत नरम हो जाते हैं और सुबह जो हम सबसे पहले खाते-पीते हैं, हमारा शरीर उससे अधिक पोषक तत्वों को अवशोषित कर सकता है. इसलिए सुबह की शुरुआत ऐसे पेय से करना बेहतर परिणाम दिलाता है. आइए, ऐसे ही कुछ ड्रिंक के फायदे और उसे बनाने के तरीके पर करें बात

- दो कप पानी में एक चूटकी हल्दी, करीब 5 ग्राम अदरक, काली मिर्च मिलाकर उबाल लें. जब पानी आधा रह जाए तो इसे छानकर इसमें एक चम्मच शहद मिलाकर पीएं. सुबह की शुरुआत इस पेय पदार्थ से करने से पाचन, ब्लोटिंग आदि की समस्या दूर होती है. रोग प्रतिरोधात्मक क्षमता बढ़ती है.
- एक चम्मच धनिया और सौंफ का सेवन करें. दोनों को कुटकर रात को मिर्गो दें. सुबह उबालकर छानकर पी लें. इससे पाचन और बीपी ठीक रहता है.
- करीब डेढ़ कप पानी में एक चौथाई चम्मच अजवाइन और करीब पांच से आठ पुदीने के पत्ते को कुटकर डालें और पांच मिनट तक उबाल लें. अब इसे छानकर पीएं. पाचन तंत्र बेहतर होगा और ब्लोटिंग की समस्या कम होगी.
- नियमित रूप से आधा चम्मच अर्जुन की छाल, थोड़ा सा पुनर्नवा, और थोड़ा-सी ब्राह्मी को रात को मिर्गोकर सुबह उबालकर पीने से बीपी कंट्रोल रहता है.
- ताजा व्हीटग्रास का जूस सुबह खाली पेट लेने से पाचन में सुधार होता है. इसके अलावा वजन कम करने, त्वचा की बीमारियों को दूर करने, कोशिकाओं को डिटॉक्स करने, इम्यूनोटी बढ़ाने आदि में भी यह मददगार है. इसके नियमित सेवन से ब्लड सर्कुलेशन बेहतर रहता है, थकान को कम करता है, गटिया का इलाज करता है और पाचन में सुधार करता है. ताजा व्हीटग्रास मिलने में दिक्कत हो तो ऑर्गेनिक व्हीटग्रास पाउडर का उपयोग कर सकते हैं.
- एक गिलास पानी में अदरक के टुकड़े डाल कर उबालें. गिलास में पानी निकाल कर आधी नींबू



अधिक चाय-कॉफी से अनियमित होगी दिल की धड़कन

भारतीय आयुर्विज्ञान अनुसंधान परिषद ने हाल ही में नई गाइडलाइंस जारी कर चाय और कॉफी ज्यादा मात्रा में नहीं पीने सलाह दी है. आईसीएमआर ने दूध वाली चाय सहित अत्यधिक मात्रा में कैफीन वाली ड्रिंक्स के सेवन पर भी चिंता जताई है. गाइडलाइंस में कहा गया है कि भोजन के साथ या भोजन के तुरंत बाद चाय, कॉफी और अन्य कैफीन वाले पेय पदार्थों का सेवन नहीं करना चाहिए. भोजन से कम से कम एक घंटा पहले या बाद में ही चाय पीएं. अध्ययन में बताया गया है कि कैफीन के सेवन से एनीमिया की आशंका बढ़ती है, ब्लड प्रेशर बढ़ सकता है और दिल की धड़कन अनियमित हो सकती है. गाइडलाइंस में रोजाना 300 मिलीग्राम से ज्यादा कैफीन का सेवन ना करने की सलाह दी गई है.

■ **जानिए, आपके कप में है कितना कैफीन**
एक कप चाय में 30 से 65 मिलीग्राम कैफीन होता है. 150 मिलीलीटर वाली एक कप ब्रूड कॉफी में 80 से 120 मिलीग्राम कैफीन होता है, जबकि इस्टेट कॉफी में 50 से 65 मिलीग्राम कैफीन होता है.

ऐसे रखिए ख्याल, क्योंकि किडनी फिट तो हम भी हिट



डॉ मनीषा घई
सीनियर कंसल्टेंट
डाइअलिसियन

हमारे बेहतर स्वास्थ्य के लिए किडनी का अच्छा काम करना जरूरी है. कई महत्वपूर्ण शारीरिक क्रियाओं के लिए किडनी बहुत महत्वपूर्ण है. किडनी का स्वास्थ्य कई चीजों पर निर्भर करता है. आइए जाने इसे प्रभावित करने वाले प्रमुख कारक क्या हैं?




- **हेल्दी हो खानपान**
जो भी हम खाते-पीते हैं, सभी को हमारी किडनी डाइजेस्ट करती है. खराब खान पान से किडनी से जुड़ी समस्याएं शुरू हो जाती हैं. साबुत अनाज, सब्जियों, ताजे फल, लो फैट या फैट फ्री डेयरी प्रोडक्ट आदि का सेवन पूरे शरीर के साथ किडनी के लिए भी बेहतर है. नमक और चीनी का कम से कम सेवन भी महत्वपूर्ण है. ऊपर से नमक लेने से भी बचना चाहिए. भोजन ताजा होना चाहिए, बासी भोजन नहीं लेना चाहिए. बहुत अधिक मांस मछली, और जंक फूड के सेवन से बचना चाहिए.
- **प्रतिदिन की गतिविधि में शामिल हो व्यायाम**
एक्सरसाइज और शारीरिक गतिविधियां केवल वजन कम करने में ही सहायक नहीं, बल्कि इसके क्रॉनिक किडनी डिजीज जैसी कई बीमारियों की आशंका भी कम होती है. ब्लड प्रेशर की समस्या पर लगाम लगा कर यह दिल का दुरुस्त करता है. इन सब वजह से किडनी की समस्या से बचाव होता है. इसके लिए कोई मैसथन जीतने की दरकार नहीं, बस प्रतिदिन 30 मिनट की शारीरिक सक्रियता जैसे तेज कदम से चलना, साइकिलिंग, डांस, जागिंग आदि से भी काम के हैं.
- **ब्लड शुगर का नियंत्रण**
डायाबिटीज या हाई ब्लड शुगर की अन्य शारीरिक स्थितियों के कारण किडनी डैमेज की समस्या अक्सर देखी जाती है. ब्लड में ग्लूकोज होता है तो किडनी को इसे फिल्टर करने के लिए कहीं अधिक मशकत करनी होती है. जब लंबे समय तक ऐसा करना होता है तो किडनी का स्वास्थ्य प्रभावित होता है. अगर हम अपने ब्लड शुगर को नियंत्रित रखें तो यह समस्या कम होती है.

लिये बेहद जरूरी है. पर्याप्त पानी पीने से किडनी के क्रॉनिक डिजीज दूर रहते हैं. किडनी से टॉक्सिन और सोडियम निकालने में इससे सहायक होती है. आपके लिए कितना पानी पर्याप्त है, यह दरअसल आपकी लाइफ स्टाइल और आपकी शारीरिक सक्रियता पर निर्भर करती है. इसके अलावा, मौसम, व्यायाम, लिंग, प्रेनेसी आदि भी इसे निर्धारित करते हैं. फिर भी करीब दो लीटर पानी तो कम से कम प्रतिदिन चाहिए ही.

■ **ब्लड शुगर का नियंत्रण**
डायाबिटीज या हाई ब्लड शुगर की अन्य शारीरिक स्थितियों के कारण किडनी डैमेज की समस्या अक्सर देखी जाती है. ब्लड में ग्लूकोज होता है तो किडनी को इसे फिल्टर करने के लिए कहीं अधिक मशकत करनी होती है. जब लंबे समय तक ऐसा करना होता है तो किडनी का स्वास्थ्य प्रभावित होता है. अगर हम अपने ब्लड शुगर को नियंत्रित रखें तो यह समस्या कम होती है.

संयोजन | चेतना झा, डिजाइनिंग - सुश्रुत कुमारी

स्पोर्ट्स+



टी-20 विश्वकप : विराट कोहली और रोहित शर्मा अंतिम विश्वकप में हिस्सा ले रहे हैं

विराट-रोहित के पास आईसीसी ट्रॉफी दिलाने का अंतिम मौका

एजेंसी। बंगलुरु

ऐसे दो क्रिकेटर मिलना मुश्किल है, जो एक-दूसरे से इतने अलग हों लेकिन फिर भी भाग्य के धागे से इतने करीब से जुड़े हों जैसे विराट कोहली और रोहित शर्मा। रोहित ने शीर्ष स्तर के क्रिकेट में शुरुआत 2007 में बेलफास्ट में की जबकि कोहली ने इससे एक साल बाद दाबुला में अपना पहला अंतरराष्ट्रीय मैच खेला। एक साल चले इस सफर का एक और दिग्गज अध्याय संभवतः आने वाले महिने कैरेबियाई द्वीपों में समाप्त हो जाएगा। अगला टी20 विश्व कप 2026 में है जिसकी मेजबानी भारत और श्रीलंका संयुक्त रूप से करेंगे लेकिन तब रोहित 40 बरस के होने वाले होंगे और कोहली 38 वर्ष के होंगे। एकदिवसीय (50 ओवर) प्रारूप का विश्व कप इसके एक और साल बाद होगा। खेल की स्टाइल रेट से जुड़ी प्रकृति में लगातार इजाजा हो रहा है और इसे देखते हुए इन दोनों को इनमें से किसी में भी खेलते हुए देखना मुश्किल है। इसलिए रोहित और कोहली दोनों अगले महिने विजेता का पदक अपने गले में लटकाए मंच से विदा लेना चाहेंगे।



विराट कोहली और रोहित शर्मा (फाइल फोटो)

... तो दोनों का दूसरा विश्व खिताब होगा

अगर वे ऐसा कर पाते हैं तो यह 2007 टी20 विश्व कप (रोहित) और 2011 में 50 ओवर के विश्व कप (कोहली) के बाद उनका दूसरा विश्व खिताब होगा। और यह उन दो खिलाड़ियों के लिए एक बेहतरीन विदाई होगी जिन्होंने पिछले 17 वर्षों में भारत के सीमित ओवरों के क्रिकेट में काफी प्रभाव डाला। हालांकि कोहली-रोहित की कहानी आपसी सम्मान और इस जागरूकता पर आधारित है कि उन्हें एक-दूसरे के काम में दखल नहीं देनी। कोहली ने अपने करियर की शुरुआत से ही रोहित के लिए उनके मन में जो प्रशंसा है, उसके बारे में बात की है। कोहली ने 'ब्रेकफास्ट विद पैपर्स' में कहा था, 'मैं एक खिलाड़ी के बारे में उत्सुकता से भरा हुआ था। लोग कहते रहते थे - 'यह एक ऐसा खिलाड़ी है जो तेजी से आगे बढ़ रहा है'। मुझे आश्चर्य होता था कि मैं भी एक युवा खिलाड़ी हूँ लेकिन कोई मेरे बारे में बात नहीं करता, फिर यह खिलाड़ी कौन है।

कोहली सभी प्रारूपों में अनुकूल बल्लेबाज

दोनों बल्लेबाजों में कोहली सभी प्रारूपों के अधिक अनुकूल बल्लेबाज हैं। जिन्होंने खेल के बदलते स्वरूप के साथ अधिक सहजता से अनुकूलन किया है। उन्होंने क्रिकेट की दुनिया में हर जगह रन बनाए हैं जो सचिन तेंदुलकर के सुनहरे दिनों के बाद शायद ही कभी देखा गया हो। रोहित ने सफेद गेंद के प्रारूपों में अपनी अलग पहचान बनाई लेकिन मुंबई का यह बल्लेबाज अपने करियर में अधिकांश समय टेस्ट क्रिकेट में यह सफलता हासिल नहीं कर पाया। करियर के दूसरे हाफ में सलामी बल्लेबाज की भूमिका में हालांकि रोहित ने टेस्ट क्रिकेट में बेहतर प्रदर्शन किया। लेकिन अभी के लिए कोहली और रोहित को टी20 विश्व कप में भारत के अभियान को आगे बढ़ाने के लिए इस प्रारूप में अपने विशाल अनुभव पर निर्भर रहना होगा। रोहित निश्चित रूप से पारी का आगाज करेंगे और अगर पिछले साल के विश्व कप और हाल ही में समाप्त हुए आईपीएल को संकेत माना जाए तो कप्तान अपना निस्वार्थ, आक्रामक रवैया जारी रखेंगे।

रोहित शर्मा बड़े शॉट खेलने में हैं माहिर

रोहित में बड़े शॉट खेलने की क्षमता है जिससे उन्हें मदद मिलेगी। उनका एक पैर पर वजन डालकर पुल शॉट खेलना किसी को भी आकर्षित कर सकता है। लेकिन कोहली का खेल थोड़ा अलग है। वह कभी-कभी बड़ी हिट लगा सकते हैं लेकिन उन्हें अक्सर स्पिन के खिलाफ जूझना पड़ता है, विशेषकर बाएं हाथ के स्पिनरों के खिलाफ। टी20 में धीमे गेंदबाजों के खिलाफ उनका करियर स्टाइल रेट 120 के आसपास रहता है। कई बार इसने बीच के ओवरों में उनकी प्रगति में बाधा डाली लेकिन इस साल के आईपीएल के दौरान उन्हें इसका समाधान मिल गया।

स्पिनरों के खिलाफ प्रदर्शन रहा है बेहतर

उन्होंने स्पिनरों के खिलाफ स्लॉग रवीप का इस्तेमाल किया। इसका उनके स्टाइल रेट पर अच्छा असर पड़ा क्योंकि कोहली ने 188 गेंदों पर 260 रन बनाए और स्पिनरों के खिलाफ 15 छक्के लगाए। स्पिन के खिलाफ उनका स्टाइल रेट 139 तक पहुंच गया जो उनके आईपीएल के 124 के समग्र स्टाइल रेट से काफी बेहतर है। यह कोहली के लिए टी20 विश्व कप में काम आ सकता है जहां पिचों के टूर्नामेंट आगे बढ़ने के साथ धीमा होने की उम्मीद है जिससे स्पिनरों की अहमियत बढ़ती जाएगी। क्रिकेट के दायरे से परे दोनों दिग्गजों का आईसीसी ट्रॉफी जीतने का अंतिम प्रयास करना व्यक्तिगत रूप से और टीम के लिए एक आकर्षक दृश्य होगा।

सिंगापुर ओपन: पीवी सिंधू की जीत के साथ शुरुआत



सिंगापुर ओपन में शॉट लगाती पीवी सिंधू

एजेंसी। सिंगापुर

भारतीय शटलर और दो बार की ओलंपिक पदक विजेता पीवी सिंधू ने बुधवार को सिंगापुर ओपन 2024 के पहले दौर में डेनमार्क की लाइन होजमार्क काजेर्सफेल्ड के खिलाफ आसान जीत हासिल की। सिंधू ने महिला एकल के पहले दौर के मैच में अपने डेनिश प्रतिद्वंद्वी को 21-12, 22-20 से हराया। यह मैच 44 मिनट तक चला। खेल में शुरू से ही सिंधू का दबदबा रहा। उन्होंने पहला सेट आसानी से 21-12 से जीता। दूसरे सेट में होजमार्क ने वापसी की कोशिश की, लेकिन सिंधू ने 22-20 से जीत दर्ज कर टूर्नामेंट के अगले दौर में जगह बना ली। इससे पहले रविवार को सिंधू को मलेशिया मास्टर्स के फाइनल में चीन की वांग झी यी के खिलाफ हार का सामना करना पड़ा था। भारतीय शटलर महिला एकल के खिताबी मैच में अपने चीनी प्रतिद्वंद्वी से 21-16, 5-21 और 16-21 से हार गई थीं। वहीं, वांग झी से मुकाबले से पहले मलेशिया मास्टर्स में सिंधू ने सेमीफाइनल मैच में बुसान ओंगबामरंगफान को 13-21, 21-16, 21-12 से हराया था। सिंधू 2023 स्पेन मास्टर्स के बाद पहली बार किसी टूर्नामेंट के फाइनल में पहुंची थीं।

▼ त्रीफ खबरें

लिरने से हारे प्रज्ञानानंदा वैशाली ने हंपी को हराया
स्टारगर्ग (नॉर्वे)। भारतीय ग्रैंडमास्टर आर प्रज्ञानानंदा को यहां नौवें शतरंज टूर्नामेंट के दूसरे दौर में सामान्य टाइम कंट्रोल में विश्व चैंपियन डिंग लिरने के खिलाफ ड्रा के बाद आर्मागेंडोन (सडन डेथ) टाई ब्रेकर बाजी में शिकस्त का सामना करना पड़ा। इस प्रतिष्ठित टूर्नामेंट के पुरुष वर्ग के दूसरे दौर में एक बार फिर सभी तीन क्लासिकल बाजियां ड्रा रहीं। मैक्स कालसन, अलीरेजा फिरोजा और लिरने ने इसके बाद सफेद मोहरों से आर्मागेंडोन बाजी खेलते हुए जीत दर्ज की और 1.5 अंक जुटाए।

भारत की अरुंधति ने प्री व्वाफा में बनाई जगह
बैंकॉक। गत राष्ट्रीय चैंपियन अरुंधति चौधरी ने बुधवार को यहां दूसरे मुकेशजी विश्व ओलंपिक क्वालीफायर में आसान जीत के साथ 66 किग्रा वर्ग के प्री क्वाटर फाइनल में जगह बनाई जबकि एशियाई खेलों के कांस्य पदक विजेता नरेंद्र बेरवाल (92 किग्रा से अधिक) हाकर प्रतियोगिता से बाहर हो गए। अरुंधति ने पुर्तगाल की को स्टेफनी पाइनेरो को सर्वसम्मत फैसले में 5-0 से हराया जबकि नरेंद्र को इक्वाडोर के अल्विन गिलमार कॉनो चाला के खिलाफ 2-3 से शिकस्त का सामना करना पड़ा।

फ्रेंच ओपन: जोकोविच ने ह्यूजेन हर्बर्ट को हराया
मॉन्शेनलाबाख (जर्मनी)। भारतीय जूनियर पुरुष हॉकी टीम को यूरोप दौर पर जर्मनी के खिलाफ करीबी मुकाबले में 2-3 से शिकस्त का सामना करना पड़ा। मंगलवार को हुए इस मुकाबले में भारत के लिए योगेश्वर रावत और गुरुजित सिंह ने गोल दगे। पहले क्वाटर में कड़ा मुकाबला देखने को मिला। दोनों टीमों के पास पेनल्टी कार्नर के जरिए बढ़त बनाने का मौका था लेकिन दोनों टीमों को नाकामी हाथ लगी जिससे पहला क्वाटर गोल रहित रहा। दूसरे क्वाटर के पांचवें मिनट में ही जर्मनी ने मैदान गोल के जरिए बढ़त बना ली।

भारत को टी-20 वर्ल्ड कप में न्यूजीलैंड पर कमी जीत नहीं मिली टी-20 वर्ल्ड कप के सुपर-8 में भारत की राह में होंगे कई कांटे

एजेंसी। नयी दिल्ली

टी20 वर्ल्ड कप 2024 की शुरुआत एक जून के अमेरिका और कनाडा के मैच के साथ होगी। इस बार टूर्नामेंट में 20 टीमों हिस्सा ले रही हैं और इसका फॉर्मेट पिछले टूर्नामेंट से काफी अलग है। 20 टीमों को इस बार 5-5 के चार ग्रुप में बांटा गया है। सभी टीमों अपने ग्रुप की अन्य 4 टीमों के खिलाफ एक-एक मुकाबला खेलेगी। अंत में टॉप-2 पर रहने वाली टीमों को सुपर-8 में एंट्री मिलेगी। भारतीय टीम को ग्रुप ए में रखा गया है।



सुपर-8 में भारत के सामने मुश्किल चुनौती

भारतीय टीम सुपर-8 में जगह बनाती है तो उसके सामने मुश्किल चुनौती रहने वाली है। यदि इंग्लैंड, ऑस्ट्रेलिया, भारत, पाकिस्तान, न्यूजीलैंड, वेस्टइंडीज, दक्षिण अफ्रीका और श्रीलंका की टीम सुपर 8 में पहुंच जाती है, वहां उसके ग्रुप को पहले से निर्धारित 2 में टॉप पर रहने वाले टीम ग्रुप 1 के दूसरे नंबर की टीम से भिड़ेंगी। अगर खराब मौसम के कारण कोई भी फाइनल में जगह मिलेगी।

टी20 वर्ल्ड कप के ग्रुप इस प्रकार हैं

- ग्रुप ए:** भारत, पाकिस्तान, आयरलैंड, कनाडा, यूएसए
- ग्रुप बी:** इंग्लैंड, ऑस्ट्रेलिया, नामीबिया, स्कॉटलैंड, आमान
- ग्रुप सी:** न्यूजीलैंड, वेस्टइंडीज, अफगानिस्तान, युगांडा, पापुआ न्यू गिनी
- ग्रुप डी:** दक्षिण अफ्रीका, श्रीलंका, बांग्लादेश, नीदरलैंड, नेपाल

सुपर 8 ग्रुप ऐसा दिख सकता है

- ग्रुप 1:** भारत, ऑस्ट्रेलिया, न्यूजीलैंड, श्रीलंका
- ग्रुप 2:** पाकिस्तान, इंग्लैंड, वेस्टइंडीज, दक्षिण अफ्रीका
- सुपर-8 में भारत का संभावित शेड्यूल**
- भारत vs न्यूजीलैंड** - 20 जून
- भारत vs श्रीलंका** - 22 जून
- भारत vs ऑस्ट्रेलिया** - 24 जून

टी-20 विश्व कप : वार्मअप मैच में उलटफेर का शिकार हुई श्रीलंका



श्रीलंका के विरुद्ध विकेट लेने के बाद जश्न मनाते नीदरलैंड के खिलाड़ी।

नीदरलैंड ने 20 रन से हराया

एजेंसी। फ्लोरिडा

नीदरलैंड्स ने टी20 वर्ल्ड कप 2024 से पहले बड़ा उलटफेर कर दिया है। उसने वार्मअप मैच में 2014 के टी20 वर्ल्ड कप विजेता श्रीलंका को हरा दिया। दोनों टीमों का यह मुकाबला फ्लोरिडा के सेंट्रल ब्रोवार्ड रोजनल पार्क स्टेडियम टर्फ ग्राउंड पर खेला गया। श्रीलंका के कप्तान वार्निंदु हसरंगा ने इस मैच में टॉस जीतकर पहले गेंदबाजी करने का फैसला किया। उनकी टीम को मुकाबले में 20 रनों से हार झेलनी पड़ी।

नीदरलैंड के बल्लेबाजों का बल्ला बोला

नीदरलैंड ने इस मैच में बेहतरीन बैटिंग की। 20 साल के डच ओपनर माइकल लेविट ने शानदार प्रदर्शन किया और 28 गेंदों पर 55 रन बनाए। इसके बाद उन्होंने रिटायर होने का फैसला किया। उन्होंने अन्य बल्लेबाजों को मौका देने के लिए ऐसा किया। कप्तान स्कॉट एडवर्ड्स और तेजा निदामरुने ने भी महत्वपूर्ण योगदान दिया, दोनों ने 27 रन बनाए। इन पारियों की मदद से टीम निर्धारित ओवरों में 181/5 के कुल स्कोर तक पहुंच पाई। नुवान तुषारा और दिलशाण मशुरांका ने अपने 4-4 ओवर के स्पेल में 48 और 39 रन दिए। हालांकि बाएं हाथ के स्पिनर दुनिथ वेलात्वे ने 4 ओवर में 26 रन देकर एक विकेट लिए।

गेंदबाजों के सामने नहीं चले श्रीलंका के बल्लेबाज

नीदरलैंड की स्टीक बॉलिंग के सामने श्रीलंका का टॉप ऑर्डर लड़खड़ा गया। पशुम निसाका, कुसल मंडिस और कामिंडु मंडिस ने मिलकर 20 गेंदों पर केवल 14 रन बनाए। कप्तान वार्निंदु हसरंगा ने 15 गेंदों पर 43 और दारुनु शानाका ने 20 गेंदों पर 35 रनों की तेज पारी खेली। लेकिन इन दोनों के अलावा किसी का बल्ला नहीं चला और श्रीलंका की पारी नौ गेंद शेष रहते 161 रन पर टेर हो गए। युवा ऑफ स्पिनर आर्यन दत्त ने 20 रन देकर तीन विकेट झटके।

टी-20 विश्वकप से पहले द. अफ्रीकी टीम में नस्ली कोटा पर बहस शुरू

डिविलियर्स ने कहा- इसमें कुछ भी नया नहीं

टीम में सिर्फ एक अश्वेत खिलाड़ी लुंगी एनगिडी

एजेंसी। नयी दिल्ली

एबी डिविलियर्स इस बात से हैरान नहीं हैं कि दक्षिण अफ्रीका के पहली बार विश्व कप जीतने के अभियान को शुरू करने से कुछ दिन पहले स्वदेश में सिर्फ टीम में नस्ली कोटा को लेकर बात चल रही है। इस तरह की स्थिति पहले भी रही है और 2018 में संन्यास लेने वाले डिविलियर्स को खुशी है कि अब वह इस स्थिति के महज दर्शक हैं। दक्षिण अफ्रीकी क्रिकेट के महान खिलाड़ियों में से एक डिविलियर्स ने एक न्यूज एजेंसी से कहा, 'इस पर ध्यान केंद्रित करते हुए टूर्नामेंट में जाना शर्मनाक है। मेरा मतलब है कि यह कोई नई बात नहीं है, यह सिर्फ एक शर्म की बात है।' चालीस साल के डिविलियर्स ने कहा, 'सौभाग्य से इस बार मेरा वहां कुछ भी लेना-देना नहीं है। मैं सिर्फ एक दर्शक हूँ, एक जून से कैरेबिया और अमेरिका में होने वाले टी20 विश्व कप के लिए टीम में सिर्फ एक अश्वेत अफ्रीकी खिलाड़ी की मौजूदगी है।

द. अफ्रीका का आठ जून को पहला मैच

द. अफ्रीका आठ जून को न्यूयॉर्क में नीदरलैंड के खिलाफ अपना पहला मैच खेलेगा। वर्ष 2016 में शुरू की गई नीति के अनुसार एक सत्र के दौरान दक्षिण अफ्रीका की एकादश में छह अश्वेत खिलाड़ियों का होना जरूरी है जिसमें दो अश्वेत अफ्रीकी समुदाय के खिलाड़ी भी शामिल हैं। टी20 विश्व कप टीम में कागिसो रबादा एकमात्र अश्वेत अफ्रीकी हैं इसलिए राष्ट्रीय टीम अपने लक्ष्य से चूकने वाली है। एक अन्य अश्वेत अफ्रीकी लुंगी एनगिडी रिजर्व खिलाड़ियों में शामिल हैं।

द. अफ्रीका के पास कोई चयन समिति नहीं

'फिलहाल क्रिकेट द. अफ्रीका के पास चयनकर्ताओं की कोई समिति नहीं है और टीम का चयन मुख्य कोच शुकरु कौनराड (टेस्ट) तथा रॉब वॉल्टर द्वारा किया जाता है। डिविलियर्स ने कहा, 'कभी-कभी ऐसी चीजें होती हैं यह आपको चयन पैनल और कोच तथा कप्तान के रूप में थोड़ा दबाव में डाल देती हैं।' उन्होंने कहा, 'जहां तक मुझे याद है यह कोटा प्रणाली के साथ एक औसत टीम है। पूरे सत्र में औसत प्रदर्शन और वे वास्तव में हर श्रृंखला को नहीं देखते हैं।'

टी-20 विश्वकप अभ्यास मैच में मुख्य चयनकर्ता, मुख्य कोच व सहयोगी स्टाफ मैदान में उतरने खिलाड़ियों की कमी से जूझ रही टीम ऑस्ट्रेलिया

एजेंसी। पोर्ट ऑफ स्पेन

खिलाड़ियों की कमी के कारण ऑस्ट्रेलिया को नामीबिया के खिलाफ टी20 विश्व कप के अभ्यास मैच में मुख्य चयनकर्ता और मुख्य कोच सहित सहयोगी स्टाफ के चार सदस्यों को मैदान पर उतराना पड़ा लेकिन इसके बावजूद टीम ने आसान जीत दर्ज की। ऑस्ट्रेलिया ने डेविड वानर की 21 गेंद में नाबाद 54 रन की पारी के अलावा फिट हो चुके जोश हेजलवुड (पांच रन पर दो विकेट) तथा लंग स्पिनर एडम जंपा (25



वार्मअप मैच के दौरान ऑस्ट्रेलिया के मुख्य कोच और चयनकर्ता।

रन पर तीन विकेट) की प्रभावी गेंदबाजी से सात विकेट से जीत दर्ज की। टीम ने नामीबिया के 119 रन के लक्ष्य को 10 ओवर शेष रहते हासिल कर लिया, दो महिने लंबे आईपीएल में हिस्सा लेने के बाद पैट

कमिस, ट्रेविस हेड, मिशेल स्टार्क, कैमरन ग्रीन, मार्कस स्टॉनिस और रलेन मैक्सवेल को स्वदेश में ब्रेक दिया गया है और ऐसे में मुख्य चयनकर्ता और पूर्व कप्तान जॉर्ज बैली तथा मुख्य कोच एंड्रयू मैकडोनाल्ड को क्षेत्ररक्षण के लिए मैदान पर उतरना पड़ा। बैली और मैकडोनाल्ड के अलावा 46 साल के क्षेत्ररक्षण कोच आंद्रे बोरोवेच को भी क्षेत्ररक्षण के लिए आना पड़ा। ऑस्ट्रेलिया के कप्तान मिशेल मार्श ने टॉस जीतकर पहले गेंदबाजी का फैसला किया। मार्श और हेजलवुड जब डेविसिंग रूम में लौटे तो मैकडोनाल्ड और 49 साल के बल्लेबाजी कोच ब्रेड हॉज को मैदान पर आना पड़ा। तीन महिने में अपना पहला मैच खेलने वाले हेजलवुड अच्छी लय में दिखे। हेजलवुड ने मंगलवार को मैच के बाद क्रिकेट.कॉम.एच्यू से कहा, 'बेशक हमारे पास पूरे खिलाड़ी नहीं थे लेकिन जो खिलाड़ी खेले उनमें से संभवतः कुछ को बड़े ब्रेक के बाद मैच खेलने की जरूरत थी।' ऑस्ट्रेलिया के टेस्ट और एकदिवसीय कप्तान कमिस, हेड और स्टार्क चेन्नई में रविवार को हुए आईपीएल फाइनल का हिस्सा थे।

झारखंड ओपन पावरलिफ्टिंग, बेंचप्रेस डेडलिफ्ट प्रतियोगिता रांची में 23 जून को

संवाददाता। रांची

23 जून को रांची में वीरट क्लासिक के तत्वाधान में झारखंड ओपन पावरलिफ्टिंग, बेंचप्रेस, डेडलिफ्ट, आर्म रेसलिंग और पुराअस प्रतियोगिता का आयोजन किया जा रहा है। प्रतियोगिता का आयोजन तुपुदाना के ब्लेसिंग बैक्वेट हॉल में किया जायेगा। इसमें झारखंड के अलावा बाहर के भी खिलाड़ी हिस्सा ले पाएंगे। जिसमें पावरलिफ्टिंग, बेंचप्रेस और डेडलिफ्ट, पुराअस पुरुष वर्ग में सब



जूनियर, जूनियर और सीनियर वर्ग और महिला ओपन वर्ग में खेला जाएगा। वहीं आर्म रेसलिंग केवल पुरुष वर्ग में खेला जाएगा। जीतने वालों को इनाम भी दिया जायेगा। इनाम के तौर पर नकद पुरस्कार होगा, जो पुरुष सीनियर में 10 हजार, जूनियर सब जूनियर और महिला वर्ग में 5-5 हजार

भारत ने किया विश्व चैंपियनशिप मैच की मेजबानी का दावा

नयी दिल्ली। भारत ने डी गुकेश और मौजूदा चैंपियन चीन के डिंग लिरने के बीच इस साल नवंबर दिसंबर में होने वाले विश्व शतरंज चैंपियनशिप मुकाबले की मेजबानी की दावेदारी कर दी है। सत्रह वर्ष के गुकेश पिछले महिने कैडेट्स टूर्नामेंट जीतकर विश्व खिताब के सबसे युवा चैंलेंजर बने। वह हैजलवुड ने मंगलवार को मैच के बाद क्रिकेट.कॉम.एच्यू से कहा, 'बेशक हमारे पास पूरे खिलाड़ी नहीं थे लेकिन जो खिलाड़ी खेले उनमें से संभवतः कुछ को बड़े ब्रेक के बाद मैच खेलने की जरूरत थी।' ऑस्ट्रेलिया के टेस्ट और एकदिवसीय कप्तान कमिस, हेड और स्टार्क चेन्नई में रविवार को हुए आईपीएल फाइनल का हिस्सा थे।

▶ **ब्रीफ खबरें**

लूटकांड का आरोपी

हुआ गिरफ्तार

भागलपुर | जिले के घोघा थाना क्षेत्र के विषहरी स्थान के पास बीते 26 मई को हुए लूटकांड का पुलिस ने खुलासा कर लिया है. उक्त आशय की जानकारी बुधवार को सिटी एसपी श्रीराज ने दी. सिटी एसपी ने बताया कि घोघा थानान्तर्गत विषहरी स्थान के पास 26 मई को भागलपुर के एक व्यक्ति के साथ तीन-चार अज्ञात अपराधियों द्वारा 5 लाख 50 रुपया नोट लूट लिया गया था. गिरफ्तार अभियुक्तों में पिंटू मंडल उर्फ पिन्टा और दो विधि विरुद्ध बर्कल शामिल है. पिंटू मंडल का आपराधिक इतिहास रहा है.

यौन शोषण मामले में बीस साल की सजा

अररिया | अररिया अपर जिला एवं सत्र न्यायाधीश षष्ठम सह पाँचको मामलों के विशेष न्यायाधीश अजय कुमार के कोर्ट ने साढ़े तीन साल पुराने मामले में प्रेमी को बीस साल की सश्रम कारावास की सजा और 50 हजार रुपये जुर्माने की सजा सुनाई है. मामला प्रेम जाल में नाबालिग लड़की को फंसा कर गर्भवती बनाने के बाद प्रेमी द्वारा उसका गर्भपात कराने का है. सजा सुनाया जाने वाला प्रेमी ताराबाड़ी थाना क्षेत्र के देवनासराय सिंह के 27 वर्षीय पुत्र त्रिलोक कुमार है. हालांकि मामले में दोषी ठहराए गए पिता को भी आरोपित किया गया था लेकिन साक्ष्य के अभाव में कोर्ट ने पिता को बरी कर दिया.

औरंगाबाद में पेड़ से लटका मिला शव

औरंगाबाद | औरंगाबाद के हसपुरा थाना क्षेत्र के टाल टाला के रामजीवन सिंघा में एक 21 वर्षीय युवक की पेड़ में टंगी लाश को पुलिस ने बरामद की है. इसके बाद शव को पोस्टमार्टम के लिए सदर अस्पताल लाया है. पुलिस को पेड़ से लटके शव की सूचना ग्रामीणों ने दी. मामला प्रेम प्रसंग में हुई हत्या का बताया जा रहा है. युवक की पहचान हसपुरा थाना क्षेत्र के चनहट गांव निवासी लाल मोहन चौधरी के पुत्र रूपेश कुमार के रूप में की गई है. सदर अस्पताल में पुलिस के साथ रूपाक्ष के शव का पोस्टमार्टम कराने आए उसके पिता ने बताया कि उनका पुत्र सोमवार की शाम छह बजे घर से निकला था.

राजनाथ सिंह ने काराकाट लोस क्षेत्र से राजग उम्मीदवार उषेंद्र कुशवाहा के पक्ष में किया चुनावी सभा, बोले-

जब बती भभकती है तब लोग समझ जाते हैं लालटेन बुझेगी

• हमसे अधिक महंगाई अमेरिका में है, पाकिस्तान और श्रीलंका में तो महंगाई दर काफी अधिक है .



रक्षा मंत्री राजनाथ सिंह

समाप्त हो रहा है. जब बती भभकती है तब लोग समझ जाते हैं कि लालटेन बुझने वाली है. राजनाथ

सिंह ने कहा कि कांग्रेस ने 52 वर्षों तक हुकूमत की. इसके बाद भी भारत को जहां ले जाना चाहिए था नहीं ले जा सकी. आज भारत दुनिया के मंचों पर बोलता है तो दुनिया कान खोल कर सुनती है. ये हैसियत बनी है. उन्होंने कहा कि दुनिया में सबसे कम यदि महंगाई है तो वह भारत में है. खाद्य महंगाई सबसे कम है. हमसे अधिक महंगाई अमेरिका में है. पाकिस्तान और श्रीलंका की महंगाई दर तो काफी अधिक है. उन्होंने महंगाई दर के आंकड़े भी जारी किए. रक्षा मंत्री ने कहा कि आप हमारी बात

को काट सकते हैं तो काट दीजिए. गलती होगी तो स्वीकार कर लूंगा. हमलोगों ने जो कहा वो किया. धारा 370 खत्म करने की बात कही वो करके दिखाया. भारत में राम राज्य का आगाज होकर रहेगा. जिस दिन लोगों को अपने कर्तव्य का बोध हो जायेगा उसी दिन मान लूंगा कि भारत में राम राज्य आ गया. हम धर्म की राजनीति नहीं, बल्कि ईसाफ और ईसानियत की करते हैं. किसी धर्म के लोगों की मां बहन बेटी हमारी भी मां बहन बेटी है.

राजनाथ सिंह ने कहा कि हम

सत्ता में हैं लेकिन शासक के रूप में नहीं, बल्कि सेवक के रूप में काम करते हैं. दूसरे दल के लोग शासक बन जाते हैं. आज भारत की लाकत यह कि सीमा के इस पार मारते ही हैं, जरूरत पड़ी तो सीमा के उस पार भी जाकर मार सकते हैं. शादी-ब्याह रिश्ता जाति के आधार पर होती है. कोई दूसरी जगह भी कर लेता है, तो कोई आपत्ति नहीं लेकिन राजनीति देश के लिए होती है. आप सभी देश के लिए वोट दें. साथ ही कहा कि अब देश में आतंकवादी घटनाएं न के बराबर होती हैं. सब बंद है.

पत्रकारों से बातचीत में बोले चिराग पासवान

झूठ-भ्रम फैलाने वाले चार जून के बाद मटन पार्टी ही करेंगे

संवाददाता | पटना



बिहार में भीषण गर्मी के बीच सियासी तापमान भी बढ़ा हुआ है. क्योंकि, राज्य में आभिराज चर्चा का चुनाव एक जून को होगा. इस बीच पटना में पत्रकारों से बातचीत में बुधवार को चिराग पासवान ने तेजस्वी यादव और राहुल गांधी को लंच पार्टी पर तंज कसा. चिराग ने कहा कि चार जून अब अधिक दूर नहीं है. एनडीए बिहार की सभी 40

सीटों सहित देशभर में 400 सीटें जीत रही है लेकिन जो लोग झूठ और भ्रम फैलाने का काम कर रहे हैं वे अब मीट और मटन पार्टी ही करेंगे. क्योंकि, उनके पास कोई और काम बचेगा ही नहीं. उन्होंने पीएम मोदी को लेकर कहा कि भगवान ने और इस देश के 140 करोड़ जनता ने प्रधानमंत्री नरेंद्र मोदी को आशीर्वाद दिया है. इस आशीर्वाद का देन है कि आज उन्होंने देश की जनता को मुख्य धारा से जोड़ने का काम किया है लेकिन यह बात कांग्रेस या विपक्षी सभ्य गठबंधन वाले नहीं समझ पाएंगे.

मुजफ्फरपुर से 13 मई को तीन लड़कियां लापता हुई थीं

मथुरा में लापता तीन लड़कियों ने ट्रेन से कटकर कर ली खुदकुशी

संवाददाता | पटना

मुजफ्फरपुर (योगिया मठ इलाका) से 13 मई को एक साथ तीन लड़कियां लापता हुई थीं. तीनों लड़कियों ने यूपी के मथुरा में ट्रेन से कटकर एकसाथ आत्महत्या कर ली है. बताया जाता है कि इनमें से एक लड़की ने अपने घर पर एक पत्र छोड़ा था, जिस पर लिखा था कि हम परमात्मा से मिलने जा रहे हैं, हमें खोजने की जरूरत नहीं है. मथुरा में तीन शव मिलने के बाद अब पुलिस इस मामले को सुलझाने की कवायद में जुट गयी है.



पुलिस को तीनों मृतकों के हाथ पर मेहंदी लगी मिली : पुलिस उनकी तलाश में लगी हुई थी कि 26 मई को एक खबर मिली कि यूपी के मथुरा में बाजना पुल के पास रेलवे ट्रैक पर तीन लड़कियों के शव बरामद हुए हैं. पुलिस को तीनों मृतकों के हाथ पर मेहंदी लगी मिली. एक किशोरी के हाथ पर मेहंदी से एसबीजी लिखा हुआ मिला. उनके कपड़ों से मुजफ्फरपुर के टेलर का टैग लगा हुआ मिला. जिसके बाद आशंका जताई गयी कि तीनों लड़कियां बिहार की रहने वाली हैं. यह सूचना मिलने के बाद मुजफ्फरपुर पुलिस की एक टीम परिजनों को लेकर मथुरा पहुंची.

तीनों का अंतिम संस्कार मथुरा में कर दिया गया : तीनों शवों की परिजन ने पहचान कर ली. मृत छात्राओं के नाम माया, गौरी और माही बताया गया. जानकारी के अनुसार घर से निकलने के समय माया और माही के पास मोबाइल थे. हालांकि मथुरा में रेलवे ट्रैक से शव के पास मोबाइल नहीं मिले. उनके बैग एवं अन्य सामान ट्रैक के पास ही पाये गये. मंगलवार शाम शिनाख्त और पोस्टमार्टम के बाद तीनों का अंतिम संस्कार मथुरा में ही कर दिया गया.

गया में चलती ट्रेन के सामने आई युवती, हालत गंभीर

गया | गयी में पटरी पर चली आ रही ट्रेन के सामने आई युवती गंभीर रूप से घायल हो गयी. घटना की सूचना के बाद रेल पुलिस मौके पर पहुंच कर घायल युवती को अपने कब्जे में लेकर इलाज के लिए अस्पताल भेज दिया. जहां डाक्टरों द्वारा इलाज किया जा रहा है. लेकिन, युवती की हालत नाजुक है. लोगों का मानें तो युवती आत्महत्या करने के लिए ट्रेन के सामने आई थी. युवती की हालत नाजुक बनी हुई है. मिली जानकारी के मुताबिक गया-कोडरमा ग्रेडिंडेड रेलखंड पर बुधवार की अहले सुबह एक युवती ट्रेन की चपेट में आ गईं. उसकी हालत नाजुक बताई जा रही है.

कुमार ने कहा कि उसने ब्रेक लगाये, लेकिन ट्रेन वहां नहीं रुक सकी और तीनों ट्रेन से कट गईं. ट्रेन रुकने के बाद गाड़ों ने बरतकर देखा तो तीनों की मौत हो चुकी थी.

कारोबार

रिलायंस हर महीने तीन मिलियन बैरल रूसी कच्चे तेल का आयात करेगी रिलायंस ने रोसनेफ्ट से मिलाया हाथ

भाषा | नयी दिल्ली

आज दुनियाभर में कच्चे तेल की भारी मांग है. इस मामले में रूस कच्चा तेल का बड़ा केंद्र माना जाता है. यही वजह है कि चाहे भारत हो या पश्चिमी देश सभी कच्चे तेल के लिए रूस की तरफ नजर पड़ाए रहते हैं. यह अलग बात है कि रूस और यूक्रेन के बीच चल रहे जंग के बीच अमेरिका और यूरोपीय देशों के लिए रूस से तेल सीधा खरीदने का रास्ता बंद है. तेल की इसी मांग को देखते हुए भारत की रिलायंस इंडस्ट्रीज ने रूस की कंपनी रोसनेफ्ट के साथ एक साल के लिए करार किया है. इस करार के तहत रिलायंस हर महीने कम से कम तीन मिलियन बैरल रूसी कच्चा तेल (कूड ऑयल) का आयात करेगी. पेंमेंट रूस की करेंसी रूबल में किया जाएगा. तेल उत्पादक देशों के समूह ओपेक के जून को मीटिंग करेगा. इसमें ये तेल सप्लाई में कटौती जारी रखने कर निर्णय ले सकते हैं. ऐसे में रिलायंस इंडस्ट्रीज को इस डील की वजह से रियायती क्रियार पर तेल मिलते रहने में मदद मिलेगी. जहां तक रिलायंस इंडस्ट्रीज की बात है तो यह मार्केट कैप के लिहाज से देश की सबसे बड़ी कंपनी है. कंपनी का मार्केट कैप 19.69 लाख करोड़



रोसनेफ्ट रूसी संघ की सबसे बड़ी तेल उत्पादक कंपनी है

बता दें कि रोसनेफ्ट रूस के सभी प्रमुख तेल और गैस क्षेत्रों में परिचालन करती है. जिनमें पश्चिमी और पूर्वी साइबेरिया, वोल्गा क्षेत्र, यूराल, सुदूर पूर्व, तिमानो-पेयोरा, क्रान्सोडार क्राय और रूसी उपतटीय क्षेत्र शामिल हैं. रोसनेफ्ट रूसी संघ की सबसे बड़ी तेल उत्पादक कंपनी है. कुल उत्पादन में इसकी हिस्सेदारी 40% से अधिक है. वर्ष 2022 में कंपनी का तत्पर उत्पादन 5.10 मिलियन बीआई प्रतिदिन तक पहुंच गया था. इसी समय, क्यू4 2022 में सखालिन-1 परिियोजना में उत्पादन फिर से शुरू होने के कारण, औसत दैनिक हाइड्रोकार्बन उत्पादन बढ़कर 5.50 मिलियन बीआई हो गया. रोसनेफ्ट रूस में सबसे बड़े स्वतंत्र गैस उत्पादकों में से एक है.

रुपए है. वहीं रोसनेफ्ट भी रूस की तीसरी बड़ी कंपनी है. इसका मार्केट कैप करीब 7 लाख करोड़ रुपए (85 बिलियन डॉलर) है. ऐसे में दो बड़ी कंपनियों का तालमेल किसी कारोबार को गति देने के लिए बेहतर माना जा सकता है. वहीं भारत दुनिया का तीसरा सबसे बड़ा तेल आयातक और

किया करार

● **पेंमेंट रूस की करेंसी रूबल में किया जाएगा**

● **रिलायंस का मार्केट कैप 19.69 लाख करोड़ रु .**

● **रोसनेफ्ट का मार्केट कैप 7 लाख करोड़ रुपये**

एक आंकड़े के मुताबिक भारत ने 2020 में रूस से अपनी जरूरत का सिर्फ 2% कच्चा तेल खरीदा था. रूस-यूक्रेन युद्ध शुरू होने से ठीक पहले 2021 में रोटल सप्लाई 16% हो गई और 2022 में सप्लाई बढ़कर 35% तक पहुंच गई. फिलहाल भारत रूस से अपनी जरूरत का 40% कूड ऑयल खरीद रहा है. भारत की टोटल व्यापार वैल्यू में कूड ऑयल का हिस्सा एक तिहाई है. यानी भारत जो कुछ भी बाहर से इंपोर्ट करता है उसका करीब एक तिहाई हिस्सा कूड ऑयल होता है. बता दें कि यूक्रेन के साथ कूड के बाद पश्चिमी देशों ने रूस पर प्रतिबंध लगा दिया था. इसका फायदा दुनिया में कूड ऑयल के तीसरे सबसे बड़े इंपोर्टर भारत ने उठाया और यूक्रेन की जगह रूस से तेल का इंपोर्ट बढ़ा दिया था.

सिस्टम इंजीनियर के लिए रोजगार के अवसर हैं: लिंकडइन

नयी दिल्ली | नए स्नातकों के लिए डिजाइन, एनालिटिक्स और प्रोग्रामिंग जैसे कोशल करियर में डेरों अवसर खोल सकते हैं. अग्रणी पेशावर नेटवर्क लिंकडइन के अनुसार, सॉफ्टवेयर इंजीनियर, सिस्टम इंजीनियर और प्रोग्रामिंग विश्लेषक में स्नातक डिग्री धारकों के लिए रोजगार के प्रमुख अवसर हैं. लिंकडइन की करियर स्टार्टर 2024 रिपोर्ट के अनुसार, स्नातक डिग्री वाले युवा पेशेवरों के लिए यूटिलिटी सबसे तेजी से बढ़ने वाला उद्योग है. नए स्नातकों को नियुक्त करने वाले अन्य शीर्ष उद्योगों में तेल, गैस व खनन, रियल एस्टेट, उपकरण क्रियाय सेवाएं और उपभोक्ता सेवाएं शामिल हैं. रिपोर्ट में कहा गया, शैक्षिक पृष्ठभूमि से परे विभिन्न नौकरियों तेजी से बढ़ रही हैं. सामुदायिक व सामाजिक सेवा, कानूनी, विपणन और मीडिया व संचार जैसे क्षेत्रों में स्नातक डिग्री धारकों के लिए पर्याप्त अवसर उपलब्ध हैं. लिंकडइन करियर विशेषज्ञ एवं भारत की वरिष्ठ करियर संपादक निराजिता बनर्जी ने कहा कि नौकरी बाजार में प्रवेश करना कठिन हो सकता है...खासकर कसियर की शुरुआत में. उद्योग के रझानों और मांग वाली नौकरियों से जुड़ी जानकारी से अवगत रहना तथा उन भूमिकाओं की खोज करना जो पहली बार में स्पष्ट नहीं लगतीं, विकल्पों को बढ़ा सकता है.

एसएंडपी ग्लोबल ने भारत की रेटिंग को सकारात्मक किया

एजेंसी | नयी दिल्ली

एसएंडपी ग्लोबल रेटिंग ने भारत के साख (रेटिंग) परिदृश्य को 'स्थिर' से बढ़ाकर 'सकारात्मक' कर दिया है. साथ ही मजबूत वृद्धि और सरकारी व्यय की बेहतर गुणवत्ता के आधार पर रेटिंग को 'बीबीबी+' पर बरकरार रखा गया है. एसएंडपी ने कहा कि यदि भारत सतक राजकोषीय और मौद्रिक नीति अपनाता है जिससे सरकार के बड़े ऋण तथा ब्याज के बोझ में कमी आती है और आर्थिक जुझारू क्षमता बढ़ती है तो वह अगले दो साल में भारत की साख को बढ़ा सकती है. एसएंडपी ने कहा कि सकारात्मक परिदृश्य हमारे



इस वृष्टिकोण को प्रतिबिंबित करता है कि निरंतर नीतिगत स्थिरता, गहन आर्थिक सुधार तथा उच्च बुनियादी ढांचा निवेश दीर्घकालिक वृद्धि संभावनाओं को बनाए रखेंगे. एसएंडपी ने भारत के लिए परिदृश्य को 'स्थिर' से संशोधित कर 'सकारात्मक' कर दिया है. साथ ही 'बीबीबी+' दीर्घकालिक विदेशी तथा स्थानीय मुद्रा सॉर्वेनर क्रेडिट रेटिंग की पुष्टि की है.

यूनिवर्सल वल्कन लाएगी 30 लियोनार्डो हेलीकॉप्टर

एजेंसी | नयी दिल्ली

यूनिवर्सल वल्कन एविएशन भारतीय बाजार विस्तार के लिए तैयार है और अगले तीन साल में देश में 30 लियोनार्डो हेलीकॉप्टर लाएगी. यूनिवर्सल वल्कन एविएशन प्राइवेट लिमिटेड (यूवीए) इटली स्थित लियोनार्डो हेलीकॉप्टर्स की भारत में वितरक है. दिल्ली स्थित यह कंपनी अगले तीन वर्षों में कुल 30 हेलीकॉप्टर लाएगी, जिनमें 16 नए और 14 पहले इस्तेमाल किए गए होंगे. यूवीए के वित्तीय निदेशक करण सेठी ने बताया कि वर्तमान भारतीय बाजार विस्तार के लिए तैयार है और



एकल तथा दोहरे इंजन दोनों में उसका उत्पाद खंड फलता-फूलता रहेगा. यूवीए के साझेदार हरिंदर जीत सिंह कम्पार ने कहा कि शीघ्र ही पेश किए जाने वाला एडवैन्स्यू09 मॉडल एकल इंजन वाले भारतीय बाजार के लिए एक बड़ा परिवर्तनकारी मॉडल साबित होगा. इसका उद्देश्य अपनी कुशल वितरण प्रक्रिया के साथ शीघ्र डिलीवरी सुनिश्चित करना है.

खंडन

इस अटकलबाजी का खंडन करते हैं: अडाणी ग्रुप

भाषा | नयी दिल्ली

वन97 कम्प्युनिकेशंस लिमिटेड ने बुधवार को कहा कि वह अडाणी समूह को हिस्सेदारी बेचने के लिए कोई बातचीत नहीं कर रही है. अडाणी समूह ने भी ऐसी खबरों को गलत और असत्य करार दिया है. वन97 कम्प्युनिकेशंस लिमिटेड के पास पेटीएम का स्वामित्व है. उद्योगपति गौतम अडाणी के पेटीएम में संभावित हिस्सेदारी खरीदने के लिए मुख्य कार्यालयक अधिकारी (सीईओ) विजय शंखर शर्मा के साथ बातचीत करने संबंधी खबरों पर वन97 कम्प्युनिकेशंस ने कहा कि यह केवल अटकल हैं. कंपनी इस संबंध में कोई बातचीत नहीं कर रही है.



दूसरी ओर अडाणी समूह के प्रवक्ता ने कहा कि हम इस आधारहीन अटकलबाजी का स्पष्ट रूप से खंडन करते हैं. यह पूरी तरह से गलत और असत्य है. मार्च के अंत तक विजय शंखर शर्मा के पास व्यक्तिगत हैसियत से पेटीएम की 9.1 प्रतिशत हिस्सेदारी थी. विदेशी संस्था रेंजिलिएंट एसेट मैनेजमेंट के जरिए

पेटीएम अडाणी

● **वन 97 कम्प्युनिकेशंस के पास पेटीएम का स्वामित्व है**

● **वन97 ने कहा- अडाणी से हिस्सेदारी बेचने की बात नहीं**

फाइनेंशियल सर्विसेज के साथ बातचीत कर रही है, लेकिन दोनों ही कंपनियों ने इससे इनकार किया था. पेटीएम ने शीघ्र बाजार की दृष्टि में कहा कि उपयुक्त विषय के संदर्भ में हम स्पष्ट करते हैं कि उपयुक्त खबर अटकलबाजी है और कंपनी इस संबंध में किसी भी चर्चा में शामिल नहीं है. बता दें कि एक

समाचार पत्र ने अपनी खबर में दावा किया था कि अडाणी समूह के चेयरमैन गौतम अडाणी वन97 कम्प्युनिकेशंस में हिस्सेदारी खरीदना चाहते हैं और शर्मा ने अहमदाबाद स्थित उनके कार्यालय में उनसे मुलाकात की. भारतीय रिजर्व बैंक (आरबीआई) ने व्यापारियों सहित ग्राहकों के हित को ध्यान में रखते हुए पेटीएम पैमेंट्स बैंक लिमिटेड (पीपीबीएल) को किसी भी ग्राहक खाते, वॉलेट और फास्टेग में जमा, क्रेडिट लेनदेन या टॉप-अप स्वीकार करने से 15 मार्च से रोक दिया था. फिनटेक कंपनी वन97 कम्प्युनिकेशंस का वित्त वर्ष 2023-24 की चौथी तिमाही में घाटा बढ़कर 550 करोड़ रुपये हो गया.

एसजेवीएन का मुनाफा दोगुना से 61.08 करोड़ रुपये अधिक हुआ

एजेंसी | नयी दिल्ली

सार्वजनिक क्षेत्र की कंपनी एसजेवीएन का मार्च में समाप्त वित्त वर्ष की चौथी तिमाही का एकीकृत मुनाफा दोगुना से अधिक बढ़कर 61.08 करोड़ रुपये हो गया है. असाधारण आय की वजह से कंपनी का मुनाफा बढ़ा है. बीएसई की बीजी सूचना में कंपनी ने यह जानकारी दी. कंपनी ने एक साल पहले की समान तिमाही में 17.21 करोड़ रुपये

का एकीकृत शुद्ध मुनाफा अर्जित किया था. कंपनी के वित्तीय परिणामों में तिमाही के दौरान 103.84 करोड़ रुपये का असाधारण लाभ दिखाया है. हालांकि, कंपनी की कुल आय एक साल पहले की समान अवधि के 582.78 करोड़ रुपये से घटकर 573.23 करोड़ रुपये रह गई. पूरे वित्त वर्ष 2023-24 में कंपनी का एकीकृत शुद्ध मुनाफा एक साल पहले की 1,359.30 करोड़ रुपये से घटकर 911.44 करोड़ रुपये रह गया.



ब्रीफ खबरें

थाईलैंड के पूर्व पीएम पर चलेगा मुकदमा

बैंकॉक। थाईलैंड के अभियोजकों ने बुधवार को कहा कि पूर्व प्रधानमंत्री थकसिन शिनावत्ता पर अन्य आरोपों में पैरोल पर रिहा होने के तीन महीने बाद राजशाही को बदनाम करने के लिए मुकदमा चलाया जाएगा। अदालत ने जमानत कार्यालय के एक प्रवक्ता प्रयुक्त बेजराताना ने एक संवाददाता सम्मेलन में बताया कि थकसिन पर अभी अभियोग नहीं चलाया जाएगा क्योंकि उन्होंने बुधवार को इस सबूत के साथ अदालत में अपनी पेशी स्थगित करने का अनुरोध किया है कि वह कोविड-19 से संक्रमित है।

द. अफ्रीका में चुनाव के लिए मतदान जारी

केपटाउन। दक्षिण अफ्रीका में बुधवार को आम चुनाव के लिए मतदान प्रारंभ हुआ। इसे देश का 30 वर्षों का सबसे महत्वपूर्ण चुनाव माना जा रहा है। इन चुनाव में तीन दशक से प्रमुख रही 'अफ्रीकन नेशनल कांग्रेस' (एनसी) की प्रतिष्ठा दांव पर है। पार्टी ने दक्षिण अफ्रीका को रंगभेद के क्रूर श्वेत अल्पसंख्यक शासन से 1994 में बाहर निकालने में अहम भूमिका निभाई थी। सभी के लिए बेहतर जीवन के नारे के साथ रंगभेद को समाप्त करने का वादा करने वाली इस पार्टी के सामने असेमाता, गरीबी और बेरोजगारी जैसे विकट समस्याएँ हैं।

छत्तीसगढ़ : मुठभेड़ में दो नक्सली डेर

बीजापुर। छत्तीसगढ़ के नक्सल प्रभावित बीजापुर जिले में सुरक्षा बलों ने मुठभेड़ में दो नक्सलियों को मार गिराया है। पुलिस अधिकारियों ने बुधवार को यह जानकारी दी। पुलिस अधिकारियों ने बताया कि जिले के महेड थाना क्षेत्र के अंतर्गत बदेरगा इलाके में सुरक्षाबलों ने मुठभेड़ में दो नक्सलियों को मार गिराया है। उन्होंने बताया कि महेड थाना क्षेत्र में नक्सलियों की उपस्थिति की सूचना मिलने पर सुरक्षाबलों को गश्त के लिए रवाना किया गया था रास्ते में ही नक्सलियों ने गोलीबारी शुरू कर दी।

गेम जॉन का एक और साझेदार गिरफ्तार

अहमदाबाद। गुजरात पुलिस ने राजकोट स्थित 'टीआरपी गेम जॉन' के एक और साझेदार को गिरफ्तार किया है जबकि एक अन्य आरोपी को हादसे में मौत हो गयी थी। अधिकारियों ने बुधवार को बताया कि गेम जॉन में पिछले सप्ताह लगभग 27 लोगों की मौत हो गयी थी। अब इस मामले के संबंध में गिरफ्तार लोगों की संख्या बढ़कर पांच हो गयी है। राजकोट के पुलिस उपायुक्त पार्थरजसिंह गौहिल ने पीटीआई-भाषा को बताया कि गेम जॉन चलाने वाली रसेवे इंटरप्राइज के एक साझेदार किरिट सिंह जडेजा को मंगलवार रात गिरफ्तार किया गया।

अभिनेत्री जायरा वसीम के पिता का निधन

नयी दिल्ली। फिल्म दंगल और स्पोर्ट्स सुपरस्टार में नजर आ चुकी अभिनेत्री जायरा वसीम के पिता जाहिर वसीम का निधन हो गया है। जायरा ने सोशल मीडिया मंच 'इंस्टाग्राम' पर मंगलवार को यह जानकारी दी। हालांकि, उन्होंने अपने पिता की मौत के कारण का खुलासा नहीं किया। अभिनेत्री ने बताया कि पिता की मौत में अंतिम नमाज श्रीनगर की एक मस्जिद में अदा की गई। उन्होंने अपने पिता के साथ एक पुरानी तस्वीर साझा की और लिखा, आंखें सच में रोती हैं और दिल सच में दुखी होता है।

इंटरव्यू

संयुक्त राष्ट्र का प्रतिष्ठित पुरस्कार मिलने पर मेजर राधिका सेन ने कहा- मेरे लिए यह सम्मान मिलना सौभाग्य की बात

एजेंसी। संयुक्त राष्ट्र

संयुक्त राष्ट्र महासचिव द्वारा यहां प्रतिष्ठित सैन्य पुरस्कार से सम्मानित होने वाली भारतीय शांतिरक्षक मेजर राधिका सेन ने कहा कि बहुपक्षीय मंच पर भारत का प्रतिनिधित्व करना उनके लिए सम्मान और सौभाग्य की बात है। यूनाइटेड नेशन्स ऑर्गेनाइजेशन स्टैबिलाइजेशन मिशन इन द ट्रेबेक्रेटिक रिपब्लिक ऑफ द कांगो (मोनुस्को) में सेवा दे चुकी मेजर सेन को 30 मई को अंतरराष्ट्रीय संयुक्त राष्ट्र शांति रक्षक दिवस के मौके पर यहां विश्व निकाय के मुख्यालय में संयुक्त राष्ट्र महासचिव एंटोनियो गुतेर्रेस द्वारा प्रतिष्ठित



चुनावी सभा में शामिल महिलाएं।

ओडिशा में प्रधानमंत्री नरेंद्र मोदी ने पूछा

नवीन बाबू की तबीयत खराब होने के पीछे कोई षड्यंत्र तो नहीं

एजेंसी। बारीपदा (ओडिशा)

प्रधानमंत्री नरेंद्र मोदी ने ओडिशा के मुख्यमंत्री नवीन पटनायक के स्वास्थ्य में अचानक आई गिरावट के पीछे साजिश की आशंका जताते हुए बुधवार को वादा किया कि राज्य में भाजपा की सरकार बनी तो वह इस मामले की जांच के लिए एक समिति गठित करेगी। यहाँ एक चुनावी रैली को संबोधित करते हुए मोदी ने दावा किया कि पांच दशक के अंतराल के बाद केंद्र में लगातार तीसरी बार पूर्ण बहुमत की सरकार बनेगी।

उन्होंने कहा, सवाल ये है कि नवीन बाबू की तबीयत खराब होने के पीछे कोई षड्यंत्र है क्या? ये ओडिशा के लोगों को जानने का अधिकार है। कहीं इसमें उस लॉबी का तो हाथ नहीं है न जो नवीन बाबू के नाम पर पद के पीछे ओडिशा में सत्ता भोग रहे हैं। प्रधानमंत्री ने कहा, इस रहस्य से पर्दा उठाना जरूरी है। इसलिए 10 जून के बाद ओडिशा में



बहुत जल्द 25 साल के शासन पर लगेगा पूर्णविराम

उन्होंने कहा, ओडिशा के लोगों ने राज्य में बीजद के 25 साल के शासन पर पूर्ण विराम लगाने का फैसला किया है। मोदी ने कहा कि उनके शासन में भारतीय अर्थव्यवस्था पिछले 10 साल में 11वें स्थान से पांचवें स्थान पर पहुंच गई है। पटनायक के स्वास्थ्य की स्थिति पर प्रधानमंत्री की टिप्पणी असम के मुख्यमंत्री हिमंत विश्व शर्मा के उस बयान के एक दिन बाद आई है जिसमें उन्होंने आरोप लगाया था कि पांडियन ओडिशा के मुख्यमंत्री के हाथ की गतिविधियों को भी नियंत्रित कर रहे हैं। शर्मा ने एक वीडियो साझा किया था जिसमें एक चुनावी सभा में भाषण देते समय पटनायक का एक हाथ तेजी से कांप रहा था और इसे देखकर पांडियन ने उनके हाथ को मेज पर रखा दिया।

चुनावों में हार का ठीकरा ईवीएम पर फोड़ो राहुल और अखिलेश : शाह

महाराजगंज (उप्र)। केन्द्रीय गृह मंत्री अमित शाह ने बुधवार को समाजवादी पार्टी (सपा) और कांग्रेस पर तंज कसते हुए कहा कि इन्होंने तय कर लिया है कि लोकसभा चुनावों में हार का ठीकरा इलेक्ट्रॉनिक वोटिंग मशीन (ईवीएम) पर फोड़ना है। शाह ने यहां पार्टी के उम्मीदवार पंकज चौधरी के समर्थन में एक जनसभा को संबोधित करते हुए दावा किया कि भाजपा चुनावों के पहले पांच चरणों में ही बहुमत हासिल कर चुकी है। उन्होंने कहा, चार जून को मतगणना है। चार तारीख को दोपहर को दोनों शहजदे (राहुल गांधी और अखिलेश यादव) संवाददाता सम्मेलन करेंगे और कहेंगे कि ईवीएम खराब थी इसलिए हम चुनाव हार गए।

भाजपा प्रत्याशी के काफिले में शामिल वाहन से दो मरे



हादसे के बाद लोगों से पूछताछ करती पुलिस।

भाजपा प्रत्याशी करण भूषण सिंह के काफिले में शामिल वाहन ने बाइक सवारों को मारी टक्कर

एजेंसी। गोंडा (उप्र)

गोंडा जिले में बुधवार को कैसरगंज से मौजूदा सांसद बृजभूषण शरण सिंह के बेटे और इस सीट से भाजपा प्रत्याशी करण भूषण सिंह के काफिले में शामिल एक वाहन से टक्कर लगाने से दो युवकों की मौके पर ही मौत हो गई तथा एक महिला गंभीर रूप से जखमी हो गई। इस घटना से नाराज ग्रामीणों ने रास्ता जाम करके विरोध प्रदर्शन किया। मौके पर चार थानों की पुलिस तैनात की गयी है।

पुलिस सूत्रों ने यहां बताया कि कैसरगंज से भाजपा के बाहुबली सांसद बृजभूषण शरण सिंह के पुत्र और इस सीट से मौजूदा भाजपा प्रत्याशी करण भूषण सिंह अपने

काफिले के साथ कर्नलगंज से बहराइच जिले के हुजूरपुर की तरफ जा रहे थे। रास्ते में बैकूट डिग्री कालेज के पास काफिले में सबसे आगे चल रहे करण भूषण सिंह के वाहन के निकलने के बाद सुरक्षा कर्मियों को लेकर चल रही एक कार अनियंत्रित हो गयी और उसने एक मोटर साइकिल को टक्कर मार दी। उन्होंने बताया कि इस घटना में मोटरसाइकिल सवार दोनों युवकों रेहान खान (17) और शहजाद खान (24) की मौके पर ही मौत हो गयी। टक्कर में 60 वर्षीय महिला सीता देवी भी गंभीर रूप से जखमी हो गयीं। उन्हें मेडिकल कॉलेज भेजा गया है।

सूत्रों ने बताया कि टक्कर के बाद कार सवार लोग अपना वाहन मौके पर ही छोड़कर काफिले के अन्य घटनों में सवार होकर चले गए। घटना के बाद मौके पर तनाव के हालात पैदा हो गये।

पाकिस्तान में बस के खडे में गिरने से बच्चों समेत 28 लोगों की मौत

कराची। पाकिस्तान के बलूचिस्तान प्रांत में एक तेज रफ्तार यात्री बस के पलट कर खड़े में गिर जाने से बच्चों और महिलाओं सहित 28 लोगों की मौत हो गई। यह बस तुर्बत से बलूचिस्तान प्रांत की राजधानी क्वेटा जा रही थी और क्वेटा से लगभग 700 किमी दूर वाशुक शहर के पास खड़े में गिर गई। रिपोर्ट के अनुसार तेज रफ्तार के कारण यह दुर्घटना हुई, जियो न्यूज ने बचाव अधिकारियों के हवाले से बताया कि यात्री बस का टायर फटने से यह दुर्घटना हुई। हादसे में 28 लोगों की मौत हो गई और करीब 22 लोग घायल हो गए।

पंजाब : ईडी की छापेमारी में 3.5 करोड़ रुपये जब्त

एजेंसी। चंडीगढ़

प्रवर्तन निदेशालय (ईडी) ने मादक पदार्थ से जुड़े धन शोधन के मामले की जांच के सिलसिले में बुधवार को पंजाब के कई स्थानों पर छापेमारी की। आधिकारिक सूत्रों ने बताया कि इस मामले में जगदीश सिंह उर्फ भोला मुख्य आरोपी है। एजेंसी ने इस छापेमारी के दौरान करीब साढ़े तीन करोड़ रुपये की नकदी जब्त की है। सूत्रों के मुताबिक, रूपनगर जिले में कुल 13 परिसरों पर छापेमारी की गई। ईडी ने अपनी जांच में पाया था

फवाद चौधरी ने राहुल, केजरीवाल और ममता बनर्जी को दी बधाई, कहा- पाक में सब चाहते हैं मोदी चुनाव हार जायें

पाकिस्तानी नेता ने पीएम नरेंद्र मोदी द्वारा आईएनएस को दिये इंटरव्यू को लेकर यह बात कही

एजेंसी। इस्लामाबाद

भारत में जारी लोकसभा चुनाव को लेकर पाकिस्तान के पूर्व मंत्री चौधरी फवाद हुसैन ने फिर दखलंदाजी की है, फवाद चौधरी का कहना है कि कांग्रेस नेता राहुल गांधी, दिल्ली के सीएम अरविंद केजरीवाल और ममता बनर्जी को एक साथ होना चाहिए, जिससे वो कट्टरपंथियों को हरा सकें। पाकिस्तानी नेता ने पीएम नरेंद्र मोदी द्वारा कल

पंजाब : ईडी की छापेमारी में 3.5 करोड़ रुपये जब्त

एजेंसी। चंडीगढ़

प्रवर्तन निदेशालय द्वारा जब्त रुपये। कि भोला मामले में एजेंसी द्वारा कुर्क की गई जमीन पर अवैध खनन किया जा रहा था, जिसके बाद यह कार्रवाई की गयी है। इस कथित अवैध खनन मामले के मुताबिक, रूपनगर जिले में नसीबचंद व श्री राम क्रशर और अन्य शामिल हैं।

अरविंद केजरीवाल की जमानत अवधि बढ़ाने का मामला हाईकोर्ट ने तत्काल सुनवाई से किया इनकार

एजेंसी। नयी दिल्ली

उच्चतम न्यायालय की रजिस्ट्री ने दिल्ली के मुख्यमंत्री अरविंद केजरीवाल की अंतरिम जमानत की अवधि स्वास्थ्य से जुड़ी कुछ जांच कार्यों के लिए सात दिन तक बढ़ाने का अनुरोध करने वाली याचिका को तत्काल सुनवाई के लिए सूचीबद्ध करने से बुधवार को इनकार कर दिया।

उच्चतम न्यायालय की रजिस्ट्री ने याचिका स्वीकार करने से इनकार करते हुए कहा कि चूंकि केजरीवाल

आमिर खान के बेटे की पहली फिल्म 'महाराज' 14 जून को होगी रिलीज

नयी दिल्ली। आमिर खान के बेटे जूनैद खान की पहली फिल्म महाराज ओटीटी मंच नेटफ्लिक्स पर 14 जून को रिलीज होगी। वाईआरएफ इंटरटेनमेंट के बैनर तले आदित्य चोपड़ा द्वारा निर्मित इस फिल्म में जयदीप अहलावात और शालिनी पांडे भी नजर आएंगे। अभिनेत्री शरवरी इसमें एक विशेष भूमिका में हैं। सिद्धार्थ पौ. मल्होत्रा ने 'महाराज' का निर्देशन किया है। यह 1862 के 'महाराज परिवार मामले' पर आधारित है। ओटीटी मंच नेटफ्लिक्स की ओर से बुधवार को जारी एक प्रेस विज्ञापित के अनुसार, फिल्म की कहानी प्रकाश एवं समाज सुधारक करसंदास मुलजी से जुड़ी है। मुलजी महिला अधिकारों और सामाजिक सुधार के बड़े समर्थक थे।



फाइल फोटो

को नियमित जमानत के लिए निचली अदालत जाने की छूट दी गयी है तो यह याचिका सुनवाई योग्य नहीं है। न्यायमूर्ति जे के माहेश्वरी और न्यायमूर्ति के वी विश्वनाथन की अवकाश पीठ ने मंगलवार को मुख्यमंत्री की ओर से पेश हुए वरिष्ठ

भारतीय नेवी के लिए 26 फाइटर जेट खरीदने की डील हुई पक्की

एजेंसी। नयी दिल्ली

भारत नेवी के लिए फ्रांस से 26 राफेल-एम फाइटर जेट खरीदने की डील पर मुहर लगाने जा रहा है। इस संबंध में फ्रांस सरकार और डसॉल्ट कंपनी के अधिकारी कल गुरुवार को भारत आ रहे हैं, फ्रांसीसी अधिकारी रक्षा मंत्रालय की कॉन्ट्रैक्ट नेगोशिएशन कमेटी से डील के संबंध में चर्चा करेंगे। टाइम्स ऑफ इंडिया की रिपोर्ट के अनुसार फ्रांस ने भारत को राफेल-एम जेट के साथ हथियार, सिमुलेटर, कू के लिए ट्रेनिंग और लॉजिस्टिक सपोर्ट मुहैया कराने की हामी भरी है। रक्षा मंत्रालय से मिली जानकारी के अनुसार गुरुवार को होने वाली बैठक में नेवी के अधिकारी भी

अधिकारिता अभिषेक सिंघवी की दलीलों पर संज्ञान लिया और कहा कि अंतरिम याचिका को सुनवाई के लिए सूचीबद्ध करने पर भारत के प्रधान न्यायाधीश (सीजेआई) फैसला ले सकते हैं क्योंकि मुख्य मामले में फैसला सुरक्षित है। केजरीवाल द्वारा दायर याचिका में कहा गया है कि उनका वजन अचानक कम हो गया है और उनका कोटोन स्तरबहुत अधिक है, जो गुर्दा (किडनी), हृदय की गंभीर बीमारी और यहां तक कि कैंसर का संभावित संकेतक है।



फाइल फोटो

शामिल रहेंगे रिपोर्ट्स के अनुसार नेवी के लिए खरीदे जा रहे 22 सिंगल सीट राफेल-एम जेट और 4 डबल ट्रेनर सीट राफेल-एम जेट हिंद महासागर में चीन से मुकाबला करने के लिए तैनात होंगे। सूत्रों के अनुसार राफेल-एम फाइटर जेट समुद्री इलाके में हवाई हमले के लिए खासतौर पर डिजाइन किये गए हैं। राफेल-एम फाइटर जेट सबसे पहले स्वदेशी एयरक्राफ्ट कैरियर आईएनएस विक्रान्त पर तैनात किये जायेंगे।

आफत बनी बारिश



सिलीगुड़ी में बारिश के बाद हैदरपारा इलाके में जलजमाव वाली सड़क से गुजरते स्थानीय लोग।

राजद्रोह मामले में छात्र शरजील इमाम को दिल्ली हाईकोर्ट से बेल

नयी दिल्ली। उच्च न्यायालय ने छात्र कार्यकर्ता शरजील इमाम को राजद्रोह और गैरकानूनी गतिविधियों के आरोप संबंधी 2020 के सांप्रदायिक दंगों से जुड़े एक मामले में बुधवार को जमानत दी। इमाम ने सुनवाई अदालत के उस आदेश को चुनौती दी थी जिसमें उसे जमानत देने से इनकार किया गया जबकि दोषसिद्धि की स्थिति में उसे दी जाने वाली अधिकतम सजा की आधी से अधिक अवधि वह काट चुका है। बता दें कि इमाम ने 13 दिसंबर 2019 को जामिया मिल्लिया इस्लामिया में भाषण दिया जहां उसने पूर्वोत्तर को देश से काटने की धमकी दी थी।

मप्र : एक व्यक्ति ने अपने परिवार के आठ लोगों की हत्या करने के बाद की खुदकुशी

एजेंसी। छिंदवाड़ा (मध्य प्रदेश)

मध्य प्रदेश के छिंदवाड़ा जिले में एक व्यक्ति को मानसिक रूप से विकसित व्यक्ति ने अपने संयुक्त परिवार के आठ लोगों की कुल्हाड़ी से काटकर कथित तौर पर हत्या कर दी और बाद में आत्महत्या कर ली। पुलिस ने यह जानकारी दी।

उन्होंने बताया कि यह घटना बोदल कछार गांव में देर रात करीब 2.30 बजे हुई और इसका कारण अभी तक स्पष्ट नहीं हो पाया है। पुलिस अधीक्षक (एसपी) मनीष



घटना के बाद परिजनों से पूछताछ करती पुलिस अधिकारियों की टीम। खत्री ने संवाददाताओं को बताया कि दिनेश सरियाम (26) नामक व्यक्ति मानसिक रूप से विकसित था और उसकी 21 मई को शादी हुई थी। अधिकारी ने बताया कि उसने अपनी पत्नी, मां, बहन, भाई, भाई की पत्नी

आग लगने से पूर्वी दिल्ली में 17 कारें जलकर खाक

एजेंसी। नयी दिल्ली

पूर्वी दिल्ली के मधु विहार में नगर निगम द्वारा संचालित पार्किंग क्षेत्र में आग लगने से 17 कार जलकर खाक हो गयीं। अधिकारियों ने यह जानकारी दी। दिल्ली अग्निशमन सेवा (डीएफएस) के एक अधिकारी ने बताया कि घटना की सूचना देर रात एक बजकर 17 मिनट पर मिली। इस घटना में कोई घायल नहीं हुआ है। दमकल की नौ गाड़ियों को घटनास्थल पर भेजा गया और चार घंटे की कड़ी मशकत के बाद आग पर काबू पा लिया गया। अधिकारी ने बताया कि ये कार स्थानीय लोगों की हैं जो किराये पर पार्किंग क्षेत्र में अपना वाहन खड़ा करते हैं। आग लगने की



जली कारों को देखते कार मालिक।

घटना में एक एसयूवी समेत 17 कार जलकर खाक हो गयीं। अधिकारियों ने बताया कि एक अन्य घटना में उत्तर दिल्ली के चांदनी चौक में आग लगने से पांच दुकानें क्षतिग्रस्त हो गयीं। डीएफएस के एक अन्य अधिकारी के अनुसार, फतेहपुरी मस्जिद के समीप आग लगने की सूचना मिली और दमकल की आठ गाड़ियों को घटनास्थल पर भेजा गया। उन्होंने बताया कि सुबह पांच बजे तक आग पर काबू पा लिया गया।